
ଏକ 


“ ଘନ ଢଙ୍ଗଲଟି ” ତା'ର ଗହଳିଆପଣ ପାଇଁ ବେଶ୍‌ ଜଣାଶୁଣା ଥଲା। ଜଙ୍ଗଲର ରାସ୍ତାଗୁଡ଼ିକ ଏପରି ଅଙ୍କାବଙ୍କା 
ଥିଲା ଯେ ତାକୁ ଚିହ୍ନିବା ସହଜ ନଥୁଲା; ଯେଉଁଥପାଇଁ ଶିକାରୀମାନେ ମଧ୍ଯ ଏହି ଜଙ୍ଗଲଟିକୁ ଯିବାପାଇଁ ଡରୁଥିଲେ। 
ଜିଛିବର୍ଷ ପୂର୍ବରୁ କେତେକ ଶିକାରୀ ଏହି ଘନ ଜଙ୍ଗଲକୁ ଯିବା ପାଇଁ ଚେଷ୍ଟା କରୁଥିଲେ | ହେଲେ ସେଠାରୁ ଆଉ 
କେହି ଫେରି ନଥଲେ। ଲୋକମାନେ ଏହି ଜଙ୍ଗଲ ବିଷୟରେ କେତେ ପ୍ରକାରର କାହାଣୀ କହୁଥିଲେ। ଜଙ୍ଗଲ 
ବିଭାଗର ଲୋକମାନେ କହୁଥିଲେ, ଜଙ୍ଗଲଟି ଏପରି ଘଞ୍ଚ ଥଲା ଯେ, ସବୁବେଳେ ରାସ୍ତା ଭୁଲିଯିବାର ଆଶଙ୍କା 
ଥିଲା ପୁଣି ଭୟ ଥିଲା ଯେ କେତେବେଳେ କୌଣସି ଗଛ ଡାଳରେ ବସିଥିବା ଚିତାବାଘ ହଠାତ୍‌ ଡେଇଁପଡ଼ିବ 
କି ? କିମ୍ଭା କେତେବେଳେ ଗୋଟିଏ କଲରାପତରିଆ ବାଘ ଧାଇଆସି ତଣ୍ଟିକୁ ଧରି ପକେଇବ କି ? ନହେଲେ 
କୁଆଡ଼େ ଗୋଟିଏ ଭାଲୁ ସାମନାକୁ ଚାଲିଆସିବକି ? ଜଙ୍ଗଲ ବିଭାଗ ଯେଉଁ କେତୋଟି ରାସ୍ତା ତିଆରି କରିଥୁଲେ 
ସେହି ବାଟଦେଇ କାଠ ବୋଟେଲ ଟ୍ରକ୍ଗୁଡ଼ିକ ଯିବାଆସିବା କରୁଥଲା] କିନୁ ଯେତେବେଳେ ଏହି ଘନ ଜଙ୍ଗଲ 
ଉପରେ ଜଙ୍ଗଲ ମାଫିଆ “ ଜଗନ ” ଆକ୍ରମଣ କରି ଆତଙ୍କ ସୃଷ୍ଟି କଲା, ସେତେବେଳେ ଠିକାଦାରମାନଙ୍କ ପାଇଁ 
କାଠ ବୋଝେଇ ଟ୍ରକ୍‌ ନେଇ ନିରାପଦରେ ଯିବାଆସିବା କରିବା ଆଭ ସହଜ ହେଲା ନାହିଁ। ଜଗନର ଲୋକମାନେ 
କାଠ ଠିକାଦାରମାନଙ୍କଠାରୁ ଜବରଦସ୍ତି ବଟି ଆଦାୟ କରୁଥିଲେ | 

ଗତ କିଛିଦିନ ତଳେ ଘନ ଜଙ୍ଗଲରେ ଗୋଟିଏ ବିଚିତ୍ର ଘଟଣା ଘଟିଲା। ବାନର ବିହାରୀ କେତେଦିନ ହେଲା 
କୂଆଡ଼େ ଲୁଚିଯାଇଥଲା। ହଠାତ୍‌ ସେ ଆସି ପହଞ୍ଚି ଯିବାରୁ ଜଙ୍ଗଲର ଜୀବଜନ୍ତୁମାନେ ବାନର ବିହାରୀ କୁଆଡ଼େ 
ଚାଲିଯାଇଥିଲା | ତା'ର କାରଣ ପଚାରିଲେ। ସେ କହିଲା, ପାଖରେ ଥିବା ଗୋଟିଏ ସହରକୁ ସେ କ୍ୟୁଟର ଶିଖିବାକୁ 
ଯାଇଥଲା। ସେ ବରଁମାନ ଗୋଟିଏ “ ଜଵେବସାଇଟ” ବି ଖୋଲିଦେଇଛି। ତାହାପରେ ସେ ସମସ୍ତଙ୍କୁ ଗୋଟିଏ ଗୁମ୍ମୀକୁ 
ନେଇଗଲା। ସେଠାରେ ଗୁଙ୍ାରେ ବାନର ବିହାରୀ ତା'ର କମ୍ପ୍ୟଟରଗୁଡ଼ିକ ରଖୁଥଲା। ଜଙ୍ଗଲର ରାଜା ସିଂହ ପଚାରିଲା, 
“ ଆରେ ବିହାରୀ ! ଆମ ଜଙ୍ଗଲରେ ଯେଉଁ ଜନ୍ମୁମାନେ ଅଛନ୍ତି, ଏଥିରେ ତାଙ୍କର କ'ଣ ଲାଭ ହେବ ? ” 

ବିହାରୀ କହିଲା, “ ହଜୁର ! ଏ ନୂଆ ଦୂନିଆରେ କେତେ ଚମକ୍କାର ଘଟଣାସବୁ ଘଟୁଛି । ଅଜିକାଲି କମ୍ପ୍ୟୁଟର ଦ୍ଵାରା 
ସାରା ଦୂନିଆ ଆମର ଖୁବ୍‌ ନିକଟତର ହୋଇଯାଇଛି। ଲୋକମାନଙ୍କୁ ଅମର ଘନ ଜଙ୍ଗଲର ରହସ୍ୟ ବିଷୟ କିଛି ଜଣାନାହିଁ 
ଏଠି କେଉଁ କେଉଁ ଜନ୍ମମାନେ ଅଛନ୍ତି, କେତେ ଜନ୍ମ ଅଛନ୍ତି ଏବଂ ସେମାନେ କେମିତି ରହୁଛନ୍ତି ୨ ଏସବୁ କଥା ମୋ 
ଞଵେବସାଇଟ ଦ୍ଵାରା ଦୁନିଆର ସମସ୍ତେ ଜାଣିପାରିବେ । ଆମର ଘନ ଜଙ୍ଗଲର ନାଁ ସାରା ଦୂନିଆରେ ବ୍ୟପିଯିବ। ” 

“ ଆରେ ମୂର୍ଷ ! ତୁ କ”ଣ କଲୁ ? ତୁ ଆମ ସମସ୍ତଙ୍କ ପାଇଁ ମୁତ୍ୟୁକୁ ଡାକି ଆଣିଲୁ। ସିଂହ ରାଗିଯାଇ 
ଗର୍ଚ୍ଚିଉଠି କହିଲା, “ ଆରେ ଯେଉଁ ଶିକାରୀମାନେ ଏ ଘନ ଜଙ୍ଗଲ ଭିତରକୁ ଏପଯ୍ୟନ୍ତ ପଶିବାକୁ ସାହସ କରୁ 
ନଥୂଲେ ସେମାନେ...ଏଥର... | ” 

“ ନାଇଁ ହଢୂର ! ସେମିତି କିଛି ହେବନି। ଯଦି କାହାର କିଛି ଜାଣିବା ଆବଶ୍ୟକ ହେବ, ସେ ପ୍ରଥମେ ମୋତେ 
ଇ-ମେଲ ଜରିଆରେ ଖବର ମାଗିବେ । ମୁଁ ଇ-ମେଲର ଠିକଣାଟି ଦେଇଛି- “ ବାନରବିହାରୀ@ହଟ୍‌ମେଲ.କମ୍‌. | ” 
କେଉଁ ଜନ୍ୁର ଠିକଣା କ'ଣ ? ସେଠି ପହଞ୍ଚିବା ପାଇଁ କେଉଁ ରାସ୍ତା, ମୁଁ ଏସବୁ କଥା କାହାକୁ ବତାଇବି ନାହିଁ। ” 

“ହୁଁ ! ” ସିଂହ କହିଲା, “ ହଉ, ଆମର ଚିତା ବାଘ ଓ କଲରାପତରିଆ ବାଘମାନେ ଆଗପରି ପହରା ଦେଇ 
ଜଙ୍ଗଲ ଉପରେ ନଜର ରଖିବେ। ଏହି କାମରେ ଯେମିତି କିଛି ହେଳା ହେବନାହିଁ।” ସିଂହ ଏହିକଥା କହି ଚାଲିଗଲା। 
ବାନର ବିହାରୀ ସେଠି ବସି ଜନ୍ମମାନଙ୍କୁ କମ୍ୟୁଟର ଖେଳମାନ ଦେଖାଇ ସେମାନଙ୍କର ମନୋରଞ୍ଜନ କରିବାକୁ ଲାଗିଲା 

ଘନ ଜଙ୍ଗଲକୁ ଲାଗି କେତେଗୁଡିଏ ଛୋଟ ଗାଁ ଥଲା ଏବଂ ଅନୂପଗଞ୍ଜ ବୋଲି ଗୋଟିଏ ବଡ଼ ସହର ଥଲା | 
ସେଠି ମୁଖ୍ତାର ସିଂ ବୋଲି ଜଣେ ପ୍ରତାପଶାଳୀ ନେତା ରହୁଥିଲେ | ବହୁବର୍ଷ ଧରି ସେ ଏଠାରୁ ଏମ୍‌.ଏଲ୍‌.ଏ. 
ଭାବରେ ଲଢ଼ି ଜିତି ଆସୁଥିଲେ | ଜଙ୍ଗଲ ମାଫିଆ ଜଗନ କେତେଜଣ ଠିକାଦାରଙ୍କୁ ଅପହରଣ କରି ତାଙ୍କଠାରୁ ବଟି 
ଅସୁଲ କରୁଥଲା। ସେ କିଛି ଠିକାଦାର ଓ ଟ୍ରକ୍‌ ଡ୍ରାଇଭରଙ୍କୁ ହତ୍ୟା ବି କରିଥିଲା। ଜଗନର ଆତଙ୍କରେ ସରକାର, 
ପୁଲିସ ଆଉ କାଠ ଠିକାଦାରମାନେ ନାକେଦମ୍‌ ହୋଇଯାଇଥିଲେ । ଏଥରକ ନିର୍ବାଚନରେ ମୁଖ୍ତାର ସିଂଙ୍କ ସାମ୍ନାରେ 
ଜଗନର ଆତଙ୍କ ଏକ ମୁଖ୍ଯ ସମସ୍ୟା ଥଲା । ଲୋକମାନଙ୍କର ସର୍ଉ ଥଲା ଜଗନର ଆତଙ୍କ ଯିଏ ଲୋପ 
କରିପାରିବ, ତାଙ୍କୁ ସେମାନେ ଏଥର ଭୋଟ ଦେବେ । ଜଗନର ଅତ୍ୟାଚାରରୁ ଯିଏ ସେମାନଙ୍କୁ ମୁକୂଳାଇ ଦେଇ 
ପାରିବ, କାଠ ଠିକାଦାରମାନେ ମଧ୍ୟ ତାଙ୍କୁ ନିର୍ବାଚନ ପାଇଁ ଚାନ୍ଦା ଦେବାକୁ ରାଜି ଥିଲେ | ମୁଖ୍ତାର ସିଂ ସମସ୍ତଙ୍କୁ 
କଥା ଦେଇଥୁଲା, ସେ ଏମ୍‌.ଏଲ୍‌.ଏ. ହୋଇଗଲା ପରେ ସେ ସବୂକିଛି କରିଦେବ | ମୁଖ୍ତାର ସିଂ ଏମ୍‌.ଏଲ୍‌.ଏ. 
ହୋଇଗଲେ ଓ ଲୋକଙ୍କର ଚାପରେ ଜଗନକୁ ସିଧାସଳଖ ମୁକାବିଲା କରିବାକୁ ଲାଗିଲେ । ତାଙ୍କର ଉଦ୍ୟମ ଯେଗୁଁ 
ପୁଲିସ ମଧ୍ଯ ଜଗନ ଉପରେ ଅଙ୍କୁଶ ଲଗାଇବାକୁ ଆରମ୍ଭ କରିଦେଲା । କିନ୍ଧୁ ଜଗନ ବି କିଛି କମ୍‌ ଲୋକ ନଥଲା| 

ଦିନେ ସକାଳେ ସେ ଅଞ୍ଚଳର ଚାରିଆଡ଼େ ଗୋଟିଏ ଖବର ବ୍ୟାପିଗଲା; ଜଗନର ଲୋକମାନେ ମୁଖ୍ତାର 
ସିଂକୁ ଉଠେଇ ନେଇଯାଇଛନ୍ତି। ମୁଖ୍ତାର ସିଂଙ୍କ ଅପହରଣ ଘଟଣାରେ ସରକାର ଓ ପୁଲିସ ଉଭୟଙ୍କ ମଧ୍ଯରେ 
ହୃତକମ୍ପ ଜାତ ହେଲା। ସମସ୍ତଙ୍କର ତର ହେଲା, ମୁଖ୍ତାର ସିଂଙ୍କୁ ଯଦି ହତ୍ୟା କରାଯାଏ, ତା'ହେଲେ ଅବସ୍ଥା କ'ଣ 
ହେବ ? ସେଥୁପାଇଁ ପ୍ରଥମେ ପ୍ରସ୍ତାବ ରଖାଗଲା, ମୁଖ୍ତାର ସିଂଙ୍କୁ ଯେମିତି ହେଲେ ଜଗନ କବଳରୁ ମୁକୁଳାଇବାକୁ 
ପଡ଼ିବ। ହେଲେ ଏତେ ବଡ଼ ଜଙ୍ଗଲ ଭିତରେ ଜଗନ କେଉଁଠି ତାଙ୍କୁ ଲୁଚେଇ ରଖିଛି, ଏକଥା ପୁଲିସ ପାଇଁ ଜାଣିବା 
ଅସମ୍ଭବ ଥଲା। ହେଲେ ମୁଖ୍ତାର ସିଂଙ୍କୁ କେମିତି ହେଲେ ମୁକୂୁଳେଇବାକୂ ହେବ ? ପୁଲିସ ଅଧ୍ବକାରୀମାନେ 
କଠୋରତାର ସହ ମୁଖତାର ସିଂଙ୍କୁ ଜଗନର କବଳରୁ ଖୁବ୍‌ ଶୀଘ୍ର ମୂକୂୁଳେଇବା ପାଇଁ ଉପାୟ ଚିନ୍ତା କରିବାକୁ ଲାଗିଲେ। 

ଜଗନ ମୁଖ୍ତାର ମିଂ¿ ,ଯଉଁଠି ରଖୁଥିଲା, ତାହା ଠିକ୍‌ ଜଙ୍ଗଲ ମଝିରେ ଥୁଲା| କିନ୍ତୁ ପୁଲିସ ପକ୍ଷରେ 

ସେ ଜାଗାକୁ ଠାବ କରି ପହଞ୍ଚିବା ଅସମ୍ଭବ ଥଲା। ଏତିକିବେଳେ ବାନର ବିହାରୀ ସାଥୀମାନେ ଆସି ଖବର 
ଦେଲେ, ଯେ ଜଗନ କାହାକୁ ଜବରଦସ୍ତି ଧରି ଆଣିଛି ଏବଂ ତାକୁ କେତେକ ବନ୍ଧୁକଧାରୀ ଲୋକେ ଜଗି 
ରହିଛନ୍ତି । ଜଗନ ଓ ତାହାର ସାଥୀମାନେ ଜଙ୍ଗଲର ଜନ୍ତୁମାନଙ୍କର କିଛି କ୍ଷୟକ୍ଷତି କରୁନଥଲେ। ସେଥୁପାଇଁ 
ଜନ୍ତମାନଙ୍କର କିଛି ଭୟ ନଥଲା| କିନ୍ତୁ ବନ୍ଧକଧାରୀମାନଙ୍କର ଉପସ୍ଥିତି ତାଙ୍କ ପାଇଁ ସନ୍ଦେହର କାରଣ ମଧ୍ୟ 
ଥିଲା | ବାନର ବିହାରୀ ଏହି ରହସ୍ୟକୁ ଠିକ୍ଭାବରେ ବୁଝିପାରୁ ନଥଲା| 

ସେହିଦିନ ରାତିରେ ପୁଲିସ କମିଶନରଙ୍କ କେତେଜଣ ବଡ଼ ଅଫିସରମାନଙ୍କର ବୈଠକ ଚାଲିଥଲା। 
ଏହି ସମୟରେ କମିଶନର ସାହେବଙ୍କର ଦଶବର୍ଷର ପୁଅ ରାଜୁ ଧଇଁସଇଁ ହୋଇ ସେଠି ପହଞ୍ଚିଲା 

ରାଜୁ କହିଲା, “ବାପା! ମୁଁ ବର୍ତମାନ ଇଣ୍ଟରନେଟ୍‌ରେ ଦେଖିଲି ନୂଆ ଞୱବସାଇଟ୍‌ ଖୋଲିଛି- 
ଡବଲୁଡବଲୁଡବଲୁ. ଘନ ଜଙ୍ଗଲ.କମ୍‌ - ଆପଣ ଏହି ଘନ ଜଙ୍ଗଲ ବିଷୟରେ ସବୂକଥା ଏଇଥରୁ ଜାଣି ପାରିବେ। ” 

ଏହି ବିଚିତ୍ର ୱବସାଇଟ୍‌ ପ୍ରତି ସବୁ ପୁଲିସ ଅଫିସରମାନଙ୍କର ଉତ୍କଣ୍ଠା ବଢ଼ିଗଲା। ସେମାନେ ସଙ୍ଗେ 
ସଙ୍ଗେ ଜୱଵବସାଇଟ୍‌ ଖୋଲିଦେଲେ । ସତକୁ ସତ ସେଥରରେ ଘନ ଜଙ୍ଗଲ ବିଷୟରେ ଜାଣିବା ପାଇଁ ସବୁ ଖବର 
ଥିଲା | ସେଥରୁ ଜଣାଯାଉଥଲା କେହିଜଣେ ଏହି ଓ୍‌ବସାଇଟ୍‌ ଆରମ୍ଭ କରିଛି ଯାହାକୁ ଘନ ଜଙ୍ଗଲ ବିଷୟରେ 
ସବୁକଥା ଜଣାଅଛି। ଅଧକ ଖବର ଜାଣିବା ପାଇଁ ଇ-ମେଲ ଠିକଣା ବି ଥଲା। ‘ ବାନରବିହାରୀହଟ୍‌ମେଲ.କମ୍‌ | 
ଇଏ କିଏ ଅଟେ ? କୌଣସି ମାଙ୍କଡ଼ କ”ଣ ଞ୍ଡେବସାଇଟ୍‌ ଖୋଲି ପାରିବାକୁ ସକ୍ଷମ ହେବ ? କିନ୍ତୁ ପୁଲିସ 
ଅଫିସରମାନେ ଏସବୁ କଥା ଛାଡ଼ି ମୁଖ୍ତାର ସିଂ ଖବର ପାଇବାକୁ ଇ-ମେଲ ପଠାଇଲେ | ଖବର ପଠାଗଲା ଯେ, 
ଜଙ୍ଗଲ ଡକାୟତ ଜଗନ ଏମ୍‌. ଏଲ୍‌.ଏ. ମୁଖ୍ତାର ସିଂଙ୍କୁ ଅପହରଣ କରିନେଇଛି | କ'ଣ ତୁମେ ତାଙ୍କ ଠିକଣା ଓ 
ସେଠି ପହଞ୍ଚିବାର ରାସ୍ତା ବତେଇ ଦେଇପାରିବ ? ଇ-ମେଲ ପଢ଼ି ବାନର ବିହାରୀ ସବୁକଥା ଜାଣି ପାରିଲା। ସେ 
ଗୋଟିଏ ପୂରା ନକ୍ଟା ଆଙ୍କି ସେ ଜାଗାରେ ପହଞ୍ଚିବାର ରାସ୍ତାର ସଙ୍କେତ ଦେଇଦେଲା | 

ପୁଲିସ ନିଜର କମାଣ୍ଡୋମାନଙ୍କ ସାଙ୍ଗରେ ନେଇ ' ଅପରେସନ ବ୍ଲାକ୍‌ ଫରେଷ୍ଟ” ଆରମ୍ଭ କରିଦେଲ 
ବାନର ବିହାରୀ ପଠାଇଥିବା ନକ୍ଟା ଅନୁସାରେ ଠିକ୍‌ ଜାଗାରେ ପହଞ୍ଚିଗଲେ । ଜଗନ କଳନା କରିପାରିନଥଲା ଯେ 
ସେହି ସ୍ଥାନରେ କେହି ପହଞ୍ଚି ପାରିବେ । ତେଣୁ ସେ ତାହାର ସାଙ୍ଗମାନଙ୍କ ସହିତ ବସି ମଉଜ ମଜଲିସ କରୁଥଲା। 
ଏହି ସମୟରେ ହଠାତ୍‌ କମାଣ୍ଡୋବାହିନୀ ଆସି ସେମାନଙ୍କ ଉପରେ ଚଢ଼ାଉ ଆରମ୍ଭ କରିଦେଲେ | ତାଙ୍କ ସାଙ୍ଗରେ 
ମୁକାବିଲା କରିବାକୁ ଜଗନ ସମୟ ପାଇଲା ନାହିଁ। ଆଖିପିଛୁଳାକେ ସେଠିକାର ସବୁ ଦୃଶ୍ଯ ବଦଳିଗଲ 
ମୁଖ୍ତାର ସିଂକୁ ମୁକ୍ତ କରିଦିଆଗଲା । ଜଗନ ତା'ର ସାଙ୍ଗମାନଙ୍କ ସହ ଗିରଫ ହେଲା। 

ଏଥସହ ସେ ଘନ ଜଙ୍ଗଲରୁ ଜଙ୍ଗଲ ମାଫିଆ ଜଗନର କାଯ୍ୟକାଳ ଶେଷ ହେଲା। ସମସ୍ତେ ପୁଲିସ ବାହିନୀକୁ 
ପ୍ରଶଂସା କରିବାକୁ ଲାଗିଲେ। ପୁଲିସର ସୁପାରିସ୍‌ ଦ୍ଵାରୀ ସରକାର ଜଜେବସାଇଟ୍‌ର ସବୁଠୁ ବଡ଼ ପୁରସ୍କାର 
 ଡବଲୁଡବଲୁଡବଲୁ.ଘନ ଜଙ୍ଗଲ.କମ୍‌କୁ ଦିଆଯିବ ବୋଲି ଘୋଷଣା କଲେ । ଏହା ଦ୍ଵାରା ବାନର ବିହାରୀର ଉସ୍ାହ 
ଆହୁରି ବଢ଼ିଗଲା | 

ଦୂଇ 
ଯେଉଁଦିନ ବାନର ବିହାରୀ ତା'ର ଗୁ୍ପା ସାମ୍ପାରେ ଗୋଟିଏ ସାଇନ ବୋର୍ଡ଼ ଲଗାଇଲା, ସେଦିନ ସେହି ଘନ 
ଜଙ୍ଗଲରେ ଗୋଟିଏ ହଇଚଇ ସୃଷ୍ଟି ହୋଇଗଲା | ବିହାରୀ ଗୋଟାଏ କମ୍ୟୁଟର ସେଣ୍ଟର ଖୋଲିଲା | ତା” ନାଁ 
ରଖିଲା ବାନର ବିହାରୀ କମ୍ପ୍ୟୁଟର ସେଣ୍ଟର ଅଥ୍ଥାତ୍‌ ବି.ବି.ସି.ସି । ସାଇନ୍‌ବୋର୍ଡ଼ ତଳେ ଲେଖା ହୋଇଥଲା 
“ ରେଜିଷ୍ଟେସନ ଖୋଲା ଅଛି। ' ସଞ୍ଜବେଳ ପଯ୍ୟନ୍ତ ରେଜିଷ୍ଟେସନ କରିବାବାଲାଙ୍କର ସେଠି ଲମ୍ବା ଧାଡ଼ି ଲାଗିଲା | 
ସେମାନଙ୍କ ମଧ୍ୟରେ ଛୋଟପିଲାଠାରୁ ବଡ଼ ପଯ୍ୟନ୍ତ ପଶୁପକ୍ଷୀମାନେ ସେଠି ଅଧକ ସଂଖ୍ୟାରେ ଉପସ୍ଥିତ ଥଲେ । 

ଜଙ୍ଗଲରେ କମ୍ୟୁଟର କ୍ଲାସ୍‌ ଆରମ୍ଭ ହେଲା ପରେ ୮ ମାଷ୍ଟର ଗର୍ଦ୍ଦଭନାଥ” ଓ “ ପ୍ରଫେସର ସୀତାରାମ 
ତୋତା” ଯେଉଁ ସ୍କୁଲ ଆରମ୍ଭ କରିଥଲେ, ତାହା ବନ୍ଦ ହୋଇଗଲା। ଯେଉଁଦିନଠାରୁ ବିହାରୀ ଜଙ୍ଗଲର ପିଲା ଓ 
ଯୁବକ ସମସ୍ତଙ୍କୁ କାଲକୁଲେଟର ଓ ମୋବାଇଲ ଫୋନ୍‌ ଆଣି ଦେଲା, ସାରା ଜଙ୍ଗଲରେ ଗୋଟାଏ ପରିବର୍ଭନ 
ହାୱା ଖେଳି ଯାଇଥୁଲା ପିଲା ଓ ଯୁବକମାନଙ୍କର ସ୍କୁଲ ପାଠପଢ଼ାରେ ସେତେ ମଜା ପାଉନଥଲେ | ମୋବାଇଲ 
ଫୋନ ମିଳିଗଲା ପରେ ଘନ ଜଙ୍ଗଲରେ ଜନ୍ତୁମାନଙ୍କୁ ସତର୍କ ରହିବା ପାଇଁ ସୂଚନା ମିଳି ଯାଉଥଲା। ଶେରସିଂହ 
ଯେତେବେଳେ ଶିକାର କରିବାକୁ ବାହାରୁ ଥଲା, ସବୁ ହରିଣ, ସମ୍ବର, ଠେକୁଆ ଏହି ଖବର ପାଇ ମୋବାଇଲରେ 
ଅନ୍ୟମାନଙ୍କୁ ଖବର ଦେଇଦଉଥଲେ ଯେ ଶେରସିଂହ କେଉଁ ଅଞ୍ଚଳକୁ ଯାଉଛନ୍ତି। ଶେଷକୁ ଏହାର ପରିଣାମ 
ଏଇଆ ହେଲା ଯେ ଶେରସିଂହଙ୍କୁ ବେଶ୍‌ କିଛିଦିନ ଖାଡ଼ା ଉପାସ ରହିବାକୁ ପଡିଲା, କାରଣ ତାକୁ ଖାଇବା ପାଇଁ 
କିଛି ଜନ୍ତୁ ମିଳିଲା ନାହିଁ। ଏଇଥପାଇଁ ଶେରସିଂହ ବିହାରୀ ବାନର ଉପରେ ଖୁବ୍‌ ବିଗିଡ଼ି ଯାଇଥଲା। ସ୍କୁଲ ବନ୍ଦ 
ହୋଇଯିବାରୁ ମାଷ୍ଟର ଗର୍ଦଭନାଥ ଓ ପ୍ରଫେସର ସୀତାରାମ ତୋତା ବହୁତ ଦୁଃଖରେ ଦିନ ବିତାଇଲେ। 

ତେଣୁ ପ୍ରାଣୀମାନଙ୍କର ମୁରବୀମାନେ ଗୋଟିଏ ବୈଠକ ଡାକିଲେ । ଜଙ୍ଗଲରେ ଏହି ଯେଉଁ ନୂଆ 
ପରିବର୍ଭନ ଆସିଥିଲା, ତାହା ମଧ୍ୟ ସେମାନଙ୍କୁ ଭଲ ଲାଗୁ ନଥଲା। ବୁଢ଼ୀ ଲୁକୋ କୋକିଶିଆଳି ହାତ ହଲାଇ 
କହିଲା, “ ବିହାରୀ ଆମ ପୁଅ ଝିଅମାନଙ୍କୁ ଆଉ ରଖିଥୋଇ ଦେଲା ନାହିଁ। ଦେଖ ସେମାନେ କେମିତି ଫେଶନ 
ଲୁଗାପଟା ସବୁ ପିନ୍ଧିଲେଣି, ଆଉ ଯେଉଁଦିନଠାରୁ ବିହାରୀ ଘରେ ଟି.ଭି. ଲଗେଇଛନ୍ତି, ସେହିଦିନଠାରୁ ପୁଅ ଝିଅ 
ସମସ୍ତେ ଗୀତନାଚରେ ମାତିଛନ୍ତି । ଆମର କୋ' କଥା କେହି ଶୁଣୁ ନାହାନ୍ତି । ଏହିପରି କଥାଟି ଗଜରାଜ ସିଂହ 
ହାତୀ ମଧ୍ୟ କହିଲେ | କେଶୁ ଭାଲୁ, ପତଳୁ ହରୀଣ, ଚୈତୁ ସମ୍ବର ଏମାନେ ସବୁ ବୁଢ଼ା ବୟସରେ ଏହା 
ଦେଖବାକୁ ଥଲା କହି ଅଭିଯୋଗ କଲେ | କିନ୍ତୁ ଚିତା ଖାଁ ଅନ୍ୟ ପ୍ରକାରର କହିଲା, “ ଆରେ ତୁମେମାନେ ସବୁ 

ବୁଢ଼ା ହୋଇଗଲଣି - ତୁମେମାନେ ସବୁ ଗୋଟିଏ ଢଙ୍ଗରେ ତୁମର ଜୀବନକାଳକ ବିତାଇ ଦେଲ। ଏବେ 
ତୁମମାନଙ୍କର ପିଲାମାନଙ୍କୁ ଗୋଟାଏ ଅଲଗା ରକମର ଜୀବନଯାପନ କରିବାକୁ ସୁଯୋଗ ଦିଅ। ତୁମେମାନେ 


Sm ~~ 


କାହିକି ନିଜର ପୁରୁଣା ଚଳଣି ସେମାନଙ୍କ ଉପରେ ବୋଝପରି ଲଦି ଦେଉଛ ? ଆଜି କମ୍ୟୁଟର ସାରା ଦୂନିଆଁରେ 
ଗୋଟାଏ ଚହଳ ପକାଇ ଦେଇଛି | ଯେବେଠାରୁ ବାନର ବିହାରୀ ଘନ ଜଙ୍ଗଲ ଭିତରେ ଇଲେକ୍ଟ୍ଲୋନିକ୍‌ ଜିନିଷ 
ଆଣି ରଖୁଲା, ଦେଖ ଆମେ କେମିତି ଆଧୁନିକ ହୋଇଗଲେ ସେଥପାଇଁ ଏବେ ଶେରସିଂହ, ମାଷ୍ଟର ଗର୍ଦଭନାଥ 
ଆଉ ପ୍ରଫେସର ତୋତା ନିଜର ଚଳିବା ପାଇଁ କିଛି ଅନ୍ୟ ଉପାୟ ଚିନ୍ତା କରନ୍ତୁ। ମୁଁ ଭାବୁଛି, ଶେରସିଂହ ଶିକାର 
ଛାଡ଼ିଦେଇ ପୂରାପୂରି ନିରାମିଷାଶୀ ହୋଇଯିବା ଉଚିତ୍‌- ଏଣେ ସରକାର ଜଙ୍ଗଲର ଶିକାର କରିବା ବେଆଇନ 
ବୋଲି ଘୋଷଣା କରିସାରିଲାଣି। ସେଥୁପାଇଁ ଭାଇମାନେ, ନିଜପିଲାମାନଙ୍କୁ ଗୋଟାଏ ନୂଆ ଦୁନିଆଁ ସହ 
ତାଳଦେଇ ଚାଲିବାକୁ ସୁଯୋଗ ଦିଅନ୍ତୁ। ମୋ ବିଚାରରେ ଏ ଯାହା ହେଉଚି, ତାହା ଠିକ ହେଉଚି|” ଏହି ବୈଠକ 
କିଛି ସମୟ ଚାଲିଲା। ପରେ କୌଣଷି ନିଷ୍ପଭ୍ରି ନ ହୋଇ ଶେଷ ହେଲା। 

ଯେଉଁଦିନଠାରୁ ଶେରସିଂହ ଶିକାର ବନ୍ଦ ହୋଇଗଲା, ସେଦିନଠାରୁ ଖୋଖଲ ଶିଆଳ ଭୋକିଲା ରହି 
ଆଉଟୁପାଉଟୁ ହେଉଥୂଲା। ସେ ଶେରସିଂହର ଅଇଁଠା ଖାଇ ବଞ୍ଚୁଥଲା। ଏପରିକି ତା'ର ଗୁଣ୍ଡା ପୁଅ ଜୟକାଳ 
ଯାହାକୁ ସଭିଏଁ ଢେ.କେ. କହୁଥିଲେ, ସେ ବି ନିଜ ବାପା ଆଣିଥିବା ଶିକାର ସବୁ ଖାଇ ଆରାମରେ ଦିନ 
ବିତାଉଥଲା। କେତେଦିନ ହେଲା ସେ କିଛି ଖାଇବାକୁ ପାଇଲା ନାହିଁ। ଦିନେ ଜୟକାଳ ତା” ବାପା ଖୋଖଲ 
ଶିଆଳ ଉପରେ ରାଗି ଉଠିଲା | ତାକୁ ଖୋଖଲ ଶିଆଳ କହିଲା, “ ତୁ ଯେଉଁ ବାନର ବିହାରୀ ପାଖକୁ କ୍୍ୟଟର 
ଶିଖିବାକୁ ଯାଉଛୁ, ସେହି ବିହାରୀ ଆମର ପହିଲା ନମ୍ବର ଶତ୍ୁ। ଯଦି ତାହାର ଏହି କାରସାଦି ସବୁ ବନ୍ଦ 
କରିଦିଆନଯିବ, ଆମ୍ଭେମାନେ ସମସ୍ତେ ଖୁବଶୀଘ୍ର ମୂତ୍ୟୁମୁହଁରେ ପଡ଼ିବା ” 

“ କିନ୍ଧୁ ବିହାରୀ ବାନର ମୋର ମାଷ୍ଟର,” ଜେ.କେ. କହିଲା। 

“ ମାଷ୍ଟର ନୁହେଁ ¬ ଶତୁ। ସେ ଆମ ମୁହଁରୁ ଆମ ଖାଦ୍ୟ ଛଡ଼େଇ ନେଇଛି ¬ ତୁ ତାକୁ କହୁଚୁ, ସେ ତୋର 
ମାଷ୍ଟର-ତୋତେ ଧୂକ, ” ଖୋଖଲ ଶିଆଳ କହିଲା | 

ଜେ.କେ. ଶିଆଳ ଏବେ ଘଟଣା ବୁଝିଗଲା ତା” ଭିତରେ ଥବା ଦୃଷ୍ଟ ପ୍ରକୃତି ଜାଗି ଉଠିଲା। ସେ 
କହିଲା, “ ଯଦି ସତକୁ ସତ ଏହା ହୋଇଥିବ, ତା” ହେଲେ ବିହାରୀ ବାନରର କିପରି ସତ୍ୟାନାଶ କରିବାକୁ 
ପଡିବ , ସେକଥା ମୋତେ ଜଣା ।” 

“ ଚୁ ଯଦି ଏପରି କରିବୁ, ତା' ହେଲେ କେବଳ ଆମ ବିଲୁଆ ଜାତିର ନୂହେଁ ବରଂ ସିଂହ ପରିବାର, 
ଯେଉଁମାନଙ୍କ ଲୁଣ ଆମେ ଖାଉଛୁ, ସେମାନଙ୍କର ବି ଖୁବ୍‌ ଉପକାର ହେବ।” 

“ ତାହା ହେଲେ ଠିକ | ମୁଁ ସେହି ବିହାରୀ ବାନରକୁ ଏମତି ଗୋଟାଏ ଉଚିତ୍‌ ଶିକ୍ଷା ଦେବି ଯେ, ସେ 
ସାରା ଜୀବନ ମନେ ରଖିଥବ। ” 

ତହିଁ ଆରଦିନ ଜେ.କେ. ଶିଆଳ ଚୂପ୍ଚାପ୍‌ ଲୁଚି ଲୁଚି ସହରକୁ ଗଲା | ତାକୁ ଏପରି ଚୂପ୍ଚାପ୍‌ ଯିବାର 

ଦେଖି କାଳୁ ହନୁମାଙ୍କଡ଼ର ସନ୍ଦେହ ହେଲା। ତେଣୁ ସେ ତାହା ପଛେ ପଛେ ଚାଲିବାରେ ଲାଗିଲା ଏବଂ ବାନର 
ବିହାରୀକୁ ମୋବାଇଲ ଦ୍ଵାରା ଏହି ଖବର ଜଣେଇ ଦେଲା। ବିହାରୀ କହିଲା- “ ଜେ.କେ. ଉପରେ ତୁ ପୂରା 
ନଜର ରଖିଥା। ” 

ସଞ୍ଜ ହେଉ ହେଉ ଜେ.କେ. ଶିଆଳ ଫେରି ଆସିଲା। ହଠାତ୍‌ କାଳୁ ହନୁମାଙ୍କଡ଼ ତାକୁ ଅଟକାଇ 
ପଚରାଉଚୁରା କଲାରୁ ସେ ଘାବରେଇ ଗଲା। ସେ ଗୋଟାଏ ଲଫାପାରେ କଂଣ ଜିନିଷ ଲୁଚେଇବାକୁ ଯାଇ 
ଜଲଦି ଜଲଦି କଣ କହିଦେଇ ଖସି ପଳାଇଗଲା | କାଳୁ ଠିକ୍‌ କଲା, ଏଥର ଏହି ରହସ୍ୟ ପଛରେ କ'ଣ ଅଛି, 
ତା'ର ପତ୍ତା ଲଗେଇବାକୁ ପଡ଼ିବ। ” 

ତହିଁଆରଦିନ ସକାଳେ ସବୁ ପଶୁପକ୍ଷୀମାନଙ୍କ ସହ ଜେ.କେ. ବବି.ବି.ସି.ସି.” କକ୍ଷକୁ ଆସିଲା, 
ସେତେବେଳେ କେତେକ ସିକ୍ୟୁରିଟିଗାର୍ଡ଼ ମାଙ୍କଡ଼ମାନେ ତାକୁ ସେଠି ଅଟକେଇ ଯାଞ୍ଚ କଲେ । ଜେ.କେ. ପାଖରୁ 
ଗୋଟାଏ ଫୃପି ମିଳିଲା। ସେତେବେଳେ ବାନର ବିହାରୀ, କାଳୁହନୁମାଙ୍କଡ଼, ଚିକୁ ଠେକୁଆ ଆସି ପହଞ୍ଚିଗଲେ । 
ବିହାରୀ ସେହି ଫୃପିଟାକୁ ନେଇ କହିଲା, “ ଜେ.କେ. ତୋ ଖେଳ ଏଥର ଶେଷ ହୋଇଗଲା। ” 

ଜେ.କେ. କିଛି ବୁଝିପାରିଲା ନାହିଁ। ଏସବୁ କେମିତି ହେଲା ? କାଳୁ ହନୁମାଙ୍କଡ଼ କହିଲା, “ ଜେ.କେ. 
ମୋତେ ତୋର କାଯ୍ୟକଳାପ ଉପରେ ସନ୍ଦେହ ଥଲା ଯେ ତୁ କିଛି ଷଡ଼ଯନ୍ତ୍ର କରିଛୁ, ସେଥୁପାଇଁ ମୁଁ ଚିକୃକୁ ତୋ 
ପଛରେ ଗୁଇନ୍ଦାଗିରି କରିବାକୁ ଲଗେଇ ଦେଇଥୁଲି। ” 

ଚିକୁ ଏଥର ବାହାରି ଆସି କହିଲା, “ ତା” ଘରେ ପହଞ୍ଚି ମୁଁ ଶୁଣିଲି, ଜେ.କେ. ତା ବାପା ଖୋଖଲ 
ଶିଆଳକୁ କହୁଥିଲା ଯେ ମୁଁ ବିହାରୀର ସତ୍ୟାନାଶ କରିବାର ଜିନିଷ ସବୁ ନେଇଆସିଛି। ଖୋଖଲ ପଚାରିଲା, 
ଏଗୁଡ଼ିକ କ”ଣ ? ଜେ.କେ. କହିଲା, ଏହି ଫୃପିରେ ଭାଇରସ ଅଛି, ଯାହାକି ବିହାରୀର ସବୁ କମ୍ୟୁଟର 
ସତ୍ୟାନାଶ କରିଦେବ । ” ଖୋଖଲ ଶିଆଳ ପୁଣି ପଚାରିଲା - “ ଏ ଭାଇରସ କ'ଣ ? ” ଜେ.କେ. କହିଲା, “ ଏ 
ଗୋଟାଏ ପ୍ରକାର ପ୍ରୋଗ୍ରାମ ଅଟେ । ଯାହାର ନାଁ ବ୍ଲାକ୍‌ କ୍ୟାଟ୍‌ ମାନେ କଳା ବିଲେଇ। ଏହାକୁ ବିହାରୀର 
କମ୍ପ୍ୟୁଟରରେ ପକେଇ ତା'ର ସବୁକାମ ବନ୍ଦ କରିଦେବି । ଏହି କଥା ଶୁଣି ମୁଁ ସଙ୍ଗେ ସଙ୍ଗେ ଆସି ବିହାରୀକୁ ସବୁ 
ଖବର ଦେଇଦେଲି - ମୁଁ ଠିକ୍‌ କାମ କରିଛି ନା ଜେ.କେ. ? ” 

ଜେ.କେ. ଶିଆଳ ନିଜର ସବୁ ଯୋଜନା ଫେଲ ହୋଇଯିବାରୁ ମୁହଁ ତଳକୁ କରି ସେଠୁ ଖସି ‹ ୨ଳଇ 
ଯିବାକୁ ଲାଗିଲା କିନ୍ତୁ ସେ ଯିବାବେଳେ ବିହାରୀର ସିକ୍ୟୁରିଟି ବନ୍ଧୁମାନେ ତାକୁ ଏପରି ପିଟିଲେ ଯେ ସେ 
ବହୁଦିନ ପଯ୍ୟନ୍ତ ତା” ଗୁଙ୍ାରେ ମାଡ଼ ଖାଇ ଦରମଲା ହୋଇ ପଡ଼ିରହିଲା। 

କିଛିଦିନ ପରେ ଜୟକାଳ ଓରଫ ଜେ.କେ. ଯେତେବେଳେ ଭଲ ହେଲା, ସେତେବେଳେ ତା” ମନ 
ଭିତରେ ଗୋଟାଏ ମାତ୍ର ଇଚ୍ଛା, ଯେମିତି ହେଲେ ସେ ବିହାରୀ ଉପରେ ପ୍ରତିଶୋଧ ନେବ। ତେଣୁ ସେ ଏପରି 
ଗୋଟାଏ ଉପାୟ ଚିନ୍ତା କରିବାକୁ ଲାଗିଲା, ଯେମିତି ସାପ ମରିବ, କିନୁ ବାଡ଼ି ଭାଙ୍ଗବ ନାହିଁ। 

ଦିନେ ଜେ.କେ. ସହରକୁ ବୂଲିବାକୁ ଗଲା। ହଠାତ୍‌ ସେ ଗୋଟିଏ ଜାଗାରେ ଦେଖିଲା, ଲେଖା ହୋଇଛି “ ମଲିକ ସାଇବର 
କାଫେ” | ଜେ.କେ. ବୁଲି ବୁଲି ଥକିଯାଇଥୁଲା| ସେ ଭାବିଲା ଏହି କଫି ହାଉସ୍‌କୁ ଯାଇ କିଛି ଖିଆପିଆ କରିବ। 

ଜେ.କେ. ‘ମଲିକ ସାଇବର କାଫେ ଭିତରକୁ ପଶିଲା! ସେ ଗୋଟାଏ ଚଉକି ଉପରେ ବସିପଡ଼ି 
କହିଲା, “ ଭାଇ | ଇଡ଼ଲି, ଦୋସା, ସମ୍ବର ଆଉ କଫି ସଙ୍ଗେ ସଙ୍ଗେ ନେଇଆସ ।” 

ସାଇବର କାଫେର ମାଲିକ ମଲିକ ସାହେବ ଜେ.କେ. ପାଖକୁ ଉଠି ଆସିଲେ ଆଉ କହିଲେ, “ ଆପଣ 
ବୋଧହୁଏ କେବେ ଏଠିକି ଆସି ନାହାନ୍ତି । ଏଇଟା କଫି ହାଉସ୍‌ ନୁହେଁ। ଏଠି ଆପଣ କେବଳ ଇଣ୍ଟରନେଟ୍‌ରେ 
ମଜା ନେଇପାରିବେ । ଦେଖନ୍ତୁନା ଲୋକମାନେ ନିଜେ ନିଜେ କଞମ୍୍ଯୁଟରମାନଙ୍କ ସାହାଯ୍ୟରେ କେମିତି 
ଇଣ୍ଟରନେଟ୍‌ରେ ମଜା ନେଉଛନ୍ତି! ” 

ଏହିକଥା ଶୁଣି ଜେ.କେ. ମନଧ୍ୟାନ ଦେଇ ଦେଖିଲା ଓ ଜାଣିପାରିଲା ଯେ ସେଇଟା ପ୍ରକୃତରେ କଫି 
ହାଉସ୍‌ ନୂହେଁ। ହେଲେ ଏହା ଏକ ନୂଆ ଜିନିଷ । ସେ ପଚାରିଲା, “ ଏହି ଇଣ୍ଟରନେଟ୍‌ କ'ଣ ? ” 

“ ଇଣ୍ଟରନେଟ୍‌ ହେଉଛି ଗୋଟିଏ ବିଶ୍ବବ୍ୟାପି କମ୍ଷୁଟର ନେଟ୍‌ୱକ୍କ । ଲୋକମାନଙ୍କ ମଧ୍ଯରେ ସୂଚନା 
ଆଦାନପ୍ରଦାନରେ ଏହା ସାହାଯ୍ୟ କରେ। ” ମଲିକ ସାହେବ ପୁଣି କହିଲେ, “ ଏହି କମ୍ପ୍ୟୁଟରର ଇଣ୍ଟରନେଟ୍‌ 
ସାହାଯ୍ୟରେ ଆପଣ ଞ୍ଡେବସାଇଟରେ ସବୁ ଜାଣିବାକଥା ପାଇପାରିବେ | ଲୋକମାନେ ଇଣ୍ଟରନେଟ୍‌ ଜରିଆରେ 
ବନ୍ଧୁତା କରି ବାହାଘର ବି କରିପାରୁଛନ୍ତି ।” ଏକଥା କହି ମଲିକ ସାହେବ ହସିବାକୁ ଲାଗିଲେ | 

ଜେ.କେ. ନୂଆ ବିଚାରଧାରା ବୁଝିଗଲା । ସେ ଘନ ଜଙ୍ଗଲ ମଧ୍ଯରେ “ ସାଇବର କାଫେ” ଖୋଲିବା ପାଇଁ 
ସ୍ପିର କଲା। ସେ ଭାବିଲା ଯେ ଘନ ଜଙ୍ଗଲରେ ତାର ପ୍ରଥମ ସାଇବର କାଫେ ଖୋଲିବ ଓ ଏହାଦ୍ଵାରା ସେ 
ବିହାରୀର କମ୍ପ୍ୟୁଟର ସେଣ୍ଟର ବନ୍ଦ କରିପାରିବ । ବିହାରୀ ସାଙ୍ଗରେ ପ୍ରତିଶୋଧ ନେବାପାଇଁ ଏହା ଅପୂର୍ବ ସୁଯୋଗ | 
ବିହାରୀର ଯେତେକ ଗ୍ରାହକ ଅଛନ୍ତି, ସେମାନେ ତା” ପାଖକୁ ଟାଣିହୋଇ ଆସିବେ । ଜେ.କେ. ତା'ର ଏଇ 
ଭାବନାରେ ଖୁବ୍‌ ଆନନ୍ଦିତ ହେବାକୁ ଲାଗିଲା । 

ଜଙ୍ଗଲକୁ ଫେରିଆସି ଜେ.କେ. ଭାରି ଖୁସିରେ ତା'ର ଏଇ ଯୋଜନାକୁ ବୁଢ଼ା ଖୋଖଲ ଶିଆଳକୁ କହିଲା 
ଖୋଖଲ ପଚାରିଲା, “ ଆରେ ପୁଅ ! ଏଇଥିପାଇଁ ତୋର କମ୍୍ୟୁଟରମାନ ଦରକାର ପଡ଼ିବ। ତୁ ଏସବୁ କୋଠୁ ଆଣିବୁ ? ” 

ଜେ.କେ.ର ଭାରି ଅଖାଡୁଆ ପ୍ରକୃତି । ସେ କହିଲା , “ ବାପା ! ତୁମେ ଯୋଉ ଶିଆଳକୁ ସେହି ଶିଆଳ 


Digitized by srujanika@gmail.com 
i: é 


ହୋଇ ରହିଗଲ। ଆରେ କମ୍ଦ୍ୟୁଟର, ଫମ୍୍ୟଟର ପରେ ରଖିବ, ଆଗେ ମୁଁ ବିହାରୀଠାରୁ ତା' ଗ୍ରାହକମାନଙ୍କୁ 
ଭାଙ୍ଗ ଦିଏ ! କିଛି ପଇସା ରୋଜଗାର ହୋଇଯାଉ | ତା'ପରେ କମ୍ୟୁଟର ନେଇଆସିବା ! ସେଥୁପାଇଁ ମୁଁ ଗୋଟିଏ 
କଫି ହାଉସ୍‌ ଖୋଲିବାକୁ ସ୍ଥିର କରିଛି। ତା” ନାଁ ରଖିବି ' ଜୟକାଳ ସାଇବର କାଫେ।” ଯେତେବେଳେ ଏହା 
ଭଲ ଚାଲିବ, ତା'ପରେ ମୁଁ କମ୍ୟୁଟର ସେଣ୍ଟର ଖୋଲିବି। ” 

ସାବାସ୍‌ ! ତୁ ଠିକ୍‌ ଭାବିଛୁ। କିନ୍ଧୁ ସେଯାଏଁ ତୁ କାଫେ ଖୋଲି କ”ଣ କରିବୁ ?” 

ଲୋକମାନଙ୍କୁ ଇଡ଼ଲି, ଦୋସା, ବରା ସବୁ ଖାଇବାକୁ ଦେବି | ତୁମେ ଜାଣିଛ, ସହରରେ କଫି ହାଉସ୍‌ 
ମାଲିକମାନେ ଏଇସବୁ ବିକି ମାଲାମାଲ ହୋଇଯାଉଛନ୍ତି। ” 

ଆଉ ଜେ.କେ. ଅତିଶୀଘ୍ର ଗୋଟିଏ ଶୁଖିଲା ଗଛମୂଳେ ସେ ଗଛର ପତ୍ରଡାଳ କାଟି କଫି ହାଉସ୍‌ 
ଖୋଲିଦେଲା। ଛୋଟଛୋଟ କାଠଗୁଡ଼ିକ ଗୋଟେଇ ସେଥରରେ ଟେବୁଲ ତିଆରି କରିଦେଲା | ବସିବାପାଇଁ ନଭରୁ 
ଗୋଲ ଗୋଲ ପଥରମାନ ଆଣି ଚୌକି ପରିକା ରଖିଲା। ପ୍ଲେଟ୍‌ ପାଇଁ ବଡ଼ ବଡ଼ ପତ୍ରସବୁ ଆଣିଲା। ଛୋଟ 
ପତରଗୁଡ଼ିକରେ ଦନା ତିଆରି କରିଦେଲା। ରୋଷେଇର ଦାୟିତ୍ଵ ବୁଢ଼ୀ ଲୁକ୍ଲୋ କୋକିଶିଆଳୀକୁ ଦେଲା। 
କେତେଜଣ ଶିଆଳ ଯୁବକମାନଙ୍କୁ ବେହେରା କାମ କରିବାକୁ ଡାକି ଆଣିଲା। ଦିନେ ସକାଳେ ଜଙ୍ଗଲରେ 
ପଶୁପକ୍ଷୀମାନେ ଆଶ୍ଚର୍ଯ୍ୟ ହୋଇ ଦେଖିଲେ ଯେ ସେଠି ଗୋଟିଏ ଚକଚକ୍‌ କରୁଥିବା ସାଇନ୍‌ ବୋର୍ଡ଼ ମରାହୋଇଛି 
“ କୟକାଳ ସାଇବର କାଫେ” । 

ଲୁକ୍ଟୋ କୋକିଶିଆଳୀ ଇଡ଼ଲି, ସମ୍ବର, ବରାସବୂ ତିଆରି କରି ଦେଉଥିଲା ଗ୍ରାହକମାନେ ଆସିଲେ 
ଆଉ ତାଙ୍କର ମନପସନ୍ଦ ଖାଦ୍ୟ ଖାଇବାକୁ ଲାଗିଲେ । 

ବାନର ବିହାରୀ ଯେତେବେଳେ ଏସବୁ କଥା ଜାଣିଲା, ସେତେବେଳେ ସେ ଖୁବ୍‌ ହସିଲା। ସେ କହିଲା, 
“ ଜେ.କେ.ଟା ମୁର୍ଖ । ସାଇବର କାଫେ କ'ଣ ତାକୁ ଜଣାନାହିଁ। ସେ ସାଇବର କାଫେ ଚଳେଇବ କେମିତି ? ” 

ସେଠି ବସିଥୁବା ଗୋଟାଏ ନିରୀହ ଠେକୁଆ ପଚାରିଲା, “ ମଉସା, ସାଇବର କ'ଣ, ଏହା ଦ୍ଵାରା କଣ ହୁଏ ? ” 

ତା”ର ଏହି ସରଳ ପ୍ରଶ୍ନରେ ବାନର ବିହାରୀକୁ ହସ ଲାଗିଲା; ତଥାପି ସେ ବୁଝାଇବାକୁ ଯାଇ କହିଲା, 
“ ଆରେ, ସାଇବର ସାଇବରନେଟିକ୍୍‌ ଶବ୍ଦରୁ ଆସିଛି, ମେସିନ୍‌ ଓ ଜୀବନ୍ତ ପ୍ରାଣୀ-ଉଭୟଙ୍କ ମଧ୍ୟରେ ସଂଚାର ଓ 
ସ୍ବୟଂଚାଳିତ କଂଟ୍ରୋଲ ପ୍ରଣାଳୀ ସମ୍ପର୍କିତ ବିଜ୍ଞାନ । ଏଥୁରେ ଇଣ୍ଟରନେଟ୍‌ ସଂଚାର ପାଇଁ ଶବ୍ଦ ଗ୍ରହଣ କଟ ଯାଏ- 
ଏହା ହେଲା ସାଇବର । କ'ଣ ବୁଝିପାରିଲୁ ? ” 

“ ଆଉ କାଫେ” ? 

“ ଏହା କଫି ହାଉସ୍କୁ କୁହନ୍ତି । ଯେମିତି ଲୋକମାନେ କଫି ହାଉସ୍‌କୁ ଯାଇ ଗପସପ କରନ୍ତି, ସେମିତି 
କେତେ ଲୋକ କାଫେକୁ ଯାଇ କମ୍ୟୁଟର ସାହାଯ୍ୟରେ କଥାବାରା, ସୂଚନା ଆଦାନପ୍ରଦାନ ଆଦି ସହଜରେ 
କରିପାରନ୍ତି; ସେଥିପାଇଁ ତାକୁ କାଫେ ଅର୍ଥାତ୍‌ ସାଇବର କାଫେ କୁହାଯାଏ ! ବାନର ବିହାରୀଠୁଁ ଏକଥା ଶୁଣି ସେଠି 
ବସିଥିବା ଅନ୍ୟ କେତେଜଣ ଜନ୍ତୁ ମଧ୍ଯ ଖୁସି ହୋଇଗଲେ। ” 

ଏହା ଭିତରେ ଆଉ ଗୋଟିଏ ଘଟଣା ଘଟିଲା। ଯେଉଁ ଜାଗାରେ ଜେ.କେ. ସାଇବର କାଫେ ଖୋଲିଥିଲା, 
ତା'ରି ପାଖକୁ ଚିଚୁ ମୂଷା ତା'ର ପରିବାର ସହ ରହୁଥିଲା, ଜଙ୍ଗଲି ମୂଷାମାନେ ଖୁବ୍‌ ମୋଟା ଆଉ ତାଗଡ଼ା ଥଲେ | 
ସମ୍ବର, ଇଡ଼ଲି, ଆଉ ବରା ବାସ୍ବାରେ ତାର ପିଲାମାନଙ୍କର ଅବସ୍ଥା ଅସମ୍ଭାଳ ହୋଇଗଲା । ସେମାନଙ୍କ ମୁହଁରୁ 
ଖାଲି ଲାଳ ବୋହିବାକୁ ଲାଗିଲା। ଚିଚୁ ସେମାନଙ୍କୁ ବୁଝେଇ ସୁଝେଇ କହିଲା ଯେ ଜେ.କେ. ଭାରି ଦୂଷ୍ଟ। ଯଦି 
ତୁମେମାନେ ସେଠିକି ଯିବ, ତା” ହେଲେ ଜେ.କେ. ତୁମମାନଙ୍କୁ ଚୋବେଇ ଖାଇଦେବ | କିନୁୁ ସେମାନେ ବୁଢ଼ା । 
ଚିଚୂର କଥା ଶୁଣିବାକୁ ପ୍ରସ୍ତୁତ ନଥଲେ। ସେମାନେ ସବୁ ଗାତରୁ ବାହାରିଲେ ଆଉ ପଛ ବାଟ ରାସ୍ତାଦେଇ 


କାଫେର ରୋଷେଇ ଘରେ ପହଞ୍ଚିଗଲେ। 

ଦିପହର ଯାଏଁ କାମ କରି କରି ଲୁକ୍ଟୋ ଥକି ଯାଇଥଲା। ସେ କିଛି ସମୟ ପାଇଁ ଗଡ଼ପଡ଼ ହେଉ ହେଉ 
ଢୋଳେଇବାକୁ ଲାଗିଲା। ଚିଟୁ ପରିବାର ପାଇଁ ଏହା ଏକ ବଡ଼ ସୁଯୋଗ ଥଲା। ସେମାନେ ସାଙ୍ଗେ ସାଙ୍ଗେ 
ରଖାଯାଇଥବା ଇଡ଼ଲିଗୁଡ଼ାକ ଖାଇବାକୁ ଲାଗିଲେ। ତା'ପରେ ଗୋଟାଏ ବଡ଼ ଡ଼୍ରମ୍‌ରେ ରଖାଯାଇଥବା ସମ୍ବର 
ଖାଇବାକୁ ବାହାରିଲେ । ସେମାନେ ସମସ୍ତେ ଡ଼ମର ଗୋଲ ନନ୍ଦ ଉପରେ ଚଢିଯାଇ ନଇଁ ପଡ଼ି ସମ୍ବରକୁ ଚାଖିବାକୁ 
ଚେଷ୍ଟା କଲେ, କିନ୍ୁୁ ସମ୍ବରଗୁଡ଼ାକ ଟିକେ ତଳକୁ ଥିଲା। ଅତି ଲୋଭରେ ପଡ଼ି ମୁଷ୍ଠାମାନେ ଆଉ ସେକଥା 
ଜାଣିପାରିଲେ ନାହିଁ। ସେମାନେ ଯେମିତି ବେଶି ଝୁଙ୍କି ପଡ଼ିଲେ, ସାଙ୍ଗେ ସାଙ୍ଗେ ଗରମ ସମ୍ବର ଭିତରେ ପଡ଼ିଗଲେ। 
ସେମାନେ ବାହାରିବାକୁ ବହୁତ ଚେଷ୍ଟା କରି ସେହି ଗରମ କଡ଼େଇ ଭିତରେ ବୁଡ଼ିଯାଇ ଛଟପଟ ହେବାକୁ 
ଲାଗିଲେ। କିନ୍ତୁ ସମ୍ବରଗୁଡ଼ାକ ଭାରି ତତଲା ଥଲା। ସେମାନେ ସେଥିରେ ବୁଡ଼ିଗଲେ ଆଉ ଛଟପଟ ହୋଇ 
ଖୁବଶୀଘ୍ର ମରିଗଲେ । 
ଦିପହର ବେଳକୁ ଘନ ଜଙ୍ଗଲରେ “ ସାଇବର କାଫେ” ଖୋଲିବା ଖବର ଚାରିଆଡ଼େ ବ୍ୟାପି ଯାଇଥିଲା। 
ଅନେକ ପିଲା, ଯୁବକ, ବୟସ ପଶୁପକ୍ଷୀମାନ ସେଠାକୁ ଆସିଲେ । ସେଠାରେ ସେମାନଙ୍କୁ ସେଇ ସମ୍ବରକୁ ଖାଇବା 
ପାଇଁ ପରଷି ଦିଆଗଲା । ସେଥୁରେ ଟିଚର ପରିବାରର ମୂଷାମାନେ ମରିପଡ଼ିଥିଲେ । ସମ୍ବରରେ ମୁଷାଗୁଡ଼ିକ ମରି 
ପଡ଼ିଛନ୍ତି ଏକଥା ବେହେରା କାମ କରୁଥିବା ଶିଆଳମାନେ ଜି ଲୁକ୍ଟୋ କୋକିଶିଆଳୀ କେହି ଜାଣି ପାରି ନଥଲେ। 
ତହିଁଆରଦିନ ଘନ ଜଙ୍ଗଲରେ ହଇଚଇ ପଡ଼ିଗଲା। ଯେଉଁମାନେ ଜୟକାଳ ସାଇବର କାଫେକୁ ଦିପହର 
ପରେ ଆସିଥୁଲେ, ସମସ୍ତଙ୍କ ବାନ୍ତି ଉଚ୍ଚାଳ ହେଉଥଲା | କେତେକ ଛୋଟ ପଶୁପକ୍ଷୀମାନଙ୍କର ମରିଯିବା ଖବରମାନ 
ଆସିବାକୁ ଲାଗିଲା। ଚିତା, ଭାଲୁ, ହାତୀ, ଗଧୁଆ ପ୍ରଭୁତି 
ସବୁ ଜନ୍ଭୁମାନେ ସାଇବର କାଫେକ୍ୁ ଚାରିଆଡୁ 
ଘେରିଗଲେ। ସେମାନେ ସମସ୍ତେ କହିଲେ ଯେ, ଜେ.କେ. 
ସେମାନଙ୍କୁ ବିଷାକ୍ତ ଖାଦ୍ୟ ଦେଇଛି | ଧରାପଡ଼ିଯିବା 
ଭୟରେ ଢେ.କେ. ଆଗରୁ କୁଆଡ଼େ ଫେରାର 
ହୋଇଯାଇଥୁୂଲା। ଯେତେବେଳେ ତା'ର ନୌଣସି 
ପରା ମିଳିଲା ନାହିଁ, ଭୟଙ୍କର ରାଗରେ ଜନ୍ମ ॥ନେ 
୭ କାଫେକୁ ଭାଙ୍ଗୁରୁଜି ଧୂଳିସାତ କରିଦେଲେ। 
ପୁଲିସ୍‌ ଜଙ୍ଗଲରେ ଘଟିଥିବା ହତ୍ୟାକାଣ୍ଡ ଉପରେ 
ମକଦ୍ଦମା ଦାଏର କରିଦେଲା ଓ ଲୁଚି ପଳେଇ ଯାଇଥବା 
ଜୟକାଳ, ଓରଫ ଢେ.କେ. ଶିଆଳକୁ ଧରିବା ପାଇଁ 
ଧମାଧମ ତଲାସି ଆରମ୍ଭ କରିଦେଲା। 

ଚାରି 


ବିହାରୀ ବାନର ଦ୍ଵାରା ଘନ ଜଙ୍ଗଲକୁ ଅଣାଯାଇଥିବା ନୂଆ ସୂଚନା ଯନ୍ତ୍ର ଜଙ୍ଗଲରେ ରହୁଥିବା ଯୁବ ପଶୁପକ୍ଷୀମାନଙ୍କ 
ମଧ୍ୟରେ ଗୋଟାଏ ବଡ଼ ପରିବର୍ଭନ ଆଣିଦେଲା। ସେମାନେ ଇଣ୍ଟରନେଟ୍‌ ଜରିଆରେ ଆଫ୍ରିକା, ସାଇବେରିଆ 
ଅଂଚଳରେ ରହୁଥିବା ପଶୁପକ୍ଷୀମାନଙ୍କ ସହିତ ବନ୍ଧୁତା ସ୍ଥାପନ କରିବାରେ ସକ୍ଷମ ହୋଇପାରୁଥଲେ। ବୁଢ଼ା ଝୁମରୁ 
ଭାଲୁ ଶୁଣି ଆଶ୍ଚର୍ଯ୍ୟ ହୋଇଗଲା, ଯେତେବେଳେ ତା” ଯୁବକ ପୁଅ ଝବରୁ କହିଲା, “ମୁଁ ରୁଷ୍‌ ଦେଶର 
ଧଳାଭାଲୁର ଝିଅ ସାଙ୍ଗରେ ବନ୍ଧୁତା ସ୍ଥାପନ କରିଛି। ସେ ମୋତେ ବାହାହେବାକୁ ରାଜି ହୋଇଛି।” ଏସବୁ 
କଥାରେ ଜଙ୍ଗଲର ବୁଢ଼ାବୁଢ଼ୀମାନଙ୍କର ଅଭିଯୋଗ ସ୍ଵାଭାବିକ ଥଲା, କିନୁ ଟିଚୁ ମୂଷା ଅନ୍ୟ କିଛି କଥା ଚିନ୍ତା 
କରୁଥଲା। 

ବୁଢ଼ା ଚିଚୁ ମୂଷାର ବାରଜଣ ଯବାନ ପୁଅମାନେ “ ଜୟକାଳର ସାଇବର କାଫେ”ରେ ଗରମ 
ସମ୍ବର କରେଇରେ ପଡ଼ି ବୁଡ଼ି ମରିଯାଇଥଲେ | ସେ ସ୍ପିର କରିଦେଇଥଲା ଯେ ଏହି ମୃତ୍ୟୁ ପାଇଁ ବାନର 
ବିହାରୀ ହିଁ ଦାୟୀ | ତା'ର ଦୁଃଖର ପ୍ରତିଶୋଧ ନେଇସାରିଲା ପରେ ତାକୁ ଯାଇ ଶାନ୍ତି ମିଳିବ, ସେ 
ଏହିକଥା ଭାବୁଥୂଲା। 

ଦିନେ ଟିଚୁ ମୂଷା ଲୁଚି ଲୁଚି ଯାଇ ବାନର ବିହାରୀର କମ୍ପ୍ୟୁଟର ସେଣ୍ଟରରେ ପହଞ୍ଚିଗଲା। ଗୋଟିଏ 
ଜାଗାରେ ଲୁଚିରହି ସେ ସବୁ ବ୍ୟବସ୍ଥାଗୁଡ଼ିକ ଦେଖିଦେଲା | କମ୍ୟୁଟର ପାଖରେ ହରିଣ, ଠେକୁଆ, କୋକିଶିଆଳୀ 
ବସି କାମ ଶିଖୁଥିଲେ। ଚିଚୁ ସେମାନଙ୍କ କଥାବାର୍ଭା ଶୁଣିଲା। ସେ ଶୁଣିଲା ଯେ ସେମାନେ ମାଉସ୍‌ ବିଷୟରେ 
କଥାବାର୍ଭା ହେଉଛନ୍ତି । ଏକଥା ଶୁଣି ତା” କାନ ଠିଆ ହୋଇଗଲା | ମନେହେଲା ଏପରି ଗୋଟାଏ ନାଁ ଯେପରି ସେ 
ଆଗରୁ ଯେମିତି ଶୁଣିଚି । ସେ ଖୁବ ମନେ ପକାଇବାରୁ ତା'ର ମନେପଡ଼ିଲା ଯେ, ପିଲାଦିନେ କାହାଘରେ ବସି 
ଆଲମିରା ତଳେଥିବା କାଗଜଗୁଡ଼ିକ କୁଟକୂୃଟ୍‌ କରି କାଟୁଥିଲା। ସେତେବେଳେ ଗୋଟାଏ ପିଲା ବସି ପାଠ 
ପଢୁଥିଲା, ଆଉ କହୁଥୁଲା, “ ମାଉସ୍‌ ମାନେ ମୂଷା, ମାଉସ୍‌ ମାନେ ମୂଷା” | ଏକଥା ମନେ ପକେଇ ଭାବିଲା ଯେ 
ଏଠି ତା'ର ଜାତିଭାଇ କେହି ଅଛନ୍ତି। ସେ ମୋ କାମରେ ମୋତେ ସାହାଯ୍ୟ କରିପାରନ୍ତି | ସେ ସ୍ଥିର କଲା ଯେ 
କମ୍ପୁଟର ମାଉସ୍‌ ସାଙ୍ଗକୁ ନିଶ୍ଚୟ ଭେଟିବି। ଲୋକମାନଙ୍କ କଥାବାଉାରୁ ସେ ଜାଣିପାରିଲା ଯେ କମ୍ପ୍ୟୁଟର 
ଚଳେଇବାରେ “ ମାଉସ୍‌ 'ର ବହୁତ ଗୁରୁତ୍ଵ ଅଛି । ସେ ଭଲକରି ଏପଟ ସେପଟ ଦେଖି ମାଉସ୍‌କୁ ଚିହ୍ନିଗଲା | ରାତି 
ହେଲା, କମ୍ୟୁଟର ସେଣ୍ଟର ବନ୍ଦ ହୋଇଗଲା। ବୁଢ଼ା ଟିଚୂ ବାହାରୁ ଆସି ମାଉସ୍‌ ପାଖକୁ ଗଲା ମାଉସ୍‌ର ଅଖି, 

ନାକ, କାନ, କିଛି ନଥଲା। ତା'ର ଲାଞ୍ଜ ବେଶ୍‌ ଲମ୍ବା ଥଲା। 

“ ନମସ୍କାର ଭାଇ, ମୁଁ ଚିଚୁ ମୂଷା । ଏ ଜଙ୍ଗଲରେ ରହୁଛି। ଆମ ଦୁହିଁଙ୍କର ସମ୍ପର୍କ ଗୋଟିଏ। ” 

“ ହୁଁ ତୁମପରି ଜଙ୍ଗଲି ଜନ୍ତୁଙ୍କ ସହ ମୋର କି ସମ୍ପର୍କ ? ” ମାଉସ୍‌ ଟିଚୂଙ୍କ ଆଡ଼କୁ ନ ଅନେଇ ଏହି କଥା 
କହିଲା 

“ ଆରେ ଭାଇ, ତୁମ ସାଙ୍ଗରେ ବନ୍ଧୁତା କରିବାକୁ ଆସିଛି। ” 

“ବନ୍ଧୁତା - ଦୂର୍‌-ଦୂର୍‌, ତୋ ଦେହରୁ କି ଗନ୍ଧ ବାହାରୁଛି ? ” 

“ କଂ ଣ ହେଲା - ମୁଁ ପରା ତୁମର ଜାତିଭାଇ | ” 

“ ବକବକ ବନ୍ଦ କର | ତୁ ହେଲୁ ମୂଷା - ଆରେ ମୁଁ ହେଉଛି “ମାଉସ୍‌! | ମୁଁ ନଥଲେ କମ୍ପ୍ୟୁଟର ଅଚଳ। 
ଆଜି ଦୁନିଆଁରେ ସମସ୍ତେ ମୋତେ ଜାଣନ୍ତି ; ବୁଝିଲୁ ? ” ମାଉସ୍‌ ପୁଣି କହିଲା, “ ଆଉ ଶୁଣ୍‌, ଏ ଦୂନିଆଁରେ ଦୂଇଟି 
 ମାଉସ୍‌ ' ଅଛି ; ଯାହାକୁ ଆର୍ଚରାଷ୍ଟ୍ରୀୟ ଖ୍ୟାତି ମିଳିଛି । ଜଣେ ହେଲା ମୋ ବଡ଼ ଭାଇ ମିକି ମାଉସ୍‌ | ସାରା 
ଦୁନିଆଁରେ ପିଲାମାନେ ତାକୁ ଭାରି ଭଲ ପାଆନ୍ତି । ଆଉ ଜଣେ ହେଲି ମୁଁ । କମ୍ପ୍ୟୁଟର ଚଳେଇବାବାଲାମାନେ 
ମୋତେ ସ୍ବେହରେ ଆଉଁଶନ୍ତି । ମୋର ଖାନଦାନୀ ପାଖରେ ତୋର ସ୍ଥାନ କେଉଁଠି ? ” 

ବୁଢ଼ା ଟିଚୂକୁ ଭାରି ଅପମାନ ଲାଗିଲା । ଆଉ ଅଧଵକ ଅପମାନ ସହିବାର ଶ୍ତି ତା'ର ନଥଲା। ସେ 
ତା'ର ଭଦ୍ରତାକୁ ଭୁଲି ଅସଲ ରୂପ ଦେଖାଇଲା | ଦାନ୍ତ ଦେଖାଇ ବୁଢ଼ା ଚିଚୁ କହିଲା, “ ଆଉ ବେଶି ବହପ 
ଦେଖାନାରେ, ତୁ ମତେ ଚିହିନାହୁଁ। ମୁଁ ଚାହିଲେ ତୋର ହାଡ଼ ମାଉଁସ ଟିକ୍ଟିକ୍‌ କରି ଚୋବେଇ ଦେବି ମୁଁ ବାନର 
ବିହାରୀ ଉପରେ ମୋର ବାରଜଣ ପୁଅଙ୍କର ମୂତ୍ୟୁର ପ୍ରତିଶୋଧ ନେବାକୁ ଆସିଛି | ସିଧାସଳଖ କହ ମୋତେ 
ସାହାଯ୍ୟ କରିବୁ କି ନାହିଁ ? ” 

' ମାଉସ୍‌ ' ବୁଝିଗଲା, ଏଇ ଚିଚୂଟା ପୂରାପୂରି ଜଙ୍ଗଲିଟା | ସେ କିଛି ନା କିଛି କାଣ୍ଡ କରିଦେବ ତାକୁ 
ଗୋଟାଏ ବୁଦ୍ଧି ଶିଖାଇବାକୁ ପଡ଼ିବ। ତା'ପରେ ଯାଇ ତା” କବଳରୁ ମୁକ୍ତି ମିଳିବ ! 

ଆଉ “ ମାଉସ୍‌ ' ସାଙ୍ଗେ ସାଙ୍ଗେ ହସି ହସି କହିଲା , “ ଆରେ ଭାଇ, ତୁ କ'ଣ ମୋତେ ଖରାମ ଭାବିଲୁ 
କି ? ମୁଁ ତୋ ସାଙ୍ଗରେ ଥଟ୍ଟାମଜା କରୁଥିଲି | ମୁଁ ତୋତେ ସାହାଯ୍ୟ କରିବି, ମୁଁ ତୋତେ ଏମିତି ଗୋଟାଏ - କାଶଳ 
ବତେଇ ଦେବି ଯେ ତୁ ବିହାରୀ ବାନରର ସବୁ କମ୍ପ୍ୟୁଟରକୁ ଏପଟସେପଟ କରିଦେବୁ ।” 

“ ମୁଁ ସେଇଆ ଚାହୁଁଛି। ମତେ ଶୀଘ୍ର କହ, ମୋତେ କ'ଣ କରିବାକୁ ହେବ ।” 

“ ତାହାହେଲେ ସେଇ ସ୍ବିଚକୁ ଅନ୍‌ କରିଦେ । ” 

ଚିଚୁ ସାଙ୍ଗେ ସାଙ୍ଗେ ସ୍ଵିଚକୁ ଅନ୍‌ କରିଦେଲା | କଞମ୍୍ୟୁଟରକୁ କରେଣ୍ଟ ଆସିଗଲା । 

“ ଏଥରକ ମୋ ଲାଞ୍ଜକୁ ମୂଳରୁ କାଟିଦେ । ତା' ହେଲେ କମ୍ୟୁଟର ବନ୍ଦ ହୋଇଯିବ,” ମାଉସ୍‌ 
କହିଲା। “ ମୋତେ କଷ୍ଟ ହେବ କିନ୍ତୁ ମୁଁ ମୋ ବନ୍ଧୁ ପାଇଁ ଏହି ଦୂଃଖ ସହିବାକୁ ପ୍ରସ୍ତୁତ |” 

“ ଧନ୍ୟବାଦ, ଶେଷକୁ ବନ୍ଧୁମାନେ ଏମିତି ସାହାଯ୍ୟ କରିବାକୁ ବାହାରି ଆସନ୍ତି ।” ଏତକ କହି ଚିଚୁ 

ଆନନ୍ଦରେ କମ୍ୟୁଟର ପଛପଟେ ପହଞ୍ଚିଗଲା । ଆଉ କମ୍ଷ୍ୁଟରର ମୋଟା ଲାଞ୍ଜ (ମୁଖ୍ୟ ବିଦ୍ୟୁତ୍‌ ପ୍ରବାହଧାରୀ 
କେବୁଲ୍‌)କୁ ପୂରା ଦାନ୍ତ ଲଗେଇ ଟିକ୍‌ଟିକ୍‌ କରି କାଟିବାକୁ ଲାଗିଲା! ହଠାତ୍‌ ଗୋଟିଏ ପ୍ରଚଣ୍ଡ ବିଜୁଳି ସକ୍‌ 
ଲାଗିଲା। ବୁଢ଼ା. ଟିଚୁ ସକ୍‌ ଖାଇ ଟେବୂଲ ତଳେ ଯାଇ ପଡ଼ି ମରିଗଲା। ତା” ପରଦିନ କେବୁଲ୍‌ରେ ଦାନ୍ତଚିହ୍ନ ଆଉ 
ଚିଚୂର ମୁତ ଦେହ “ ମାଉସ୍‌ 'ର ବୃଦିର କରାମତି କଥା ସମସ୍ତଙ୍କୁ ଜଣେଇ ଦେଉଥ୍‌ୁଲା | 

ଏହାପରେ ବାନର ବିହାରୀର କମ୍ୟୁଟର ସେଣ୍ଟର ବଡ଼ ସଫଳତାର ସହିତ କାଯ୍ୟ କରିବାକୁ ଲାଗିଲା | 

ପାଞ୍ଚ 


ଦିନେ ହଠାତ୍‌ ଘନ ଜଙ୍ଗଲରେ ପାଞ୍ଚଟି ହାତୀଙ୍କ ମୁତ୍ୟୁଖବର ଚାରିଆଡ଼େ ଆତଙ୍କର ବାତାବରଣ ସୃଷ୍ଟି କରିଦେଲା। 
ଯେଉଁ ଘନ ଜଙ୍ଗଲରେ ପଶୁପକ୍ଷୀ ଓ ରାସ୍ତାଘାଟର କିଛି ଖବର ସହଜରେ ମିଳୁନଥିଲା; ସେଠି ହାତୀଦାନ୍ତ ପାଇଁ 
ହାତୀମାନଙ୍କର ଶିକାର ଘନ ଜଙ୍ଗଲରେ ଚହଳ ପକେଇବା ସ୍ଵାଭାବିକ । ବାନର ବିହାରୀ ଜାଣିଥିଲା ଯେ ଘନ 
ଜଙ୍ଗଲ ଉପରେ ଦେଶବିଦେଶର ଜଙ୍ଗଲ ଡାକୁମାନଙ୍କର ନଜର ପଡ଼ିଛି। ତା'ର ଇ-ମେଲ ଠିକଣା 
' ବାନରବିହାରୀହଟମେଲ.କମ୍‌ ଜରିଆରେ କେତେକ ଗୋପନୀୟ ଖବରମାନ ଜାଣିବା ପାଇଁ ବହୁତ ଚେଷ୍ଟା 
କରାଯାଇଥୁଲା। ବାନର ବିହାରୀ ଏଇ ଖବର ନଦେଲେ ତାକୁ ଜୀବନରେ ମାରିଦେବାକୁ ଧମକମାନ ଦିଆଯାଇଥୁଲା। 
କିନ୍ତୁ ଧମକକୁ ସେ ଖାତିରି କରୁନଥଲା କାହିଁକି ନା ଘନ ଜଙ୍ଗଲ ଗୋଟିଏ ଦୁର୍ଗ ପରି ଥିଲା। ଅବଶ୍ୟ ହଠାତ୍‌ 
ହାତୀମାନଙ୍କର ଏହି ହତ୍ୟାଖବର ତାକୁ ଚିନ୍ତାରେ ପକେଇ ଦେଇଥୁଲା। ତା'ର ଧାରଣା ହୋଇଥଲା ଯେ ଏହି 
କାମରେ ଜଙ୍ଗଲର କେଉଁ ଗୁପ୍ତଚରମାନଙ୍କର ହାତ ଅଛି, ଯେଉଁମାନେ ପୋଚରମାନଙ୍କ (ବେଆଇନ ଭାବେ 
ଜୀବଜନ୍ତୁ ଶିକାର କରିବା ଲାଗି) ସାହାଯ୍ୟ କରୁଛନ୍ତି; କିନୁ ଗୁପ୍ତଚରମାନେ କିଏ ? 

ଜଙ୍ଗଲର ରାଜା ଶେରସିଂହ ମଧ୍ୟ ହାତୀମାନଙ୍କର ମୃତ୍ୟୁରେ ଖୁବ୍‌ ରାଗିଯାଇଥୂଲା। ସେ ସନ୍ଦେହ 
କରୁଥଲା ଯେ ବାନର ବିହାରୀ ଯେଉଁ ଓ ବ୍‌ସାଇଟ୍‌ ଆରମ୍ଭ କରିଛି, ଏହି ହତ୍ୟା ତା' ଯୋଗୁଁ ହେଉ 
ନାହିଁତ ? ଏହି ଘଟଣା ଦ୍ଵାରା କୌଣସି ଭୟାନକ ବିପଦ ଜଙ୍ଗଲକୁ ମାଡ଼ି ଆସି ପାରେ। ଆଜି ହାତୀଙ୍କୁ 
ମାରିଦିଆଗଲା। କାଲି ସିଂହ, ଚିତାବାଘ, ହରିଣ, କୋକି ଶିଆଳ ପ୍ରଭୃତିଙ୍କୁ ସେମାନଙ୍କର ଚମନା ପାଇଁ 
କାହିଁକି ମାରି ଦିଆଯିବ ନାହିଁ ? 

ଚିନ୍ତା ଆଉ ରାଗରେ ବିଚଳିତ ହେଉଥିବା ଶେରସିଂହ, ଲୁକ୍ଟୋକୋକିଶିଆଳୀ, ଚିତା ଚୌଧୁରୀ, ପତଳୁ 
ହରୀଣ, କେଶୁ ଭାଲୁକୁ ସାଇଗରେ ଧରି ବାନର ବିହାରୀ କମ୍ୟୁଟର ସେଣ୍ଟର ଆଡ଼କୁ ଚାଲିଲେ। 

ନିଜର କମ୍ୟୁଟର ସେଣ୍ଟରରେ ବସି ବିହାରୀ ଭାବୁଥଲା, ଏସବୁ କାହାର କାରସାଦି ହୋଇପାରେ ? 
ସେ ମୋବାଇଲ ଫୋନ୍‌ରେ ତାର ଗୁଇନ୍ଦାମାନଙ୍କୁ ଧମକେଇ ପଚାରିଲା, “ ଜଙ୍ଗଲରେ ଗୋଟିଏ ରାତି 
ଭିତରେ ଏଡ଼େ ବଡ଼ ଘଟଣା ଘଟିଗଲା, ଆଉ ତୁମେମାନେ କେମିତି ଚୁପ୍ଚାପ୍‌ ଶୋଇପଡ଼ିଥିଲ ? ଆରେ 
ଜିଛି ଗୋଟାଏ କର, ପୋଚରମାନଙ୍କୁ କିଏ ଖବର ଦେଲା, ଆଉ ଜଙ୍ଗଲକୁ ରୀସ୍ତା ଦେଖାଇଲା ? ତା'ର 
ଖୋଜଖବର ନିଅ। ” 

ଜଙ୍ଗଲର ଅନ୍ୟାନ୍ୟ ବରିଷ୍ଠ ପଶୁମାନଙ୍କୁ ଦେଖୁ ସେ ସବୁକଥା ବୁଝିଗଲା 


af 


ହଠାତ୍‌ କମ୍ପ୍ୟୁଟର ସେଣ୍ଟର ବାହାରେ ପାଟିତୁଣ୍ଡ ଶୁଣି ବାନର ବିହାରୀ ବାହାରକୁ ଆସିଲା। ଶେରସିଂହ ଓ 


df. : 


“ ବିହାରୀ ! ତୁ ଯେତେବେଳେ ଓଡଚବ୍‌ସାଇଟ୍‌ ଆରମ୍ଭ କଲୁ, ସେତେବେଳେ ମୁଁ ତୋତେ କତିନାଲି କି 

ତୁ ଏହାକୁ ଆରମ୍ଭ କରିବା ଅର୍ଥ ଆମ ସମସ୍ତଙ୍କ ପାଇଁ ମୃତ୍ୟୁକୁ ଡାକି ଆଣିବା କିନ୍ତୁ ତୁ ମୋ କଥା ଶୁଣିଲୁ ନାହିଁ। 
ଏବେ ତା'ର ପରିଣାମ କ”ଣ ହେଲା ଦେଖୁଲୁ ? ” ଶେରସିଂହ ଏକଥା ରାଗରେ ଗର୍ଜନ କରି କହିଲା। 

“ ଆରେ ବିହାରୀ ! ତୁ ତ ଆମ ଜୀବନ ଉପରକୁ ବିପଦକୁ ଡାକି ଆଣିଲୁ,” ବୂଢ଼ୀ ଲୁକୋଟୋ ମୁଣ୍ଡ ହଲେଇ 
ହଲେଇ କହିଲା; ତା'ପରେ ସବୁ ଜନ୍ତୁମାନେ ବିହାରୀକୁ ଦୋଷୀ ସାବ୍ୟସ୍ତ କରିବାକୁ ଲାଗିଲେ । 

“ ଆପଣମାନେ ଦୟାକରି ଶାନ୍ତ ହୋଇଯାଆନ୍ତୁ। ମୋ କଥା ଶୁଣନ୍ତୁ ”,. ବାନର ବିହାରୀ ସମସ୍ତଙ୍କୁ 
ହାତଯୋଡ଼ି କହିଲା; ମୁଁ ଆପଣମାନଙ୍କୁ ନିଶ୍ଚିତ କରି କହୁଛି ଯେ ମୋ ଓଜବ୍‌ସାଇଟରୁ ଘନଜଙ୍ଗଲର କୌଣସି 
ଗୋପନୀୟ ଖବର କେହି ପାଇପାରିବେ ନାହିଁ | ଯଦି ଇ-ମେଲ ଯୋଗେ ମୋତେ କେହି ଏପରି ଖବର ମାଗେ, 
ମୁଁ ତାକୁ ତାହା ଦିଏ ନାହିଁ। କିନ୍ତୁ ମୁଁ ଏକଥା ମାନୁଛି, ଏଇ ଘଟଣା ପଛରେ କୌଣସି ଗୁପ୍ତଚରର ହାତ ଅଛି । ” 

“ ତା” ହେଲେ ସିଏ କିଏ ? କିଏ ଏପରି ବିଶ୍ଵାସଘାତୀ କାମ କରିଛି ? ଆମେମାନେ ତାକୁ ଜୀବନରେ 
ମାରିଦେବୁ ।” ରାଗରେ ସବୁ ଜନ୍ତୁମାନେ ଏକା ସାଙ୍ଗରେ ଏକଥା କହିଉଠିଲେ। 

“ କିନ୍ତ ସାକ୍ଷୀ ପ୍ରମାଣ ନଥାଇ ଆମେ କାହାକୁ ଦୋଷୀ କରିପାରିବା ନାହିଁ | ” ମୁଁ ଆପ୍ରାଣ ଚେଷ୍ଟା କରୁଛି, 
ଖୁବ୍‌ ଶୀଘ୍ର ତାକୁ ଖୋଜି ବାହାର କରିବି। ” 

“ ଶୁଣ ବିହାରୀ ! ତୋ ଉପରେ ଆମର ଖୁବ୍‌ ଭରସା ଅଛି ” , ଚିତା ଚୌଧୁରୀ କହିଲା। “ କିନୁ ଆମର 
ଆହୁରି ଅଧୁକ କିଛି କ୍ଷତି ହେବା ପୂର୍ବରୁ ଆମେ ସେହି ବିଶ୍ଵାସଘାତକର ସନ୍ଧାନ ନେବା ଉଚିତ୍‌। ” 

“ ଆପଣ ଚିନ୍ତା କରନ୍ତୁ ନାହିଁ। ମୁଁ ଆମର ସବୁ ଗୁଇନ୍ଦାମାନଙ୍କୁ ସତର୍କ କରିଦେଇଛି । ” 
ବିହାରୀଠୁ ଏ ଆଶ୍ଵାସନା ଶୁଣି ସବୁ ବରିଷ୍ଠ ଜନ୍ମମାନେ ଚାଲିଗଲେ । 

ବିହାରୀ ବସି ଏ ବିଷୟରେ ଚିନ୍ତା କରିବାକୁ ଲାଗିଲା। ଏଇ ସମୟରେ ପପ୍ଲୁ ଠେକୂଆ ଡେଇଁ ଡେଇଁ 
ଆସି କହିଲା- “ସାର୍‌, ମୁଁ ଅବିକା ଇଣ୍ଟରନେଟରେ ଜଙ୍ଗଲର ଓ୍ଵେବସାଇଟ୍‌ ଦେଖୁଥିଲି । ହଠାତ୍‌ ଗୋଟିଏ 
୍ରେବସାଇଟ ଦେଖିବାକୁ ମିଳିଲା, ତା'ର ନାମ ଅଭୁତ ମନେହେଲା! ତାହା ହେଉଛି, ' ଡବଲୁଡବଲୁଡବଲୁ.ଲକୀଆଜ- 
ଜେଜୀ.କମ୍‌ ' -ଚାଲନୁ ଦେଖିବେ | ” 

ବାନର ବିହାରୀ ସେହି ଜଵ୍‌ବସାଇଟ୍‌ ଖୋଲିବାକୁ ଚେଷ୍ଟା କଲା। ସେଥିରୁ ନିର୍ଦ୍ଦେଶ ଆସିଲ , ତାହା 
କେବଳ ଭାରତୀୟ ସମୟ ରାତି ଗୋଟାଏଠାରୁ ତିନିଟା ପଯ୍ୟନ୍ତ ଖୋଲାଯାଇ ପାରିବ । ବାନର ବିହାରୀ ଗୋଟିଏ 
କାଗଜରେ ଇଂରାଜୀରେ ସେହି ଓୱବସାଇଟ୍‌ର ନାଁ ଟିପି ରଖିଲା। କିନ୍ତୁ ସେ ନାଁ ଦେଖି ତା'ର ମୁଣ୍ଡ ଘାବରେଇ 
ଗଲା। ସେ ମନଦେଇ ପୁଣି ତାକୁ ପଢ଼ିଲା, “ ଆରେ ଏ ନାଁ ଓଲଟା ଲେଖା ହେଇଛି । ଅର୍ଥାତ୍‌, ଏଲ୍‌ ଏ କେ ଆଇ 
ଏ କେ... | ଚାକୁ ସିଧା ପଢ଼ିଲେ ତାହା ହେବ ଜେ ଏ ଆଇ କେ ଏ ଏଲ୍‌ ଅର୍ଥାତ୍‌ ' ଜୟକାଳ' ଆଉ ଜେ.ଜୀ.ର 
ଓଲଟା ନାଁ ହେଉଛି ଜୀ.ଜେ. ଅଥାତ୍‌ ' ଘନ ଜଙ୍ଗଲ | ” ତାହେଲେ ଏସବୁ ଷଡ଼ଯନ୍ତ୍ର ଜୟକାଳ ଶିଆଳ ହିଁ କରିଛି। 
ଓହୋ ! ! ! ବାନର ବିହାରୀ ସ୍ଥିର କଲା ଏଇସବୁ ବିଷୟକୁ ସେ ଗଭୀର ଭାବରେ ଅନୁଧ୍ୟାନ କଲାପରେ ଏହି 
ରହସ୍ୟ ଖୋଲିବ | କିନ୍ତୁ ଜୟକାଳକୁ ତା'ର ଏଇ ବଦମାସୀ ପାଇଁ ସେ ନିଶ୍ଚୟ ପାନେ ଦେବ। 

ଘନ ଜଙ୍ଗଲରେ ପୋଚରମାନଙ୍କ (ଚୋରା ଶିକାରୀଙ୍କ ) ଦ୍ଵାରା ପାଞ୍ଚୋଟି ହାତୀଙ୍କର ହତ୍ୟା ଓ ସେମାନଙ୍କର 
ଦାନ୍ତ ବାହାର କରି ନେଇଯିବା ଘଟଣା ସବୁ ଜନ୍ତୁମାନଙ୍କ ଭିତରେ ଆତଙ୍କ ସୃଷ୍ଟି କରିଦେଲା। ସମସ୍ତେ ଆସି 
ଗୋଟିଏ ସ୍ଥାନରେ ଏକାଠି ହୋଇଯାଇଥିଲେ । ମାଙ୍କଡ଼ ଓ ଠେକୁଆମାନଙ୍କର ଗୁଇନ୍ଦା ବିଭାଗ ତାଙ୍କର କାମ 
ଟିକିନିଖି ଜାରି ରଖୁଥୁଲେ । ଶେରସିଂହ ଓ ଜଙ୍ଗଲର ଅନ୍ୟ ସବୂ ବରିଷ୍ଠ ଜନ୍ମୁମାନେ ଉତ୍କଣ୍ଡିତ ହୋଇ ଅପେକ୍ଷା 
କରିଥିଲେ ଶେଷରେ ଘନ ଜଙ୍ଗଲ ପାଇଁ ଏପରି ଏକ ବିପରଭ୍ତି କିଏ ଡାକି ଆଣିଲା ? 

ବାନର ବିହାରୀ ଯେତେବେଳେ ଜାଣିପାରିଲା ଯେ ଜୟକାଳ ଶିଆଳ ଗୋପନୀୟ ନାଁରେ 
“ ଡବ୍ଲୁଡବଲୁଡବ୍ଲୁ,ଲକୀଆଜ-ଜେଜୀ. କମ୍‌” ଞ୍ଵେବସାଇଟ୍‌ ଆରମ୍ଭ କରିଦେଇଛି, ସେତିକିବେଳୁ ସେ ତାକୁ 
କେମିତି ଖୋଲିବ ସେହି କଥା ଚିନ୍ତା କରୁଥିଲା। ବିହାରୀ ବି ଏକଥା ଜାଣିଥିଲା ଯେ ଜୟକାଳ ପୂରା ଜଙ୍ଗଲରେ 
ଗୁଣ୍ଡାଗିରି ପାଇଁ ଜଣାଶୁଣା ଥଲା, କିନଧୁ ସେ ଯେ ଏପରି ଗୋଟାଏ ବଦମାସୀ କାମ କରିବସିବ, ଏକଥା ତା'ର 
କଳ୍ପନାର ବାହାରେ ଥଲା | ବିହାରୀ ବି ଭାରି ଦୁଃଖ କରୁଥିଲା ଯେ ସେ କାହିଁକି ଜୟକାଳକୁ କମ୍ପୁଟର ତାଲିମ୍‌ରେ 
ସାମିଲ କଲା। ଏହା ତା'ପାଇଁ ହାଣ କୁରାଢ଼ୀରେ ନିଜ ଉପରେ ଚୋଟ ମାରିଲା ପରି ହେଲା| ଛାଡ଼, ବିହାରୀ 
ମନକୁ ମନ କହିବାକୁ ଲାଗିଲା, “ ଯାହାକିଛି ହଉ ପଛକେ, ଜୟକାଳ ମୁଁ ତୋ ଗୁରୁ। ଯେମିତି କି ବିଲେଇ ବାଘକୁ 
ସବୁ ଶିଖେଇଲା, କିନ୍ତୁ ଗଛ ଉପରେ ଚଢ଼ିବାକୁ ଶିଖେଇଲା ନାହିଁ; ସେମିତି କିଛି ଗୁରୁମନ୍ତ୍ର ମୁଁ ମୋ ପାଖରେ 
ସୁରକ୍ଷିତ କରି ରଖିଛି। ” 

* ଡବ୍ଲୁଡବ୍ଲୁଡବ୍ଲୁ.ଲକୀଆଜ-ଜେଜୀ.କମ୍‌ ' ଓେବ୍ସାଇଟ୍‌ ଭାରତୀୟ ସମୟ ଅନୁସାରେ ଗୋଟାଏରୁ 
ତିନିଟା ମଧ୍ୟରେ ଖୋଲିବାର ବି ଗୋଟାଏ କିଛି କାରଣ ଥଲା | ବିହାରୀ ମନେ ମନେ ଭାବୁଥିଲା ଯେ ଏଥରେ 
ନିଶ୍ଚୟ କିଛି ରହସ୍ୟ ଅଛି । 

ଶେଷକୁ ସେଇ ରାତିରେ ବିହାରୀ ଯେତେବେଳେ ଓୱବ୍‌ସାଇଟ ଖୋଲିଲା, ସେତେବେଳେ ଯାହା ସବୁ 
ଦେଖୁଲା, ସେଥୁରେ ସେ ସ୍ତମ୍ଭୀଭୂତ ହୋଇଗଲା । ସେଥୁରେ ଘନ ଜଙ୍ଗଲର ସବୁ ଜନ୍ତୁ ଓ ସେମାନଙ୍କ ପାଖରେ 
ପହଞ୍ଚିବାର ସବୁ ରାସ୍ତାର ଠିକଣା କୁହାଯାଇଥୁଲା। ପ୍ରତ୍ୟେକ କଥା ଜାଣିବା ପାଇଁ ଦୁଇ ହଜାର ଆମେରିକାନ୍‌ 
ଡଲାର ଦାଖଲ କରିବା ଜରୁରୀ ଥଲା ତାହାହେଲେ ମୁଁ ଠିକ୍‌ କଥା ଭାବିଥିଲି । ଜୟକାଳ ଏଡ଼େବଡ଼ ଗୋଟାଏ 
ଷଡ଼ଯନ୍ତ୍ର କରିଦେଲା, ଯେଉଁଥିପାଇଁ ପାଞ୍ଚଟି ହାତୀଙ୍କର ପ୍ରାଣ ଗଲା। ତା'ପରଦିନ ବାନର ବିହାରୀ ସହରକୁ 
ଚାଲିଗଲା ସେଠି ସେ ଦୂଇ ତିନିଦିନ ରହିଗଲା। ଏଣେ ବରିଷ୍ଠ ଜନ୍ତୁମାନଙ୍କର ଚିନ୍ତା ବଢ଼ିବାକୁ ଲାଗିଲା, 
ବିହାରୀର ହଠାତ୍‌ ସହରକୁ ଚାଲିଯିବାର କାରଣ ସେମାନେ କିଛି ବୁଝିପାରିଲେ ନାହିଁ। ଭୟର ବାତାବରଣ 
ଭିତରେ ସେମାନଙ୍କୁ ଦିନ ପରେ ଦିନ କଷ୍ଟରେ ବିତେଇବାକୁ ପଡ଼ିଲା। ସେମାନେ ଜାଣିପାରୁ ନଥିଲେ ଯେ ଏଥର 
ପୋଚରମାନଙ୍କ କବଳରେ କେଉଁ ଜନ୍ମୁମାନେ ପଡ଼ିବେ ? 

ତୃତୀୟ ଦିନ ରାତିରେ ବାନର ବିହାରୀ ସହରରୁ ଫେରିଆସିଲା। ସେ ସିଧା ତା” କମ୍ୟୁଟର କେନ୍ଦ୍ରକୁ 


ଗଲା। ପପ୍ଲୁ ଠେକୁଆ କମ୍ପ୍ୟୁଟର କେନ୍ଦ୍ର ବନ୍ଦକରି ଯିବାକୁ ବାହାରିଥଲା। ବିହାରୀ ପହଞ୍ଚି ତାଠାରୁ ଚାବି 

ନେଇଗଲା ଓ ତାକୁ ଘରକୁ ପଠେଇ ଦେଲା। ସେ ନିଜେ କମ୍ୟୁଟର କେନ୍ଦ୍ରକୁ ଭିତରୁ ବନ୍ଦକରି ସେଠାରେ ବସି 
ରହିଲା। 

ବାନର ବିହାରୀ ଉପାୟ ବାହାର କରି ବଡ଼ସହରରୁ “ ପାଶ୍‌ୱାର୍ଡ଼ ଡିଟେକ୍ଟର ସଫଟ୍‌ଓୟାର” ନେଇ 
ଆସିଥଲା। ତାକୁ ଜଣାଥିଲା ସବୁ ଜେବସାଇଟ୍‌ର ଗୋଟିଏ ପାଶ୍‌ୱାର୍ଡ଼ ଅର୍ଥତ ଗୁପ୍ତ ସଙ୍କେତ ରହିଥାଏ ଏହାଦ୍ଵାରା 
ଞ୍ଵେବସାଇଟ୍‌ରେ କୌଣସି ସୂଚନା ଭର୍ଭିକରି ଦିଆଯାଇପାରେ ବା ହଟାଇ ଦିଆଯାଇପାରେ । ଏହି ସଫଟ୍‌ଣ୍‌ୱୟାର 
ସାହାଯ୍ୟରେ ବିହାରୀ ଜୟକାଳର ଜ୍ଵେବସାଇଟ୍‌ ପାଶ୍‌ୱାର୍ଡ଼ ଖୋଜିନେଲା। ତା' ପରେ ସେ ଞ୍େବସାଇଟ୍‌ ଖୋଲି 
ସବୁ ଖବରକୁ ଓଲଟପାଲଟ କରିଦେଲା ଓ ଜ୍ଜେବସାଇଟ୍‌କୁ ହାଇଜାକ୍‌ କରିନେଲା। ସେ ଜାଣିଥିଲା ଯେ, ସେ 
ହ୍ୟାକିଙ୍ଗ କରି ସାଇବର କ୍ରାଇମ କରୁଛି, କିନୁ ଜନହିତ ପାଇଁ ସେ ଏହା କରୁଥିବାରୁ ଏହି କାଯ୍ୟ ଅପରାଧ 
ଭାବରେ ଗଣାହେବ ନାହିଁ 

ତା” ପରଦିନ ଜୟକାଳ ଯେତେବେଳେ ଇ-ମେଲ ଚେକ୍‌ କଲା; ସେତେବେଳେ ଗୋଟିଏ ଖବର 
ପାଇଲା ଯେ, କିଛି ଜରୁରୀ ମାଲ ଆବଶ୍ୟକ | ପୁଲିସ ସତର୍କ ହୋଇଗଲାଣି | ଦେଖାହେଲେ କଥାବାରଉା କରିବା। 
ଆମେରିକା ଡଲାର ନଗଦ ଦିଆଯିବ ! ସାଙ୍ଗେ ସାଙ୍ଗେ କୁହ, କେଉଁଠି କେତେବେଳେ ଦେଖା ସାକ୍ଷାତ ହେବ । 
ପଠେଇଲା ବାଲା “ ବୀବୀ@ହଟମେଲ.କମ୍‌ ' | ଏହା କୌଣସି ପୋଚରର ସନ୍ଦେଶ ଥଲା। ଜୟକାଳ ଉତ୍ତର 
ଦେଲା, “ ସୋମବାର | ରାତି ଗୋଟାଏ ବେଳେ | କାଳୀନଦୀ | ପୁରୁଣା ବରଗଛ | ପଠେଇଲା ବାଲା ' ଲକୀଆଜ- 
ଜେଜୀ୍ରୟାହୁ.କମ୍‌' | 

ତା” ପରଦିନ ସୋମବାର ଥଲା। ଜୟକାଳ ରାତିରେ ନିଜ ଗୁମ୍ପାରୁ ବାହାରିପଡ଼ିଲା। ସେ ଅତି 
ସାବଧାନରେ ଧୀରେ ଧୀରେ ଚାଲିବାକୁ ଲାଗିଲା। ଜଙ୍ଗଲ ପରିବେଶ ଶୂନ୍‌ଶାନ୍‌ ଥଲା। ସେତେବେଳେ 
ଜୟକାଳ ଯେଉଁ ଶୁଖିଲା ପତର ଉପରେ ଚାଲୁଥିଲା, ତା'ର ଖଡ଼ଖଡ଼ ଶବ୍ଦକୁ ଡରି ଯାଇଥଲା। ବରଗଛ 
ପାର୍ଶ୍ଵରେ ପହଞ୍ଚିବା ଆଗରୁ ଜୟକାଳ ସବୁଆଡ଼େ ନିରେଖି କରି ଦେଖିଲା। ସବୁ ଠିକ୍‌ ଅଛି ଦେଖି ସେ ବରଗଛ 
ତଳେ ଯାଇ ଛିଡ଼ା ହେଲା। 

ହଠାତ୍‌ ବାନର ବିହାରୀ କୁଦାମାରି ସେଠାରେ ପହଞ୍ଚିଗଲା। ଜୟକାଳ ତାକୁ ଦେଖିବା ମାତ୍ରେ ଘାବରେଇ 
ଗଲା | 

“ ଆରେ ଧୋକ୍ଟାବାଜ୍ ତୋ ଖେଳ ଶେଷ ହୋଇଗଲା ତୁ ହିଁ ହାତୀମାନଙ୍କୁ ମରାଇଦେଲୁ। ତୋର 
ଞ୍େବସାଇଟ୍‌ ଏହାର ପ୍ରମାଣ” - ବାନର ବିହାରୀ କହିଲା। ଜୟକାଳ ଯେତେବେଳେ ପଳେଇବାକୁ ବାହାରିଲା, 
ସେତେବେଳେ ଶେରସିଂହ, ଚିତା ଖୀ, ଗଜରାଜ ସିଂହ ପ୍ରଭୃତି ସବୁ ଜନ୍ମୁମାନେ ତାକୁ ଘେରିଗଲେ ଆଉ ଖୁବ୍‌ 
ମାଡ଼ ଦେଲେ । ଗଜରାଗ ସିଂହ ରାଗରେ ଯେତେବେଳେ ଜୟକାଳକୁ ଦଳିଦେବାକୁ ପାଦ ଉଠେଇଲା, 
ସେତେବେଳେ ବୂଢ଼ା ଖୋଖଲ ଶିଆଳ ଗଜରାଜଙ୍କର ପାଦ ଧରିପକେଇ ଗଡ଼ିଯାଇ କହିଲା, “ଏ ମୋର 
ବୁଢ଼ାକାଳର ଭରସା । ଏହାକୁ ଦୟାକରି ଛାଡ଼ିଦିଅ ସରକାର!” ଜୟକାଳ ଭୟଙ୍କର ଭାବରେ ଘାଏଲ 

ହୋଇଯାଇଥୁଲା। ଶେରସିଂହ କହିଲା, “ଠିକ୍‌ ଅଛି। ୟା”କୁ ଛାଡ଼ି ଦିଆଗଲା। କିନ୍ତୁ ଘନ ଜଙ୍ଗଲରେ ଏହାର 
ଚେହେରା ଆଉ ଯେମିତି ଦେଖୁବାକୁ ନ ମିଳେ।” 
ତା” ପରଦିନ ବାନର ବିହାରୀ ପୁଲିସ୍‌କୁ ଖବର ଦେଇ ଜୟକାଳର ୍ଡେବସାଇଟ୍‌କୁ ବନ୍ଦ କରେଇଦେଲା। 

ଘନ ଜଙ୍ଗଲର ସୁରକ୍ଷା ବ୍ୟବସ୍ଥାକୁ ଖୁବ୍‌ କଡ଼ାକଡ଼ି କରିଦିଆଗଲା। ପୋଚର ଓ ଶିକାରୀମାନଙ୍କ କାଯ୍ୟିକଳାପକୁ 
ବାଧା ଦେବାକୁ ଏଇ ବ୍ଯବସ୍ଥା ଖୁବ୍‌ ଜରୁରୀ ଥଲା। ଜଙ୍ଗଲର ସ୍ଥାନେ ସ୍ଥାନେ ସୁରକ୍ଷା ଫାଣ୍ଡିମାନ ସ୍ଥାପନ 
କରାଗଲା ମାଙ୍କଡ଼ ଓ ହନୁମାଙ୍କଡ଼ଙ୍କୁ ସେଠାରେ ନିଯୁକ୍ତି ଦିଆଗଲା। ସେମାନଙ୍କୁ ମୋବାଇଲ ଫୋନ୍‌ ଯୋଗାଇ 
ଦିଆଗଲା । ଫାଣ୍ଡିମାନଙ୍କରେ ଟି.ଭି. ସେଟ୍‌ ଓ କମ୍ଟରମାନ ଯୋଗାଇ ଦିଆଗଲା! ବାନର ବିହାରୀର ମାଷ୍ଟର 
କମ୍ୟୁଟର ଦ୍ଵାରା ଘନ କଙ୍ଗଲର ସବୁଆଡ଼ୁ ଖବରମାନ ଆସି ପହଞ୍ଚି ଯାଉଥଲା। ସେଠାରେ ପୁଲିସ୍‌ କମିଶନର ଚିତା 
ଖାଁ ଜଗି ରହିଥୁଲା। ସେ ସବୁ ଫାଣ୍ଡିକୁ ନିର୍ଦ୍ଦେଶ ପଠାଇ ଦେଉଥିଲା ଯଦି କୌଣସି ଅଞ୍ଚଳରେ କିଏ ଜବରଦସ୍ତ 
ପଶିବାକୁ ଉଦ୍ୟମ କରୁଥଲା, ତାହେଲେ ସୁରକ୍ଷାଦଳ ଆଖିପିଛୁଳାକେ ଯାଇ ସେଠି ପହଞ୍ଚି ଯାଉଥିଲେ । ସେମାନଙ୍କ 
ଉପରେ ଭୟଙ୍କର ଭାବରେ ଅଚାନକ ଆକ୍ରମଣ ହେଉଥଲା। ସେତେବେଳେ ପୋଚରମାନେ ପଛଘୁଞ୍ଚା ଦେଇ 
ଜୀବନ ବିକଳରେ ପଳେଇ ଯାଉଥୂଲେ। ଘନ ଜଙ୍ଗଲର ଏହି ସୁରକ୍ଷା ବ୍ୟବସ୍ଥାକୁ ପରିଚାଳନା କରୁଥିଲା ବାନର 
ବିହାରୀ | ଶେରସିଂହ ଏଥନିମନ୍ତେ ଇଣ୍ଟରନେଟ ସାହାଯ୍ୟରେ ଅନ୍ୟଦେଶମାନଙ୍କରେ ଥବା ବନ୍ୟପ୍ରାଣୀ ସଂରକ୍ଷଣ 
ସଂସ୍ଥା ଓ ପଯ୍ୟାବରଣ ସୁରକ୍ଷା ସଙ୍ଗଠନମାନଙ୍କର ମଧ୍ୟ ସାହାଯ୍ୟ ଲୋଡ଼ିଥଲା। ଏହି ସାହାଯ୍ୟ ସବୁ ମିଳିଲା ପରେ 
ଘନ ଜଙ୍ଗଲଟି ସବୁ ଦିଗରୁ ଅଭୟାରଣ୍ୟ” ପାଲଟି ଯାଇଥୂଲା। କିନ୍ତୁ ବିଦେଶୀ ବେପାରୀମାନେ ଭାରତୀୟ 
ପୋଚର ଓ ଶିକାରୀ ତଥା ସେମାନଙ୍କ ଏଜେଣ୍ଟମାନଙ୍କ ଉପରେ ଚାପ ପ୍ରୟୋଗ ଜାରି ରଖୁଥିଲେ | ସେମାନେ 
ଚାହୁଁଥିଲେ ଯାହାଜିଛି ହୋଇଯାଉ ପଛକେ ଆମର ବ୍ୟବସାୟ ଯେମିତି ବନ୍ଦ ନ ହୋଇଯାଏ! 

ଦିନେ ରାତିରେ ଘନ ଜଙ୍ଗଲରେ ଅଚାନକ ବିଜୂଳି ଆଲୁଅ ଲିଭିଗଲା। ସେଥୁପାଇଁ କମ୍୍ୟୁଟରଗୁଡ଼ିକ ବନ୍ଦ 
ହୋଇଗଲା। ବାନର ବିହାରୀ ରେଡ଼ଆଲର୍ଟ ଘୋଷଣା କରିଦେଲା ! ସକାଳ ହେଲା! ଆଲୁଅ ଆସିଲା ପରେ ସବୁ 
ସିକ୍ୟୁରିଟି ଷ୍ଟାଫ୍‌ ପୂରା ଜଙ୍ଗଲକୁ ତନ୍ମତନ୍ନ କରି ଖୋଜି ବୁଲି ଦେଖିବାକୁ ଲାଗିଲେ - ଅନ୍ଧାରରେ କାଳେ କିଛି 
ଗୋଳମାଳ ହୋଇଯାଇ ନାହିଁ ତ ? 

ବିଜୂଳି ସପ୍ଲାଇ କେନ୍ଦ୍ରରେ ପହଞ୍ଚି କର୍ମଚାରୀମାନେ କୌଣସିମତେ ବିଜୁଳି ଶକ୍ତି ଚାଲୁ କରିଦେଇଥଲେ। 
ସେଠି ଖୁବ୍‌ ତଦାରଖ କରି ଜଣାଗଲା ଯେ, କେନ୍ଦ୍ରରେ ରକ୍ଷକ ଲାଲ୍‌ମନ୍‌ ଭାଲୁକୁ ହତ୍ଯା କରିଦିଆଯାଇଛି ! ଏହି 
ରିପୋର୍ଟ ବାନର ବିହାରୀ ପାଖକୁ ପଠେଇ ଦିଆଯାଇଥିଲା ଏଥୁରେ କେବଳ ଏତିକି ସୂଚନା ମିଳିଲା ଯେ ଏହା 
ପୋଚର ଓ ଶିକାରୀମାନଙ୍କର କାମ ଅଟେ । ପୁଣି ଖବର ମିଳିଲା ଯେ ଦୁଇଟି କଲରାପତରିଆ ବାଘ ଓ ଗୋଟିଏ 

ହାତୀକୁ ମଧ୍ୟ ମାରିଦିଆଯାଇଛି। 

ଶେରସିଂହ ଓ ବାନର ବିହାରୀ ଏହି ଘଟଣାରେ ଭାରି ବିବ୍ରତ ହୋଇଯାଇଥଲେ। ବାନର ବିହାରୀର ପୂରା 
ବିଶ୍ଵାସ ଥଲା ଏହି ଅପରାଧ ଆମ ଭିତରୁ କାହା ସାହାଯ୍ୟରେ ଘଟୁଛି। ସେତିକିବେଳେ କମିଶନର ଚିତା ଖାଁ 
ଜୟକାଳ ଶିଆଳକୁ ଧରି ଆସି ପହଞ୍ଚିଗଲା! ସେ କହିଲା, “ ରାତିରେ ଯାହାକିଛି ହେଲା ତାହା ସବୂଦିଗରୁ ଆମ 
ପାଇଁ ଗୋଟାଏ ଆହ୍ଵାନ ଥଲା। ଏହି ଘଟଣା ପାଇଁ ଯେଉଁ ଜନ୍ଧୁ ଦାୟୀ ତାକୁ ଧରିବା ନିହାତି ଜରୁରୀ | ଯେମିତିକି 
ଏମିତିକା ଘଟଣା ଆଉଥରେ ଘଟିବ ନାହିଁ। ମୋର ସୁରକ୍ଷା କମାଣ୍ଡୋମାନେ ହଠାତ୍‌ ଅନ୍ଧାରିଆ ନାଳ କଡ଼ରେ 
କେତେଜଣ ଲୋକଙ୍କୁ ଯିବାର ଦେଖିଲେ। ସେମାନଙ୍କ ଆଗେ ଆଗେ ଜୟକାଳ ଶିଆଳ ଚାଲିଥଲା। କିଛିବାଟ 
ଗଲାପରେ ସେମାନେ ଜୟକାଳ ଶିଆଳକୁ ଫେରେଇ ଦେଲେ । ଆମର ଦଳ ଆଗକୁ ଯାଇ ସେଇ ଲୋକମାନଙ୍କ 
ଉପରେ ଚଢ଼ାଉ ଆରମ୍ଭ କରିଦେଲେ, କିନୁ ଶିକାରୀମାନେ ପଳେଇଯିବାରେ ସଫଳ ହୋଇଗଲେ । ଜୟକାଳ ହିଁ 
ସେମାନଙ୍କୁ ନେଇ ବିଦ୍ୟୁତ୍‌ କେନ୍ଦ୍ରରେ ପହଞ୍ଚାଇ ଦେଇଥଲା। ଜୟକାଳ ନିଜର ଦୋଷ ସ୍ଵୀକାର କଲାଣି।” 

“ ଠିକ୍‌ ଅଛି, ଜୟକାଳକୁ ଜେଲ୍‌କୁ ପଠେଇଦିଅ | ତା' ଉପରେ ମକଦମା ଚାଲୁ | ୟା” ପୂର୍ବରୁ ତାକୁ 
ବହୁତ ଥର କ୍ଷମା କରିଦିଆଗଲାଣି | ତାକୁ ଶାସ୍ତି ମିଳିବା ଉଚିତ | ତା'ହେଲେ ସମସ୍ତେ ଚେତିବେ। ” ଶେରସିଂହ 
ଏକଥା କହିଲା। ଏହାପରେ ଘନ ଜଙ୍ଗଲର ସୁରକ୍ଷା ବ୍ୟବସ୍ଥା ଆଗ ଅପେକ୍ଷା ଆହୁରି କଡ଼ାକଡ଼ି କରିଦିଆଗଲା। 
ଜୟକାଳର ଅପରାଧ ପାଇଁ ତା” ବିରୁଦ୍ଧରେ ଏଫ୍‌. ଆଇ.ଆର୍‌. ଦିଆଗଲା ଓ ମକଦ୍ଦମା ଦାଏର କରିବା କାମ 
ଆରମ୍ଭ ହୋଇଗଲା । 

ଘନ ଜଙ୍ଗଲ ଅଦାଲତରେ ଜୟକାଳ ଶିଥାଳ ଉପରେ ମକଦ୍ଦମା ଚାଲିଲା। ସରକାରୀ ଓକିଲ ବାରହା 
ସିଙା ଜୟକାଳ ଉପରେ ତିନୋଟି ଦୋଷ ଆରୋପ କଲା | ଗୋଟିଏ ହେଲା, ଘନ ଜଙ୍ଗଲରେ ଥିବା ବିଦ୍ୟୁତଶକ୍ି 
କେନ୍ଦ୍ରର ସବୁ ଖବର ଜୟକାଳ ଶତ୍ୁମାନଙ୍କ ଅଥଥୀତ୍‌ ପୋଚର ଓ ଶିକାରୀମାନଙ୍କୁ ବତେଇ ଦେଇଛି, ଆଉ 
ବିଜୁଳିଶକ୍ତି କାଟିବାରେ ସେମାନଙ୍କୁ ସାହାଯ୍ୟ କଲା। ଦ୍ଵବିତୀୟଟି ହେଲା, ବିଦ୍ୟୁତଶକ୍ତି କେନ୍ଦ୍ରରେ ରକ୍ଷକ ଲାଲ୍‌ମନ୍‌ 
ଭାଲୁର ହତ୍ୟା ଓ ତା” ସାଙ୍ଗେ ସାଙ୍ଗେ ଦୁଇଟି କଲରାପତରିଆ ବାଘ ଓ ଗୋଟିଏ ହାତୀର ଶିକାର ପାଇଁ ସେ ଦାୟୀ 
ଅଟେ। ତୃତୀୟଟି ହେଲା, ଏହି କାମ କରିବା ପାଇଁ ଜୟକାଳ ଘୁଷ ନେଇ ଜଙ୍ଗଲ ସହିତ ବିଷ୍ଵାସଘାତଙ୍କତା 
କରିଛି । ଅପର ପକ୍ଷର ( ଜୟକାଳ ପକ୍ଷ) ଓକିଲ ଜାମ୍ବବାନ ଭାଲୁ କହିଲା ଯେ, ପୁଲିସ୍‌ ଏମିତି କିହି ପ୍ରମାଣ ପେସ 
କରିପାରିଲା ନାହିଁ ଯାହା ଜଣେଇ ଦେଉଛି ଯେ ଜୟଜାଳ ଶିଆଳ ଦୋଷୀ। ମୋ ମହକ୍ିଲ ଜୟକାଳ ଘନ 
ଜଙ୍ଗଲରେ ଜଶେ ଦାୟିତ୍ବବାନ ନାଗରିକ | ସେ ସେଦିନ ସକାଳେ ବୁଲିବାକୁ ବାହାରିଥିଲା | ସେ କେମିତି ଜାଣିବ 
ଯେ ତାଂ ପଛେ ପଛେ ପୋଚର ଓ ଶିକାରୀମାନେ ଆସୁଛନ୍ତି ଯେଉଁମାନେ କି କଲରାପତରିଆ ବାଘ ଆଉ ହାତୀକୁ 
ଶିକାର କରିଥିଲେ। ଏହା କେବଳ ଗୋଟାଏ ଅଚାନକ ସଂଯୋଗ ଥଲା ଯେଉଁଥପାଇଁ ପୁଲିସ୍‌ ତାକୁ ଧରିନେଇ 
ଅପରାଧୀ ବୋଲି ଘୋଷଣା କରିଦେଲା | ବିଟରା ଜୟକାଳ କ'ଣ ବା କରିଥାନ୍ତା ? ସେ ପୁଲିସ୍‌ର ମାଡ଼ ଭୟରେ 
ନିଳେ ଦୋଷୀ ବୋଲି ସ୍ଵୀକାର କରିଥଲା, କିନୁ ସେ ପ୍ରକୃତରେ ନିର୍ଦୌଷ | 

ସରକାରୀ ଓକିଲ ବାରହା ସିଙ୍ଘା, ପୁଲିସ୍‌ କମିଶନର ଚିତା ଖୀ କୁ ଅଦାଲତ ଆଗରେ ପ୍ରମାଣ ପେସ 
କରିବାକୁ କହିଲା। ଚିତା ଖାଁ କହିଲା, “ ମୁଁ ଅଦାଲତକୁ ଜଣେଇଦେବାକୁ ଚାହୁଁଛି ଯେ ଏହି କାଯ୍ୟକୁ ' ଅପରେସନ 
ଅନ୍ଧନାଳ” ବୋଲି ପୋଲିସ୍‌ ନାଁ ଦେଇଛି କାରଣ ସବୁ ଘଟଣା ଅନ୍ଧନାଳ ପାଖରେ ହି ଘଟିଛି। ଏପରି ସବୁ 
ଘଟଣାକୁ ମୁଁ କ୍ୟାମେରାରେ ରେକର୍ଡ଼ କରିଛି । ଆମେ ବର୍ଭମାନ ସେହି ରେକର୍ଡ଼ିଙ୍ଗର ସି.ଡି. ଦେଖାଉଛୁ, ଯାହାଦ୍ଵାରା 
କି ଦୁଧ ଦୁଧ ଆଉ ପାଣି ପାଣି ହୋଇ ଅଲଗା ରହିଯିବ।” ଏହା କହି ଚିତା ଖା ସି.ଡି. ପ୍ଲେୟର ଚଲେଇ ଦେଲା। 

ଅଦାଲତର ଜଜ୍‌ ଶେରସିଂହ ଓ ସେଠି ବସିଥୁବା ସବୁ ଜନୁମାନେ ଦେଖୁଲେ ଯେ ଜୟକାଳ ହସି ହସି 
ଆନନ୍ଦରେ ଆଗେଇ ଆଗେଇ ଚାଲିଛି, ଆଉ ପୋଚରମୀାନଙ୍କୁ ( ଶିକାରୀମାନଙ୍କୁ) ରାସ୍ତା ଦେଖାଇ ଦେଉଛି। 
ତା'ପରେ ସେ ରହିଯାଉଛି। ଜଣେ ପୋଚର ତା” ଥଳିରୁ ଗୋଟାଏ ଛେଳିର ଗୋଡ଼ ବାହାର କରି ଜୟକାଳ 
ମୁହଁରେ ଧରେଇ ଦେଇଛି। ଜୟକାଳ ଫେରିଯାଇଛି। କଲରାପତରିଆ ବାଘ ଛାଲ ଓ ହାତୀଦାନ୍ତ ଧରି ବାକି 
ତିନିଜଣ ପୋଚର ଆଗକୁ ଚାଲିଛନ୍ତି । ଚତୁର୍ଥ ଜଣକ ସେମାନଙ୍କ ପଛରେ ଅଛି। ହଠାତ୍‌ ତା ଉପରେ ମୋଟା 
ମୋଟା ମାଙ୍କଡ଼ମାନେ କୁଦି ପଡୁଛନ୍ତି। ନିଜକୁ ରକ୍ଷା କରିବାକୁ ଜଣେ ପୋଚର ବନ୍ଧୁକରୁ ଗୁଳି ଚଳଉଛି। 
ମାଙ୍କଡ଼ମାନେ ଟିକିଏ ଡରି ଯାଉଛନ୍ତି। ଏ ସୁଯୋଗରେ ପୋଚରମାନେ ପଳେଇ ଯାଉଛନ୍ତି । କିନ୍ତୁ ସେଠାରେ 
ଦି' ଜଣ କଲରାପତରିଆ ବାଘ କମାଣ୍ଡୋ ପହଞ୍ଚିଯାଇ ଜଣେ ପୋଚରକୁ ଧରି ପକେଇଛନ୍ତି। ବାକି ତିନିଜଣ 
ଶିକାରୀ ମାଲ ନେଇ ଚାଲିଯିବାରେ ସଫଳ ହୋଇଗଲେ । 

ଏହି ସି.ଡି.କୁ ଦେଖି ଜୟକାଳର ଓକିଲ ଜାନ୍ବବନ୍ତ ଭାଲୁର ହୋସ୍‌ ଉଡ଼ିଗଲା। ଜୟକାଳ ଦୋଷୀ 
ସାବ୍ୟସ୍ତ ହୋଇଗଲା। 

ଏହା ପରେ ଶେରସିଂହ ଭାରି ଜୋରରେ ଗର୍ଜନ କରିବାକୁ ଲାଗିଲା, କାରଣ ସେ ସମସ୍ତଙ୍କ ଜଣେଇଦେବାକୁ 
ଚାହୁଁଥିଲା ଯେ ଏହା ଜଙ୍ଗଲ ରାଜାର ଅଦାଲତ | ପୁଣି ସେ କହିଲା, “ ମୋର ରାୟ ହେଉଛି ଯେ ଏହି ଦୋଷ ପାଇଁ 
ଜୟକାଳକୁ ଫାଶୀଦଣ୍ଡ ଦିଆଯିବ । ତା'ର ଦୋଷ ଦେଖି ଏ ଦଣ୍ଡ ତା'ପାଇଁ କମ୍‌ ବୋଲି ମନେ ହେଉଛି।” 

ଜୟକାଳକୁ ଫାଶୀ ଦେବାପାଇଁ ତାରିଖ ଠିକ୍‌ କେବଳ ବାକି ଥିଲା। ଯେତେବେଳେ ଜୟକାଳର ବାପା 
ଖୋଖଲ ଶିଆଳ ଏକଥା ଜାଣି ପାରିଲା ସେ ଭାରି ବ୍ୟସ୍ତ ହୋଇପଡ଼ିଲା ! ସେ ଭାବିଲା ବରଇଉଁମାନ ଶେରସିଂହ 
ପାଖକୁ ଯାଇ କିଛି ଲାଭ ହେବ ନାହିଁ। ଆଗରୁ ଜୟକାଳ ଯେଉଁସବୁ ଦୋଷ କରିଥଲା, ସେଥୁପାଇଁ ତାକୁ ସେ କ୍ଷମା 
କରିଦେଇଥୁଲା| ପୁଣି ଶେରସିଂହ ଯେଉଁ ରାୟ ଦେବ, ତା'ଉପରେ କୌଣସି ଅପିଲ୍‌ ହୋଇପାରିବ ନାହିଁ। ତେଣୁ 
ସେ ଜୟକାଳର ବଡ଼ ଭାଇ ମୈକାଳକୁ ଖବର ଦେଲା। ମୈକାଳ ଖାଲି ବିଲୁଆ ନଥଲା ସେ ଥୁଲା ଗୋଟାଏ 
ରାକ୍ଷସ । ଦୂଷ୍ପଣ ଆଉ ଚାଲାଖିରେ ତା'ର ସମକକ୍ଷ କେହି ନଥୂଲେ। ସେତେବେଳେ ମୈକାଳ ଚନ୍ଦନବଣର 
ମାଫିଆ ସର୍ଦ୍ଦାର ଚୂପସ୍ତନର ଡାହାଣ ହାତ ଥଲା। ମୈକାଳ ଆସିଲା, କିନୁ ଜଙ୍ଗଲ ବାହାରେ ରହି ଜୟକାଳକୁ 
କେମିତି ଜେଲରୁ ଖଲାସ କରିପାରିବ, ସେ ଉପାୟ ଚିନ୍ତା କରିବାରେ ଲାଗିଲା | 

ଜୟକାଳ ଷଡ଼ଯନ୍ଷ ପରଠୁ ଚିତା ଖା ସୁରକ୍ଷା ବ୍ୟବସ୍ଥାକୁ ଖୁବ୍‌ ମଜବୂତ୍‌ କରିଦେଇଥିଲା! ସେ ବିଜୁଳି 

କେନ୍ଦ୍ରରେ ଦୁର୍ଦ୍ଦାନ୍ତ ଚିତାବାଘ ଆଉ କଲରାପତରିଆ ବାଘକୁ ଜଗେଇ ଦେଇଥୁଲା। ବିଜୁଳି କେନ୍ଦ୍ର କେଉଁ ଜାଗାରେ 
ଅଛି ସେକଥା ଜାଣିସାରିଲା ପରେ ପୋଚରମାନେ ପୁଣିଥରେ ତାକୁ ବନ୍ଦ କରିବାକୁ ଉଦ୍ୟମ ଆରମ୍ଭ କରିଦେଲେ। 
ସେମାନେ ବିଜୁଳି ବନ୍ଦକରି କିଛି ଶିକାର କରିବାକୁ ଚେଷ୍ଟା କରୁଥିଲେ, କିନୁୁ ଗଛ ଉପରେ ଜଗି ରହିଥୁବା ଚିତା 
ଆଉ କଲରାପତରିଆ ବାଘମାନେ ଆକ୍ରମଣ କରି ସେମାନଙ୍କୁ ମାରି ଦେଉଥ୍‌ଲେ | ପୋଚରମାନେ ଏବେ ଖୁବ୍‌ 
ସତର୍କ ହୋଇଯାଇଥିଲେ | 

ଏମିତି ପରିସ୍ଥତିରେ ଜୟକାଳକୁ କେମିତି ଅଣାଯାଇ ପାରିବ ? ମୈକାଳକୁ ଏଇ ପ୍ରଶ୍ନ ବଡ଼ ଚିନ୍ତାରେ 
ପକେଇ ଦେଇଥିଲା | ଘନ ଜଙ୍ଗଲ ଜେଲ୍‌ରେ ଜେଲର ଥୁଥନ୍‌ ସିଂହ ଜଂଗଲି ଘୁଷୁରି ଥଲା | ତା'ର ମୁନିଆ ଦାନ୍ତ 
ବାଘପଫେଟକୁ ମଧ୍ୟ ଟିରି ପକାଉଥଲା। ଜେଲର୍‌ କୌଣସି ବନ୍ଦୀ ଜେଲ୍‌ରୁ ପଳେଇଯିବାକୁ ସାହସ କରିପାରୁନଥୁଲା। 
ତା” ପାଖକୁ ଯିବାକୁ ସମସ୍ତେ ଡରୁଥଲେ। ଚିତା ଖାଁକୁ ଗୁପ୍ତ ରିପୋର୍ଟ ମିଳିଥିଲା ଯେ ଜୟକାଳକୁ ଜେଲ୍‌ରୁ 
କୌଶଳରେ ମୁକୁଳେଇ ନେଇଯିବା ପାଇଁ ଷଡ଼ଯନ୍ତ୍ର ଚାଲିଛି। କାରଣ ଚନ୍ଦନ ବଣରେ ତା”ର ବଡ଼ ଭାଇ 
ମୈକାଳକୁ ଦେଖିବାକୁ ମିଳୁନାହିଁ। କିନ୍ତୁ ଚିତା ଖାଁ ଏଇ ଖବରକୁ ବିଶେଷ ଧ୍ୟାନ ଦେଲା ନାହିଁ, କାରଣ ଜେଲର 
ଜଂଗଲି ଘୁଷୁରି ଥୁଥନ୍‌ ସିଂହ ଉପରେ ଚିତା ଖାର ଖୁବ ଭରସା ଥୁଲା! 

ସେଦିନ ରାତିରେ ଗୋଟାଏ ନୀରବତାର ବାତାବରଣ ଥଲା { ସବୁ ଠିକ୍ଠାକ୍‌ ଚାଲିଥିଲା ଓ ଜେଲ୍ଖାନାରେ 
ଶାନ୍ତି ବିରାଜୁ ଥିବାବେଳେ ଥୁଥନ୍‌ ସିଂହ ଜେଲର ଅଧା ଶୋଇରହି ଆଉ ଅଧା ଜାଗ୍ରତ ଅବସ୍ଥାରେ ଚୌକି ଉପରେ 
ବସିଥିଲା । ହଠାତ୍‌ ଜେଲ୍‌ର ପଛପଟୁ ଖୁବ୍‌ ଜୋରରେ ପାଟି ଶୁଭିଲା, “ ଜୟକାଳ ପଳେଇଗଲା, ଜୟକାଳ 
ପଳେଇଗଲା।” ପାଟି ଶୁଣି ଥୁଥନ୍‌ ସିଂହ ସାଙ୍ଗେ ସାଙ୍ଗେ ଜେଲ୍‌ଖାନାର ପଛଆଡ଼କୁ ଧାଇଁଗଲା। ସେ ଦେଖିଲା 
ଜୟକାଳ ଗୋଟେ ବଡ଼ ବୁଦା ଭିତରେ ଲୁଚି ଯାଉଛି। ସେ ତା' ପଛେ ପଛେ ଗୋଡ଼େଇଲା | କିଛି ସମୟ ପରେ 
ଥୁଥନ୍‌ ସିଂହ ତା' ପାଖରେ ଯାଇ ପହଞ୍ଚିଗଲା! ତା'ର ମୁନିଆ ଶିଙ୍ଗର ଗୋଟାଏ କେଞ୍ଚାରେ ଜୟକାଳ ତଳେ 
ପଢ଼ିଗଲା! ତା'ପରେ ଥୁଥନ୍‌ ସିଂହ ତା'ର ଦଫାରଫା କରିଦେଲା! 

ବିଜୟୀ ଥୁଥନ୍‌ ସିଂହ ଗର୍ଜନ କରି କରି ଜେଲଖାନାକୁ ଫେରି ଆସିଲା। ସେତେବେଳେ ସେ ଦେଖୁଲା 
ପ୍ରାୟ ସବୁଜନ୍ତୁମାନେ ଆସି ପହଞ୍ଚିଗଲେଣି। ସେମାନଙ୍କୁ ଦେଖି ସେ ହୁଁ କାର ଦେଇ କହିଲା “ ଆରେ, ଥୁଥନ୍‌ 
ସିଂହର ଜେଲ୍‌ରୁ ପଳେଇଯିବାର ଅର୍ଥ ହେଉଛି ମୂତ୍ୟୁ । ” 

“ କିନୁୁ ଆପଣ ଯାହାକୁ ମାରିଦେଲେ ସେ ଜୟକାଳ ନୂହେଁ। ସେ ମୈକାଳର ଆତ୍ସଘାତୀ ଦଳର ଗୋଟାଏ 
ଶିଆଳ ଥଲା।” ଜଣେ ହରିଣ ଏକଥା କହିଲା। 

“ କ”ଣ କହୁଚୁ, କ'ଣ କହୁଚୁ ?” ଥୁଥନ୍‌ ସିଂହ ଗର୍ଜନ କରି କହିଲା! 

“ ଆଜ୍ଞା ହ, ଆପଣ ଯେତେବେଳେ ଆରପାଖକୁ ଗଲେ ସେତେବେଳେ ମୈକାଳ ଆସିଲା, ଆଉ 
କବାଟକୁ ତାଡ଼ି ଦେଇ ଜୟକାଳକୁ ନେଇ ପଳେଇଗଲା। ଏବେ ସେ କୋଉଠି ଯାଇ ପହଞ୍ଚି ଯିବଣି ସେକଥା କିଏ 
କହିବ ? ” 

“ଓଃ, ଓଃ ! ” ଥୁଥନ୍‌ ସିଂହ ଇଆଡ଼େ ସିଆଡ଼େ ଦଉଡ଼ି ରାଗରେ ଶିଙ୍ଗରେ ମାଟି ତାଡ଼ିବାକୁ ଲାଗିଲା। ତା 
ରାଗ ଯେତେବେଳେ ଥଣ୍ଡା ହେଲା, ଚିତା ଖା ସବୁକଥା ଫୋନ୍‌ କରି ଜଣାଇଲା।” ଚିତା ଖୀ କହିଲା, “ କିଛି 
ପରବାୟ ନାହିଁ, ପୋଚର ଆଉ ଶିକାରୀମାନେ ମିଳିମିଶି ଜୟକାଳକୁ ମୁକୁଳେଇ ନେଇଯାଇଛନ୍ତି ଯେମିତି କି ସେ 
ତାଙ୍କର ଦଲାଲ ହୋଇ ଏଠି ସେମାନଙ୍କର କାମ କରିବ | ହେଲେ ସେ କୋଉଠିକି ଯିବ ? ଆମେ ପୁଣି ତାକୁ 
ଧରିନେବା। ଆଉ ଏଥରକ ଏନ୍‌କାଉଣ୍ଟର କରି ତାକୁ ସିଧା ଗୁଳିକରି ମାରିଦେବା!” 

ଯାହାକିଛି ହେଉନା କାହିଁକି ଜୟକାଳ ସେଇ ଜଙ୍ଗଲରେ ଆଉ ଦେଖାଗଲା ନାହିଁ। ତାକୁ “ ପଳାତକ” 
ଘୋଷଣା କରାଗଲା | 

ଘନ ଜଙ୍ଗଲରେ ଜୟକାଳ ଶିଆଳକୁ ' ପଳାତକ” ବୋଲି ଘୋଷଣା କରିଦିଆଗଲା | ହେଲେ ସେ ଜଙ୍ଗଲ ବାହାରେ 
ରହି ତା'ର କାଯ୍ୟକ୍ରମ ଚଳେଇବାରେ ଲାଗିଲା ପୁଲିସ କମିଶନର ଚିତା ଖା ସିପାହୀମାନଙ୍କୁ ଆଦେଶ ଦେଇଥୁଲା 
ଯେ, “ ଜୟକାଳକୁ ଯଦି ଘନ ଜଙ୍ଗଲରେ ଦେଖିବ, ତା” ହେଲେ ତାକୁ ସାଙ୍ଗେ ସାଙ୍ଗେ ଗୁଳିକରି ମାରିଦେବ। ” 

‘ ଜୟକାଳ ଶାନ୍ତିରେ ବସିରହିବା ଜନ୍ମୁ ନଥଲା। ସେ କିଛି ନା କିଛି ଗୋଟାଏ ନୂଆ କୌଶଳ କଥା ଚିନ୍ତା 
କରୁଥଲା। ଘନ ଜଙ୍ଗଲ ବାହାରେ ତା'ର ରୋଜଗାର ପାଇଁ କିଛି ପନ୍ଛା ନ ଥଲା। ଦିନେ ଜାମ୍ବବନ୍ତ ଭାଲୁ ଘନ 
ଜଙ୍ଗଲରୁ ବାହାରି କୌଣସି କାମରେ ଯାଉଥୁଲା। ଜୟକାଳ ତାକୁ ଅଟକେଇ ଜଙ୍ଗଲ ବିଷୟରେ ସଚୁ ହାଲ୍‌ଚାଲ୍‌ 
ପଚାରିବାକୁ ଲାଗିଲା | ପୁଣି ସେ ଜାମ୍ବବନ୍ତକୁ ଗୋଟାଏ ନୂଆ ଯୋଜନା ବିଷୟରେ ବତେଇଲା। ସେ କହିଲା ଏଥୁରେ 
ଯେଉଁ ଲାଭ ହେବ ତାକୁ ସେ ଦୁହେଁ ଅଧା ଅଧା ବାଣ୍ଟି ନେବେ | ଜାମ୍ବବନ୍ତକୁ ଏହି କଥା ଭାରି ପସନ୍ଦ ହେଲା | 

ଘନ ଜଙ୍ଗଲର ବାସିନ୍ଦାମାନେ ଦିନେ ଦେଖିଲେ ଯେ ଜାମ୍ବବନ୍ତର ଗୁଙ୍ଧା ବାହାରେ ଗୋଟିଏ ସାଇନ୍‌ବୋର୍ଡ଼ 
ଲାଗିଛି, ସେଥରେ ଲେଖାହୋଇଛି “ ଜାମ୍ବବନ୍ତ ଜ୍ୟୋତିଷ କେନ୍ଦ୍ର | ଜାମ୍ବବନ୍ତକୁ ଜୟକାଳ ତା'ର କମ୍ପ୍ୟୁଟର 
ଦେଇଥିଲା। ସେଥୁରେ ଜନ୍ମଜାତକ କରିବାକୁ ଗୋଟିଏ ସଫ୍ଟୱୟାର ବି ଆଣିଦେଇଥଲା। ଏହିପରି ଭାବରେ 
ଜାତ୍ବବନ୍ତ ଜ୍ୟୋତିଷକେନ୍ଦ୍ର ଖୋଲିଦେଇଥଲା। 

ଗୁା ଭିତରେ ଜାମ୍ବବନ୍ତ ଭାଲୁ ଗୋଟିଏ ତକ୍ାପୋଷ ଉପରେ ବସିରହିଥଲା। ତା” ମୁଣ୍ଡରେ ଧଳା ଚନ୍ଦନର 
ଗୋଟାଏ ଟିକା ଲାଗିଥଲା। ତା” ଗଳାରେ ରୁଦ୍ରାକ୍ଷର ମାଳା ଝୁଲୁଥିଲା, ଆଉ ତା' ଦେହରେ ହଳଦିଆରଙ୍ଗର ରାମନାମୀ 
ଚାଦର ପଡ଼ିଥଲା। ତା” ସାମ୍ପାରେ କମ୍ପ୍ୟୁଟରରେ ଜନ୍ମଜାତକ ତିଆରି କରିବା, ପ୍ରଶ୍ନ ପଚାରିବା ଓ ଶୁଭଲଗ୍ନ 
ଜାଣିବାପାଇଁ ଭିନ୍ନ ଭିନ୍ନ ରେଟ୍‌ସବୁ ଲେଖାଯାଇଥୁଲା। 

ପ୍ରଥମେ ପ୍ରଥମେ ଖୁବ୍‌ କମ୍‌ ଜନ୍ମୁ ସେଠାକୁ ଆସିଲେ। କିନ୍ତୁ ଗୋଟାଏ ଘଟଣା ଵାମ୍ବବନ୍ତ ଭାଲୁର 
ଭବିଷ୍ୟତବାଣୀ ପାଇଁ ତାକୁ ବିଖ୍ୟାତ କରିଦେଲା। କ'ଣ ହେଲା କି, ଲୁକ୍ଲୋକୋକିଶିଆଳୀ ତା” ଝିଅ ଚମ୍କୋର 
ବାହାଘର କରିବା ପାଇଁ ଭାରି ବ୍ୟସ୍ତ ଥଲା। ଦିନେ ସେ ଜାମ୍ବବନ୍ତକୁ ଚମ୍‌କୋର ଭବିଷ୍ଯତ କଥା ପଚାରିଲା | 
ଜାମ୍ବବନ୍ତ କମ୍ୟୁଟର ସାହାଯ୍ୟରେ ଜାତକ ତିଆରି କରି ଭବିଷ୍ୟତ ବାଣୀ କହିଲା ଯେ ଦଣ୍ଡକ ବଣରେ ରହୁଥିବା 
ଗୋଟିଏ କୋକିଶିଆଳୀ ରାଜକୂମାର ଚମ୍୍‌କୋକୁ ବାହାହେବ। ଏ କଥାରେ ଦୂଇଦିନ ପରେ କୋକିଶିଆଳୀ 
ରାଜକୂମାର ଲୁକ୍ଲୋକୁ ଖବର ପଠେଇଲା ଯେ ଆସନ୍ତା ପୂର୍ଣ୍ଣମୀ ଦିନ ସେ ବାହାହେବା ନିମନ୍ତେ ଆସୁଛି। ତା'ପରେ 

ପରେ ଧୁମ୍ଧାମ୍‌ରେ ଚମ୍କୋର ବାହାଘର ହୋଇଗଲା। ଏହାପରେ ଜାମ୍ବବନ୍ତର ଜ୍ୟୋତିଷ କେନ୍ଦ୍ର ଉପରେ 
ସମସ୍ତଙ୍କର ବିଶ୍ଵାସ ବଢ଼ିବାକୁ ଲାଗିଲା | ଚାଙ୍କୁ କ'ଣ ଜଣାଥିଲା ଯେ ଚମ୍‌କୋର ବାହାଘର ଖେଳସବୁ ଜୟକାଳ 
ଖେଳିଥଲା। ସେ ଗୋଟାଏ ସାଧାରଣ କୋକିଶିଆଳକୁ ରାଜକୁମାର କହି ବାହାହେବା ନିମନ୍ତେ ପଠେଇ ଦେଇଥିଲା। 

ଧୀରେ ଧୀରେ ଗ୍ରାହକମାନଙ୍କ ସଂଖ୍ୟା ଜ୍ୟୋତିଷ କେନ୍ଦ୍ରରେ ବଢ଼ିବାକୁ ଲାଗିଲା! ଜା୍ବଭବନ୍ତ କାହାକୁ 
ଶନିର ପ୍ରକୋପ ବା କାହାକୁ ରାହୁର ପ୍ରକୋପ କହି ଡ଼ରେଇ ଦେଉଥଲା| ଧୀରେ ଧୀରେ କଲରାପତରିଆ ବାଘ, 
ଚିତାବାଘ, ବିଲୁଆ, କୋକିଶିଆଳୀ ପ୍ରଭୃତି ଶିକାରୀ ଜନ୍ତୁମାନେ ସକାଳୁ ସକାଳୁ ପଚାରିବାକୁ ଆସୁଥଲେ, 
କେଉଁଆଡ଼େ ଗଲେ ସେମାନଙ୍କୁ ଶିକାର ମିଳିବ। କେଉଁଆଡ଼େ ଗଲେ ସେମାନଙ୍କ ଉପରେ ଶିକାରୀମାନଙ୍କର 
ବିପଦ ଆସିବାର ସମ୍ଭାବନା ନାହିଁ! 

ଜାମ୍ବବନ୍ତର ଭବିଷ୍ୟତ ବାଣୀ ସବୂ ସତ ହେବାରୁ ତା'ର ଜ୍ୟୋତିଷ ବିଦ୍ୟା ଉପରେ ସମସ୍ତଙ୍କ ବିଶ୍ଵାସ ବଢ଼ିବାରେ 
ଲାଗିଲା। ତା” ସାଙ୍ଗେ ସାଙ୍ଗେ ତା'ର ରୋଜଗାର ମଧ୍ୟ ବଢ଼ିବାକୁ ଲାଗିଲା। ଜୟକାଳର ଭାଗ ତା' ପାଖରେ 
ସବୃବେଳେ ଠିକ୍‌ ସମୟରେ ପହଞ୍ଚି ଯାଉଥଲା। ଅବଶ୍ୟ ଏଇ କାମ ଗଲବା ଶିଆଳ ଖୁବ୍‌ ସାବଧାନରେ କରୁଥିଲା, 
କାରଣ ଚିତା ଖାଁଙ୍କର ସିପାହୀମାନେ ଖୁବ୍‌ ହୁସିଆରରେ ଜଙ୍ଗଲରେ ପହରା ଦେଉଥିଲେ । ଗଲବା ଶିଆଳ ଜୟକାଳର 
ପିଲାଦିନ ସାଙ୍ଗ ଥଲା, କିନୁ ବେକାର ବୁଲୁଥିଲା। ଏବେ ସେ ଜୟକାଳ ପାଇଁ କାମ କରୁଛି। ସେ ଜାମ୍ବବନ୍ତକୁ 
ଗୁପ୍ତଖବରମାନ ଦେଉଥୁଲା ଯେମିତି କି ଏବେ ହରିଣ ପଲ ଜଙ୍ଗଲରେ କେଉଁଆଡ଼େ ରହୁଛନ୍ତି ? ଜଙ୍ଗଲରେ ପାଣି 
କେଉଁ ଅଞ୍ଚଳରେ ଅଛି ? ଏଇ ଖବରମାନଙ୍କ ସାହାଯ୍ୟରେ ଜାମ୍ବବନ୍ତ ଭବିଷ୍ୟତବାଣୀମାନ ତିଆରି କରୁଥିଲା ଆଉ 
ଖବର ସବୁ ପଠାଉଥୁଲା | ତା'ର ଦେଉଥିବା ଏହି ସୂଚନାଗୁଡ଼ିକ ଏମିତି ଠିକ୍‌ ହେଉଥଲା ଯେ ଜନ୍ତୁମାନଙ୍କ ପେଟ 
ପୁରେଇ ଖାଇବାକୁ ମିଳୁଥିଲା। ଏହା ଶୁଣିବା ପରେ ଶେରସିଂହ ବି କେତେବେଳେ କେମିତି ଜ୍ୟୋତିଷ କେନ୍ଦ୍ରକୁ 
ଯାଉଥୁଲା| 

ଦିନେ ବାନର ବିହାରୀ ଜ୍ୟୋତିଷ କେନ୍ଦ୍ରକୁ ଗଲା। ବିହାରୀ ତା” କମ୍ପ୍ୟୁଟର ଦେଖିଲା ପରେ ସାଙ୍ଗେ 
ସାଙ୍ଗେ ଚିହ୍ନିପାରିଲା ଯେ କମ୍୍୍ୟୁଟରଟା ଜୟକାଳର | କିଛି ସମୟ ସେଠାରେ ରହିଲା। ପରେ ସେ କମିଶନର ଚିତା 
ଖା ଅଫିସରେ ଯାଇ ପହଞ୍ଚିଲା। ସେଠି ସେ ଚିତା ଖାଁକୁ ଜୟକାଳର ନୂଆ କାର୍ଯ୍ୟପ୍ରଣାଳୀ ଉପରେ ଦୃଷ୍ଟି ରଖିବାକୁ 
କହିଲା। ଚିତା ଖୀ ମଧ୍ୟ ଜାଣିପାରିଲା ଯେ କୋଉଠି ଗୋଟାଏ କିଛି ଗୁପ୍ତକଥା ରହିଛି। ସେ ଦୂଇ ତିନିଜଣ 
ଠେକୁଆକୁ ଜାମ୍ବବନ୍ତର ସେଣ୍ଟର ଉପରେ ଗୋଇନ୍ଦାଗିରି କରିବାକୁ ଲଗେଇଦେଲା | 

ଗଲବା ଶିଆଳ ପ୍ରତିଦିନ ସାଙ୍ଗ ଜୟକାଳକୁ ସାକ୍ଷାତ କରିବାକୁ ଯାଉଥଲା। ଜୟକାଳ ଓ ଜାମ୍ବବନ୍ତ 
ଭିତରେ ଖବର ଦେବା ନେବା କାମ ସେ ହିଁ କରୁଥିଲା। ଦିନେ ସେ ଜାମ୍ବବନ୍ତ ତାକୁ କିଛି କହିଲା। ତା'ପରେ 
ଗଲବା ସେଠୁ ଚାଲିଗଲା। ପରେ ଗୋଟିଏ ଠେକୁଆ ଗୋଇନ୍ଦା ତା' ପଛେ ପଛେ ଚାଲିବାକୁ ଲାଗିଲା 

ଗଲବା ହାତୀମାନଙ୍କର ସଦ୍ଦୀର ହାତୀସିଂହଙ୍କ ପାଖରେ ପହଞ୍ଚିଲା। ସେ କହିଲା “ ଆଜି ଆପଣଙ୍କୁ 
ଜାମ୍ବବନ୍ତ ଭାଲୁ ତା” ଜ୍ୟୋତିଷ କେନ୍ଦ୍ରକୁ ଡାକିଛି। ଆପଣଙ୍କ ପାଇଁ ଗୋଟାଏ ଶୁଭ ଖବର ଅଛି।” 

“ ଆଛା, ଆଛା...” ହାତୀସିଂହ ହସି କହିଲା। “ ଇଆଡ଼େ ତା'ର ଜ୍ୟୋତିଷ କେନ୍ଦ୍ର ବିଷୟରେ ଭାରି ଚର୍ଚା 
ହେଉଛି । ଜାମ୍ବବନ୍ତ ଏ ବିଦ୍ୟା କେବେଠାରୁ ଶିଖିଲା ? ହଉ ଚାଲ ମୁଁ ଯାଉଚି। ” 

କିଛି ସମୟ ପରେ ହାତୀସିଂହ ଜାମ୍ବବନ୍ତ ପାଖରେ ପହଞ୍ଚିଲା। ଜାମ୍ବବନ୍ତ କହିଲା, “ କାଲି ରାତିରେ 
ଦେବୀମାତା ମୋତେ ସ୍ବପ୍ନରେ ଦର୍ଶନ ଦେଇ କହିଲେ, ସେପାଖ ଘନ ଜଙ୍ଗଲ ସୀମାରେ ଗୋଟାଏ ଆଖୁକ୍ଷେତ ହସି 
ହସି ଦୋହଲୁଛି। ହାତୀସିଂହକୁ ଖବର ଦିଅ, ତା'ର ପୂରା ପରିବାର ପାଇଁ ବେଶ୍‌ କିଛିଦିନର ଖାଦ୍ୟ ସେଠି ମହଜୁଦ୍‌ 
ହୋଇ ରହିଛି। ଏକଥା କହିଦେଇ ଦେବୀମାତା ଉଭେଇଗଲେ | ତେଣୁ ତାଙ୍କର ଏଇ ସନ୍ଦେଶ ମୁଁ ଆପଣଙ୍କୁ 
ଶୁଣେଇଦେଲି।” 

ଆଖୁକ୍ଷେତ କଥା ଶୁଣି ହାତୀସିଂହ ପାଟିରୁ ଲାଳ ବୋହିବାରେ ଲାଗିଲା। ସେ କହିଲା, “ଧନ୍ଯବାଦ 

ଜାମ୍ବବନ୍ତ ମହାରାଜ, ଧନ୍ୟବାଦ | ମୁଁ କାଲି ସକାଳ ନହେଉଣୁ ମୋ ପରିବାରକୁ ନେଇ ଆଖୁକ୍ଷେତ ପାଖରେ 
ପହଞ୍ଚିଯିବି। ” 

ଗୋଇନ୍ଦା ଠେକୁଆମାନେ ଏକଥା ଶୁଣିଲେ ଓ ସାଙ୍ଗେ ସାଙ୍ଗେ ଯାଇ ଚିତା ଖୀକୁ ରିପୋର୍ଟ ଦେଲେ। ଚିତା 
ଖାଁ ମୁଣ୍ଡରେ ହାତ ଦେଇ ଭାବିଲା, ଦେବୀମାତା ସ୍ବପ୍ନରେ ଏଇକଥା ଜାନ୍ବବନ୍ତକୁ କାହିଁକି କହିଲେ ? ସିଧାସଳଖ 
ହାତୀ ସିଂହକୁ କାହିଁକି କହିଲେ ନାହିଁ ? ଚିତା ଖା ନିଜର ମୋବାଇଲ ଫୋନ୍‌ ଉଠେଇଲା ଆଉ ସବୁ ଫାଣ୍ିମାନଙ୍କୁ 
ସତର୍କ କରିଦେଲା। 

ସେଦିନ ରାତିରେ ଚିତା ଖାଁ ଶୋଇଲା ନାହିଁ। ନିଜର କମାଣ୍ଡୋ ବନ୍ଧୁମାନଙ୍କ ସାଙ୍ଗରେ ହାତୀ ସିଂହ ଯେଉଁ 
ଜାଗାକୁ ଯିବାର ଥଲା, ସେଇ ଜାଗାରେ ପେଟ୍ରୋଲିଙ୍ଗ କରିବାକୁ ଲାଗିଲା। 

ଜଣେ ହନୂମାଙ୍କଡ଼ ହଠାତ୍‌ ଦେଖିଲା ଯେ କେତେଜଣ ପୋଚର ବନ୍ଧୁକ ହାତରେ ଧରି ଲୁଚି ଲୁଟି ଜଙ୍ଗଲ 
ଭିତରକୁ ପଶି ଆସିଛନ୍ତି । ଯେଉଁଠି ହାତୀ ସିଂହ ପରିବାର ସହ ପହଞ୍ଚିଯିବାର କଥା ଥଲା, ସେଇ ରାସ୍ତାରେ ସେ 
ଲୁଚିକରି ସୁଯୋଗକୁ ଅପେକ୍ଷା କରି ରହିଲା। ସେଇ ହନୁମାଙ୍କଡ଼ ଚିତା ଖାକୁ ପୋଚରମାନଙ୍କ ବିଷୟରେ 
ଯେତେବେଳେ ଖବର ଦେଲା, ଚିତା ଖା ସାବଧାନ ହୋଇଗଲା। ସେ ଭାରି ସତର୍କତା ସହିତ ନିଜର କମାଣ୍ଡୋମାନଙ୍କ 
ସାଙ୍ଗରେ ପାଦ ଚିପିଚିପି ସେମାନଙ୍କ ପାଖରେ ପହଞ୍ଚିଗଲା ଓ ସେମାନଙ୍କୁ ପଛପଟୁ ଆକ୍ରମଣ ଆରମ୍ଭ କରିଦେଲା | 
ଏହା ଏପରି ଅଚାନକ ଥିଲା ଯେ ପୋଚରଦଳ ନିଜକୁ ସମ୍ଭାଳି ରଖିପାରିଲେ ନାହିଁ । ବଡ଼ କଷ୍ଟରେ ସେମାନେ 
ସେଠୁ ଜୀବନ ବଞ୍ଚେଇ ପଳେଇଗଲେ, କିନୁ ସମସ୍ତେ ଭୟଙ୍କର ଭାବରେ ଖଣ୍ଡିଆ ଖାବରା ହୋଇଯାଇଥିଲେ । 

କିଛି ସମୟ ପରେ ଯେତେବେଳେ ହାତୀ ସିଂହଙ୍କର ପରିବାର ସେଠି ପହଞ୍ଚିଲେ, ସେତେବେଳେ 
ଜଣାପଡ଼ିଲା ଯେ ସେଠି ଆଖୁକ୍ଷେତ ଆଦୌ ନ ଥଲା | ହାତୀ ସିଂହ ଆହୁରି ରାଗିଗଲା, ଯେତେବେଳେ ଚିତା ଖାଁ 
ତାକୁ କହିଲା, ଜାମ୍ବବନ୍ତ ସେମାନଙ୍କୁ ମୂତ୍ୟୁ ମଧ୍ଯକୁ ଠେଲି ଦେବାପାଇଁ ସେଠିକି ପଠେଇଥଲା। ଏସବୁ ଚାଲ୍‌ 
ଜୟକାଳ ହିଁ କରିଥଲା। 

ହାତୀସିଂହ ଓ ତା'ର ପରିବାର ରାଗରେ ପାଗଳ ପରି ହୋଇଯାଇଥିଲେ | ସେମାନେ ସମସ୍ତେ ଜାମ୍ବବନ୍ତର 
ଜ୍ୟୋତିଷ କେନ୍ଦ୍ର ଆଡ଼କୁ ଧାଇଁଲେ | ରାଗରେ ଫି ଫଁ ହେଉଥିବା ହାତୀମାନଙ୍କୁ ବାଧାଦେବାକୁ ଚିତା ଖୀଙ୍କର ବି 
ସାହସ କୁଳେଇଲା ନାହିଁ। କିଛି ସମୟ ପରେ ସେହି ହାତୀମାନେ ଜାମ୍ବବନ୍ତ ସହିତ ତା'ର ପୂରା ଜ୍ୟୋତିଷ କେନ୍ଦ୍ରକୁ 
ପାଦରେ ଦଳି ଖିନଭିନ୍‌ କରିଦେଲେ । ଏହାପରେ ସେଇ ଘନ ଜଙ୍ଗଲର ଜନ୍ମୁମାନେ ଜ୍ୟୋତିଷର ଭବିଷ୍ୟତ ବାଣୀ 
ଉପରେ ବିଶ୍ଵାସ କରିବା ଛାଡ଼ିଦେଲେ । 

ସେହି ଜଙ୍ଗଲରେ ସବୁ ଜନ୍ଧୁମାନେ ଟି. ଭି.ରେ ଗୋଟିଏ ଚାଞ୍ଚଲ୍ୟକର ଖବର ଦେଖିଲେ। ବାଘ ଓ କଲରାପତରିଆ 
ବାଘମାନଙ୍କର ପଚିଶଟି ଛାଲ ଚୋରି କରିନେଇଯାଇଥିବା ପାଞ୍ଚଜଣ ଲୋକଙ୍କୁ ପୋଲିସ ଗିରଫ କରିଛି। ଏକଥା 
ସତ ଯେ ସେତିକି ଛାଲ ପାଇଁ ସେହି ସଂଖ୍ୟାରେ ବାଘ ଓ କଲରାପତରିଆ ବାଘମାନଙ୍କୁ ମାରିଦିଆଯାଇଥବ | 
ଯେତେବେଳେ ଜଙ୍ଗଲର ରାଜା ଶେରସିଂହକୁ ଏହି ଖବର ମିଳିଲା, ସେ ପ୍ରଥମେ ବିଶ୍ଵାସ କରିପାରିଲା ନାହିଁ। କିନ୍ତୁ 
ତା' ପରଦିନ ସକାଳେ ଯେତେବେଳେ ଖବରକାଗଜର ପ୍ରଥମ ପୃଷ୍ଠାରେ ସେହି ଖବର ପ୍ରକାଶ ପାଇଲା, ସେ ତାହା 
ପଢ଼ିଲା। ଶେରସିଂହ ବେଶ କିଛିଦିନ ହେଲା ବାଘ ଓ କଲରାପତରିଆ ବାଘମାନଙ୍କୁ ଏମିତି ହତ୍ୟା କରାଯାଉଥିବାରୁ 
ବଡ଼ ଚିନ୍ତାରେ ଥଲା। ଏହି ଖବର ତାକୁ ଅଧକ ଚିନ୍ତାରେ ପକାଇଲା। ସେ ନିଜ ଗୁମ୍ଖାରୁ ବାହାରିଲା ଓ ସିଧାସଳଖ 
ବାନର ବିହାରୀର କମ୍ୟୁଟର ସେଣ୍ଟରରେ ଯାଇ ପହଞ୍ଚିଲା। ଶେରସିଂହ ଜାଣିଥିଲା ଯେ ଏହି ବିଷୟରେ ବାନର 
ବିହାରୀ ବୁଝି ଶୁଝି ଉପଯୁକ୍ତ ପରାମର୍ଶ ଦେଇପାରିବ । 

“ ବାନର ବିହାରୀ କମ୍ପ୍ୟୁଟର ସେଣ୍ଟର”ରେ ଶେରସିଂହର ଅଚାନକ ପହଞ୍ଚିବା ଦେଖି ବିହାରୀକୁ ଭାରି 
ଆଶ୍ଚର୍ଯ୍ୟ ଲାଗିଲା। କିନ୍ତୁ ଶେରସିଂହର ମୁହଁ ଦେଖି ବିହାରୀ ବୁଝିପାରିଲା ଯେ କିଛି ଗୋଟାଏ ଜରୁରୀ ଓ ଗୁରୁତ୍ବପୂର୍ଣ 
କଥା ଘଟିଯାଇଛି। ବିହାରୀ ଶେରସିଂହକୁ ବଡ଼ ଆଦରରେ ବସାଇଲା ଓ ତା'ର ସବୁକଥା ଶୁଣିଲା | 

“ ଯଦି ଏହିପରି ଭାବରେ ବାଘ ଓ କଲରାପତରିଆ ବାଘମାନଙ୍କୁ ହତ୍ୟା କରାଯିବ ତାହେଲେ ଖୁବ ଶୀଘ୍ର 
ବିଲେଇ ପରିବାରର ସମସ୍ତେ ନିଶ୍ଚିହ୍ନ ହୋଇଯିବେ । ଲୋକମାନେ ବହିରେ ପଢ଼ିବେ ଡାଇନୋସର ପରି ବାଘ ଓ 
କଲରାପତରିଆ ବାଘମାନେ ମଧ୍ୟ ଏହି ପୃଥିବୀର ଜଙ୍ଗଲରେ ଦେଖା ଯାଉଥଲେ ! ” ଶେରସିଂହ ଏହି କଥା 
ବିହାରୀକୁ କହିଲା । ବିହାରୀ ପରାମର୍ଶ ଦେଲା ଯେ, “ ଏହି ସମସ୍ୟାକୁ ଆର୍ନ୍ତରାଷ୍ଟ୍ରୀୟ ସ୍ତରରେ ବିଚାର କରାଯିବା 
ନିମନ୍ତେ ଉଦ୍ୟମ କରାଯିବା ଦରକାର। ପୂୃଥବୀର ଅନ୍ଯଦେଶମାନଙ୍କରେ ଥିବା ବାଘ ଓ ସିଂହମାନଙ୍କୁ ଏହି 
କାଯ୍ୟରେ ସାମିଲ କରାଯିବା ଉଚିତ୍‌ । ତାହେଲେ ସମସ୍ତେ ଏହି ସମସ୍ୟାକୁ ଗୁରୁତ୍ଵ ଦେବେ ।” 

“ ତା” ହେଲେ ଅନ୍ୟଦେଶମାନଙ୍କରେ ଥବା ବାଘ ଓ ସିଂହମାନଙ୍କ ସହିତ କିଭଳି କଥାବାରା କରାଯାଇ 
ପାରିବ ? ” ଶେରସିଂହ ପଚାରିଲା। 

“ ଇଣ୍ଟରନେଟ ସାହାଯ୍ୟରେ ” ବାନର ବିହାରୀ କହିଲା। 

“ ସେଇଟା କ'ଣ ? ” ଶେରସିଂହ ପଚାରିଲା। 

ବାନର ବିହାରୀ ଶେରସିଂହକୁ ଇଣ୍ଟରନେଟର ସବୁ ସୁବିଧା ବିଷୟରେ ଜଣାଇ ଦେଲା | ବିହାରୀ ବୃଝେଇଦେଲା 
କେମିତି ଶେରସିଂହ ଅନ୍ୟଦେଶମାନଙ୍କରେ ଥବା ବାଘମାନଙ୍କ ସହିତ ଚାଟ (କଥାବାଉଁ) କରିପାରିବ । ଏହି କଥା 
ଶୁଣି ଶେରସିଂହ ଭାରି ଖୁସି ହୋଇଗଲା ¦ ସେ ଚାଟ୍‌ କରିବାକୁ ପ୍ରସ୍ତୁତ ହୋଇଗଲା ! ବାନର ବିହାରୀ ଇଣ୍ଟରନେଟରେ 
ଶେରସିଂହକୁ ଚାଟ୍‌ କରିବାକୁ ନିମନ୍ତ୍ରଣ କଲା। ଗୋଟିଏ ନିର୍ଦିଷ୍ଟ ତାରିଖ ଓ ସମୟ ଠିକ୍‌ କରାଗଲା। ସେହିଦିନ 
ଶେରସିଂହ କମ୍ପ୍ୟୁଟର ସାମ୍ବାରେ କଥାବାର୍ଭା କରିବାକୁ ବସି ପଡ଼ିଲା। ବାନର ବିହାରୀ ତାଙ୍କୁ ସାହାଯ୍ୟ କରିବା ପାଇଁ 
ପାଖରେ ବସିଲା। ଶେରସିଂହ ଇଣ୍ଟରନେଟରେ ଦୂନିଆଁର ସବୁ ବାଘମାନଙ୍କୁ ନମସ୍କାର କଲା। ସେମାନେ ଚାଟ୍‌ 
କରିବାକୁ ଆସିଥବାରୁ ସେମାନଙ୍କୁ ଧନ୍ଯବାଦ ଦେଲା। ପୁଣି ସେ ବାଘ ଓ କଲରାପତରିଆ ବାଘମାନଙ୍କୁ କିପରି 
କ୍ଷିପ୍ରଗତିରେ ହତ୍ୟା କରାଯାଉଛି, ସେମାନଙ୍କ ଛାଲ ଚୋରି ଓ ଅର୍ନ୍ତରାଷ୍ଟ୍ରୀୟ ବଜାରରେ ସେହି ଛାଲର ଚାହିଦାକୁ ନେଇ 
ଯେଉଁ ସମସ୍ୟା ଦେଖାଦେଇଛି, ତାହା ସେମାନଙ୍କ ଆଗରେ ଉପସ୍ଥାପିତ କଲା| ସେ ସମସ୍ତଙ୍କୁ ଜଣାଇଲା; ଏହା 
ଚିନ୍ତାର ବିଷୟ, ଆମ ସିଂହମାନଙ୍କର ବଂଶ ନିପାତ ହେବାର ସମ୍ଭାବନା ଦେଖାଦେଇଛି।| 

ଏହାପରେ ଆଫ୍ରିକାର ସିଂହଠାରୁ ଖବର ଆସିଲା। “ ବିଶ୍ବ ବନ୍ଯୟଜୀବ ସଂରକ୍ଷଣ ସଂସ୍ଥାଠାରୁ ଆମ୍ଭେମାନେ 
କାହିଁକି ସାହାଯ୍ୟ ନେବା ନାହିଁ ? ” 

ଶେରସିଂହ- “ ଏଥୁପାଇଁ ମଧ୍ୟ ଚେଷ୍ଟା ଚାଲିଛି, କିନ୍ଧୁ ସରକାରୀ କଳରେ ଏହି କଥା ଫସିଯାଇ 
ଯୋଜନା ଗୁଡ଼ିକ ବନ୍ଦ ହୋଇଯାଉଛି। ” 

ମାଲୟେସିଆର ସିଂହ- “ ଆମ ଜଙ୍ଗଲରେ ବହୁତ ସ୍ଥାନ ଅଛି, ତୁମେ ସବୂ ବାଘ ଓ କଲରାପତରିଆ 
ବାଘମାନେ ଆମ ଏୟାରଲାଇନସ ଫ୍ଲାଇଟ୍‌ରେ ବସି ଏଠିକି ଚାଲିଆସ । ଏଠାରେ ରାଜନୈତିକ ସଂରକ୍ଷଣ ମିଳିଯିବ। ” 

ଚୀନ୍‌ରୁ ଗୋଟିଏ ବାଘ- “ତୁମେ ଆମକୁ ଲେଖି ଜଣାଅ ଯେ କେତେଜଣ ବାଘମାନଙ୍କ ପାଇଁ ଆମେ 
ବୁଲେଟ୍‌ଥୁଫ୍‌ ଜ୍ୟାକେଟ୍‌ ତିଆରି କରି ପଠାଇବୁ। ନେତାମାନଙ୍କ ପରି ତୁମେ ମଧ୍ୟ ନିଜ ସୁରକ୍ଷା ପାଇଁ କାହିଁକି ବ୍ୟବସ୍ଥାମାନ 
ଗ୍ରହଣ କରୁନାହଁ। ତୁମେ ଯଦି ଇଚ୍ଛା କରୁଛ, ତୁମମାନଙ୍କୁ କମାଣ୍ଡର ତାଲିମ ଦେବାପାଇଁ ଅମେ ବନ୍ଦୋବସ୍ତ କରିଦେବୁ” 

ଶେରସିଂହ କହିଲା- “ ମାଲୟେସିଆ ଓ ଚୀନ୍‌ର ବାଘମାନଙ୍କ ସହ ପରାମର୍ଶ ପରେ ସମସ୍ତ ବିଷୟ 
ବିଚାର କରି ଏହାର ଜବାବ ଦିଆଯିବ।” ଆମେରିକାର ଏକ ଚିଡ଼ିଆଖାନାରୁ ଗୋଟାଏ ବାଘଠାରୁ ସନ୍ଦେଶ 
ଆସିଲା- “ ଆମର ପରାମର୍ଶ ହେଉଛି ଯେ ଆମ ଜାତି ଆଉ ବଂଶକୁ ବଞ୍ଚାଇ ରଖିବା ବହୁତ ଜରୁରୀ | ଏଥିପାଇଁ 
ଆମେରିକାର ବୈଜ୍ଞାନିକମାନଙ୍କ ସହିତ କାହିଁକି କଥାବାର୍ଭା କରୁନାହଁ ? ସେମାନେ କ୍ଲୋନିଂ ମାଧ୍ୟମରେ ବାଘ ଓ 
କଲରାପତରିଆ ବାଘମାନଙ୍କ ବଂଶ ବଢ଼େଇ ଗୋଟିଏ ଫଉଜ ତିଆରି କରିଦେଇ ପାରିବେ। ” 

ଶେରସିଂହ କ୍ଲୋନିଂ ବିଷୟରେ କିଛି ବୁଝିପାରିଲା ନାହିଁ। ବାନର ବିହାରୀ ବୁଝେଇଦେଲା - ଗୋଟିଏ 
ଜୀବର ଗୋଟିଏ ବିଶେଷ ଜିନ୍‌କୂ ଅଲଗା କରି ଅନ୍ୟଜଣକ ଜୀବକୋଷରେ ସ୍ଥାପନ କରିଦିଆଯାଇପାରେ ! 
ଏହିପରି ଭାବରେ ଏହି ଜିନ୍‌ ନୂଆ ଜୀବରୁ ପୁରୁଣା ଜୀବର କିଛି ବିଶେଷ ଗୁଣକୁ ଜନ୍ମ କରାଇଦେଇପାରେ । ଡଲି 
ମେଞ୍ଟାକୁ ଏହି ଉପାୟରେ ଜନ୍ମ କରାଯାଇଥିଲା। 

“ କଣ ହେଲା ? ମେଣ୍ଢାଙ୍କ ପଜି - 
ସିଂହମାନଙ୍କୁ ଜନ୍ମ କରେଇବ ? ” ଶେରସିଂହ 
ଚିଡ଼ିଯାଇ ବାନର ବିହାରୀକୁ ପଚାରିଲା। 

“ ନା ଆପଣ ବୋଧହୁଏ ଠିକ୍‌ 
ବୁଝି ପାରିଲେ ନାହିଁ । ଏଇଟା ଗୋଟାଏ 
ଗବେଷଣା ଆଉ ପ୍ରୟୋଗାତ୍ସକ ବିଦ୍ୟା। 
ଆମେରିକାରେ ରହୁଥିବା ବାଘର କହିବା 
କଥା ଯେ ଏହି ଉପାୟରେ ବାଘମାନଙ୍କୁ 
ମଧ୍ୟ ଜନ୍୍‌ କରାଯାଇପାରିବ, ଏହା ଦ୍ଵାରା 
ଆପଣଙ୍କର ବଂଶର ରକ୍ଷା ହୋଇପାରିବ। ” 
ବାନର ବିହାରୀ ବୁଝେଇ କହିଲା। 

ଏହାପରେ ଶେରସିଂହ ଓ ଆମେରିକାର ବାଘ ମଧ୍ୟରେ ଯେଉଁ କଥାବାରା ହେଲା, ତାହା ଏହିପ୍ରକାର 
ଥିଲା| 

“ ଏହା କ”ଣ ଅସଲି ସିଂହ ହେବ ? ” 

“ ଏକଦମ୍‌ ଅସଲି | ଚେହେରା, ରଂଗ, କାମ, ବ୍ୟବହାର, ଚଳଣିରେ ପୂରାପୂରି ସିଂହ ଭଳି ।” 

“ ଏହାକୁ କିଏ ଜନ୍ମ କରିବ ? ଏହାର ମା କଣ ସିଂହୀ ହେବ ? I 

“ ସମୟ ଆସିଲେ ସିଂହୀର ଆବଶ୍ୟକତା ପଡ଼ିବ ନାହିଁ। ସବୁ କାମ ଟେଷ୍ଟଟ୍ୟୁବ୍‌ ଗବେଷଣାଗାରରେ 
ହୋଇପାରିବ। ” 

“ କଂ ଣ କହିଲେ, ସିଂହୀ ନଥାଇ ବି ଛୁଆ ଜନ୍ମ ହୋଇପାରିବ | ତାହାହେଲେ ତାକୁ ସିଂହ ଛୁଆ ବୋଲି 
କାହିଁକି କୂହାଯିବ ? ସେ କେମିତି କହିବ ଯେ ମୁଁ ସିଂହୀର ଦୁଧ ପିଇଛି। ତୁମେ ଜାଣିଛ ଆମେ ହେଉଛୁ ଖାନଦାନୀ 
ସିଂହ | ଆମର ବଂଶର ଉଚ୍ଚ ପରମ୍ପରା ରହିଛି। ” 

“ ଏସବୁ ପୁରୁଣା କଥା ଭୁଲିଯାଅ। ଦୁନିଆଁ ବର୍ଭମାନ ବଦଳିଯିବାରେ ଲାଗିଛି। ବୈଜ୍ଞାନିକମାନେ 
ମଣିଷର ମଧ୍ୟ ରୂପରଂଗ ବଦଳେଇ ଦେଉଛନ୍ତି। ” 

“ ନା, ନା, ଆମର ଏମିତି ନକଲି ସିଂହ ଲୋଡ଼ା ନାହିଁ। ଆମେ ଆମ ଜଂଗଲର ରାଜା | ନକଲି ସିଂହର 
ଏମିତି ମଯ୍ୟାଦା କୋଉଠୁ ଆସିବ ? ” 

“ ଆସିବ, ଆପଣ କିଛି ସମୟ ଅପେକ୍ଷା କରନ୍ତୁ । ଆପଣ ଆପଣଙ୍କର ମନମୁତାବକ ଲିଷ୍ଟ ତିଆରି 
କରନ୍ତୁ। ଆପଣ ଯେମିତି ସିଂହଛୁଆ ଚାହୁଁଛନ୍ତି, ସେମିତି ସିଂହବଛୁଆ ଆପଣଙ୍କୁ ମିଳିଯିବ। ” 

“ କିନୁ ସିଂହୀ ନଥାଇ ବି ସିଂହଛୁଆ ? ଶେରସିଂହ ରାଗରେ ଗର୍ଜନ କରି କହିଲା, କ୍ଲୋନିଂବାଲା ସିଂହ 
ଛୁଆ ମୁଁ ଚାହୁଁ ନାହିଁ। ” 

“ ତା' ହେଲେ ଆପଣ ଚୂପ୍ଚାପ୍‌ ଗୁମା ଭିତରେ ଶିଆଳ ପରି ପଡ଼ିରୁହନ୍ତୁ। ଦୂନିଆଁ ଆଗକୁ ଦୌଡୁଛି। ” 

“ ଆରେ ମୋତେ ଧମକାଉଛୁ ? ଶିଆଳ କହୁଛୁ ? ” ରାଗରେ ଶେରସିଂହ ପାଦରେ ମେଜକୁ ବାଡ଼େଇ 
ଗର୍ଜିବାକୁ ଲାଗିଲା, “ ଆରେ ତୁ ଜାଣିନାହୁଁ ମୁଁ ଜଙ୍ଗଲର ରାଜା । ତୁ ଯଦି ମୋ ସାମ୍ପାରେ ଥାଆନ୍ତୁ , ତା'ହେଲେ 
ମୁଁ ତୋତେ ଚୋବେଇ ସାରନ୍ତିଣି। ” 

ଶେରସିଂହ ପାଦ ବାଡ଼େଇଦେବାରୁ କମ୍ୟୁଟର ପଡ଼ିଯାଉ ଯାଉ ରହିଗଲା । ଇଣ୍ଟରନେଟ୍‌ର କନେକ୍ସନ 
କଟିଗଲା। ଶେରସିଂହ ଉଠି ଯାଉ ଯାଉ କହିଲା, “ ଯାହାହେଉ ନା କାହିଁକି କ୍ଲୋନିଂବାଲା ସିଂହଛୁଆ ଜନ୍ମକରେଇ 
ମୁଁ ଭାରତରେ ସିଂହର ନାମ ବଦନାମ କରେଇଦେବି ନାହିଁ । ତୁମେ ଦେଖିବ, ଖୁବଶୀଘ୍ର ମୁଁ ଏଠି ସିଂହମାନଙ୍କୁ 
ଡାକି ଏକାଠି କରି ଗୋଟାଏ ସୁରକ୍ଷା ଯୋଜନା ତିଆରି କରିବି। ଆରେ, ମୁଁ ସିଂହ, ମୁଁ ଏ ଜଙ୍ଗଲର ରାଜା 
ଶେରସିଂହ | ” ବାନର ବିହାରୀ କମ୍ପ୍ୟୁଟର ସେଣ୍ଟରରୁ ବାହାରି ଆସି ଏମିତି ଜୋରରେ ଗର୍ଜନ କରିବାକୁ ଲାଗିଲା, 
ଯେମିତି ପୁରା ଜଙ୍ଗଲ ଜାଣିଗଲା ଯେ ସେ ହିଁ ହେଉଛି ଜଙ୍ଗଲର ରାଜା। 


35 


Digitized by srujanika@gmail.com 
i: é 


ନଅ 


ବାନର ବିହାରୀ ନିଜର କମ୍ପ୍ୟୁଟର ସେଣ୍ଟରରେ କାମ କରୁଥଲା । ଏହି ସମୟରେ ତା'ର ଜଣେ ସହାୟିକା ବାନର 
ଇ-ମେଲ ଆଣିଦେଲା। ସେଇ ଇ-ମେଲ ଇଣ୍ଟରପୋଲ ପାଖରୁ ଆସିଥିଲା। ସେଥିରେ ଗୋଟିଏ ଖବରରେ 
ସମାଧାନ କରିଦିଆଯାଇଥୁଲା ଯେ ଏହି ଘନ ଜଙ୍ଗଲରେ ଜୈବିକ ଅସ୍ତ ପ୍ରୟୋଗ କରାଯିବାର ଯୋଜନା ପ୍ରସ୍ତୁତ 
କରାଯାଉଛି | ବିହାରୀ ସାଙ୍ଗେ ସାଙ୍ଗେ ପୁଲିସ କମିଶନର ଚିତା ଖାୀଁକୁ ଏ ଖବର ପଢ଼ି ଶୁଣାଇଦେଲା। ସେମାନଙ୍କ 
ଭିତରେ କିଛି କଥାବା ବି ହେଲା। ତା'ପରେ ବିହାରୀ ତା' ଜାଗାରୁ ଉଠିଲା ଓ ସିଧାସଳଖ ଇଣ୍ଟରନେଟ 
ମିଳାଇବାକୁ ଲାଗିଲା। 

ଚିତା ଖାଁ ଜଣେ ଅତି ଟାଣୁଆ ଓ ଚତୁର ପୁଲିସ ଅଫିସର। ସେ ସାଙ୍ଗେ ସାଙ୍ଗେ ଇଣ୍ଟରପୋଲର 
କମିଶନର ଜନ୍‌ ବୁଲ୍ଡଗ୍‌ ସାଙ୍ଗରେ ଫୋନରେ କଥାବାର୍ଭା ହେଲା। ଜନ୍‌ ବୁଲ୍ଡଗ୍‌ ତା' ସମୟରେ ଜଣେ 
ଭୟଙ୍କର କୁକୁର ଥିଲା ଓ ସେ ବହୁତ -ଦିନ ଧରି ଲଣ୍ଡନରେ ଥବା ସ୍କଟଲାଣ୍ଡୟାର୍ଡ଼ର ଗୋଇନ୍ଦା ବିଭାଗରେ କାମ 
କରିଆସୁଥିଲା। ଏବେ ସେ ବୁଢ଼ା ହୋଇଗଲାଣି। ହେଲେ ବନ୍ଯଜୀବ ଜଗତରେ ଘଟୁଥିବା ଅପରାଧଗୁଡ଼ିକୁ 
ପ୍ରତିରୋଧ କରିବାକୁ ସେ ଇଣ୍ଟରପୋଲର ଚିଫ୍‌ ଦାୟିତ୍ଵରେ ଥଲା | ସେ ଚିତା ଝାକୁ କହିଲା, “ ଏଗାର ତାରିଖ 
ସେପ୍ଟେମ୍ବର ମାସରେ ଆମେରିକାରେ ଯାହାସବୁ ଘଟିଲା, ଏବେ ତା'ର ପ୍ରତିଶୋଧ ନେବାପାଇଁ କାଯ୍ୟ ଆରମ୍ଭ 
କରୁଛି, ତା” ବିରୁଦ୍ଧରେ ପୃଥବୀର ସବୁ ଆତଙ୍କବାଦୀ ସଂଗଠନମାନେ ନୂଆ ଉପାୟମାନ ବାହାର କରି ଆମେରିକାକୁ 
ଡରେଇବାକୁ ଉଦ୍ୟମ କରୁଛନ୍ତି। ଏହା ସହିତ ଆତଙ୍କବାଦୀ ସଂଗଠନମାନେ “ଦି କିଲର” ନାମରେ ଏକ ଜୈବିକ 
ଅସ୍ତ ବାହାର କରିଛନ୍ତି । ସେମାନେ ଏହାର ଧ୍ଵଂସ କ୍ଷମତା ପରୀକ୍ଷା କରିବାକୁ ଉଦ୍ୟମ କରୁଛନ୍ତି । ମୁଁ ଖବର ପାଇଛି, 
ତୁମର ଚନ୍ଦନବଣରେ ମୈକାଳ ଓ ଜୟକାଳ ବୋଲି ଦୂଇଟି ଶିଆଳ ଅଛନ୍ତି, ଯାହାଙ୍କର “ ଦି କିଲର” ନାମକ 
ଆତଙ୍କବାଦୀ ସଂଗଠନ ସହ ସଂପର୍କ ଅଛି | ଏହି ସଂଗଠନ ଚନ୍ଦନବଣରେ କୌଣସି ଗୁପ୍ତଜାଗାରେ ଆତଙ୍କବାଦୀ 
ଟ୍ରେନିଂକ୍ୟାଞ୍ଚ ଚଳେଇଛି। ଏବେ “ଦି କିଲର” ତା'ର ଜୈବିକ ଅସ୍ତ୍ର ଏଇ ଶିଆଳମାନଙ୍କ ସାହାଯ୍ୟରେ ଘନ 
ଜଙ୍ଗଲରେ ଟେଷ୍ଟ କରିବାକୁ ଚେଷ୍ଟା ଚଳେଇଛି। ଜୟକାଳ, ଏଇ କାମରେ ସେମାନଙ୍କୁ ସବୂପ୍ରକାର ସାହାଯ୍ୟ 
କରିବାକୁ କଥା ଦେଇଛି। ତାକୁ ବୋଧହୁଏ ଘନ ଜଙ୍ଗଲରୁ ବାହାର କରିଦିଆଯାଇଥିଲା ? ” 

“ ନାହିଁ ନାହିଁ ତାକୁ ତ ଫାଶୀ ସଜା ଦିଆଯିବ। ” ଚିତା ଖାଁ ମଝିରେ ବାଧା ଦେଇ କହିଲା। 

“ ଯାହାହେଉ ଜୟକାଳ ଯାହା କରିବାକୁ ପ୍ଲାନ୍‌ କରୁଛି, ସେହି ଖବର ମୁଁ ତୁମକୁ ଜଣେଇ ଦେଲି। 

ଏଥରକ ତୁମେ ଯାହା କରିବାକୁ ଚାହୁଁଛ, ତାହା କର |” ଜନ୍‌ ବୁଲ୍ଡଗ୍‌ କହିଲା| 

“ ଆପଣଙ୍କୁ ବହୁତ ବହୁତ ଧନ୍ୟବାଦ ।” ଏହା କହି ଚିତା ଖାଁ ଫୋନ୍‌ ରଖିଦେଲା! 

ତା'ପରେ ଚିତା ଖୀ ଶେରସିଂହକୁ ଜଣାଇଲା। ଶେରସିଂହ ସାଙ୍ଗେ ସାଙ୍ଗେ ଜରୁରୀକାଳୀନ ବୈଠକ 
ଡାକିଲା। ଏହି ବୈଠକରେ ବାନର ବିହାରୀ ଓ ଚିତା ଖୀଙ୍କ ସହିତ ଗଜରାଜ ସିଂହ, ହାତୀ, କେଶୁ ଭାଲୁ, ପତଳୁ 
ହରୀଣ, ଚୈତୁ ସମ୍ବର, ମାଷ୍ଟର ଗର୍ବଭନାଥ, ପ୍ରଫେସର ସୀତାରାମ ତୋତା ଓ ଗୁଧ୍ରବାବା ପ୍ରଭୁତି କଙ୍ଗଲର ବରିଷ୍ଠ 
ଜୀବଜନ୍ତୁ ପହଞ୍ଚି ଯୋଗଦେଲେ । 

ଶେରସିଂହ ସମସ୍ତଙ୍କୁ ସବୂକଥା ଜଣେଇ କହିଲା, “ ଆମମାନଙ୍କୁ ଖୁବ୍‌ ସାବଧାନ ରହିବାକୁ ହେବ। ତା” ସାଙ୍ଗେ 
ସାଙ୍ଗେ ନିଜକୁ ରକ୍ଷା କରିବାର ଉପାୟ ମଧ୍ୟ ବାହାର କରିବାକୁ ପଡ଼ିବ” ହେଲେ ସମସ୍ତେ ଶେରସିଂହକୁ ଏମିତି ଚାହିଁ 
ରହିଲେ ଯେ ଯେମିତି ସେମାନେ ପଚାରିବାକୁ ଚାହୁଁଥିଲେ ଏ ବିପଦଟା କ'ଣ ? ଅମେ କିଛି ବୁଝିପାରୁ ନାହୁଁ ? 

ହେଲେ ବାନର ବିହାରୀ ସାଙ୍ଗେ ସାଙ୍ଗେ ପରିସ୍ଥିତି କ'ଣ ଅନୁମାନ କରିନେଲା ସେଥପାଇଁ ସେ ପୂରା 
ପ୍ରସ୍ତୁତ ହୋଇ ଆସିଥଲା। ଇଣ୍ଟରନେଟ୍‌ ଜରିଆରେ ଜୈବିକ ଅସ୍ତ ସମ୍ପର୍କରେ ସବୁକଥା ତାକୁ ଭଲଭାବରେ 
ଜଣାଥୁଲା। ସେ କହିଲା, “ ଜୈବିକ ଅସ୍ତ କଣ ମୁଁ ତାହା ବୁଝେଇ ଦେଉଛି। ଏହି ଜୈବିକ ଅସ୍ତ୍ର ଦ୍ଵାରା ଭୟଙ୍କର 
ରୋଗର ଜୀବାଣୁମାନେ ଶତ୍ରସୀମାରେ ପ୍ରବେଶ କରି ସିଧାସଳଖ ଆକ୍ରମଣ ଆରମ୍ଭ କରିଦିଅନ୍ତି। ଏହି ଅସ୍ତକୁ 
ପ୍ରୟୋଗଶାଳାରେ ତିଆରି କରାଯାଏ । ଭୟଙ୍କର ରୋଗମାନଙ୍କର ଜୀବାଣୁ ସବୁ ତିଆରି କରି ଶତ୍ରୁମାନେ ରହୁଥିବା 
ଅଞ୍ଚଳରେ ତାହାକୁ ଛାଡ଼ି ଦିଆଯାଏ | ଏଇ ଜୀବାଣୁଗୁଡ଼ିକ ସେମାନଙ୍କୁ ବେମାର କରିଦିଅନ୍ତି ଯାହାଫଳରେ କି 
ଲୋକମାନେ ମୂତ୍ୟୁମୁଖରେ ପଡ଼ନ୍ତି। ” 

“ ଆରେ ଏ ଅସ୍ତ ଏଡ଼େ ଭୟଙ୍କର” ପତଳୁ ହରୀଣ ଏକଥା କହି ଭୟରେ ଲମ୍ବ ହୋଇ ବସିପଡ଼ିଲା। 

ବାନର ବିହାରୀ କହିଲା, “ ମୋତେ ଏସବୁ ଖବର କଥା ଜଣାଅଛି।” 

“ ଏସବୁ ତ ଠିକ୍‌ । ଆମେ ଏଥୁରୁ କିପରି ବର୍ିବା, ସେ ଉପାୟ ଚିନ୍ତା କରିବା; କିନ୍ତୁ ଏମିତି ଗୋଟାଏ 
କଥା ଭାବି ଠିକକର ଯେ, ଯେମିତି ବାଉଁଶ ରହିବ ନାହିଁ କି ବଇଁଶୀ ବାଜିବ ନାହିଁ ।” ଶେରସିଂହ କହିଲା। 

“ ଏସବୁ ବିପଦର କାରଣ ହେଉଛି ଜୟକାଳ । ” ବୁଝିଲେ ଚିତା ଖୀ ସାହେବ ! ଏଥୁପାଇଁ ଆପଣ କ'ଣ 
ଯୋଜନା କରୁଛନ୍ତି ।” ଗଜରାଜ ସିଂହ ପଟାରିଲା। 

“ ମୋ ଯୋଜନା ମୁଁ ଏଠାରେ କହିବି ନାହିଁ, କାରଣ ତାହା ଅତ୍ୟନ୍ତ ଗୋପନୀୟ, କିନୁ ମୁଁ ଆପଣଙ୍କ କଥା 
ଦେଉଛି ଯେ, ଜୟକାଳ ତା'ର ମନସ୍କାମନା ସଂପୂର୍ଣ କରିପାରିବ ନାହିଁ।” ଚିତା ଖାଁ ଏକଥା ଦମ୍ଭର ସହିତ 
କହିଲା | ଏହାପରେ ବୈଠକ ଶେଷ ହେଲା। 

ସେଇଦିନ ଚିତା ଖୀ ତା' ନିଜ ଅଫିସରେ ସମସ୍ତ ବିଶ୍ବସ୍ତ ସିପାହୀ ଓ ଅଫିସରମାନଙ୍କୁ ଗୋଟାଏ 
ବୈଠକରେ ଡାକିଲା ଓ ସମସ୍ତଙ୍କୁ ତା'ର ପୂରା ଯୋଜନା ସମ୍ପର୍କରେ ବୁଝେଇ କହିଲା। ତେଶେ ବାନର ବିହାରୀ 
ସମସ୍ତ ସୂଚନା ଓ ସତର୍କ ରହିବା କଥା ଜଙ୍ଗଲର ଚାରିଆଡ଼େ ପହଞ୍ଚେଇ ଦେବାର ବ୍ୟବସ୍ଥା କଲା। 

ରାତି ହେଲାକ୍ଷଣି ଚିତା ଖାର ସହଚରମାନେ ପୂରା ଦମ୍‌ରେ କାମରେ ଲାଗିଗଲେ । ସେ ପ୍ରଥମେ ଖୋଖଲ 
ଶିଆଳ ଓ ତା'ର ପରିବାରର ସମସ୍ତଙ୍କୁ ଗିରଫ କରିନେଲେ। ତା” ପରେ ଘନ ଜଙ୍ଗଲରେ ରହୁଥିବା ସବୁ 
ଛୋଟବଡ଼ ଶିଆଳଙ୍କୁ ମଧ୍ଯ ଗିରଫ କରିନେଲେ। ଅନ୍ୟପାଖରେ ଗଧ୍ବଆମାନଙ୍କର ଗୁମ୍ବାମାନ ଘେରାଉ କରି 
ସେମାନଙ୍କୁ ଗୋଟାଏ ନିଛାଟିଆ ଗୁମ୍ଖାରେ ବନ୍ଦୀ କରି ରଖୁଦେଲେ। ଚିତା ଖୀ ସନ୍ଦେହ କରୁଥିଲା ଯେ ଜୟକାଳ 
ତା” ବାପା ଖୋଖଲ ଶିଆଳ ଓ ତା'ର ପରିବାରର କୌଣସି ସଦସ୍ୟଙ୍କୁ ଏହି କାମରେ ଲଗେଇ ଦେଇପାରେ। 
ଏକଥା ବି ହୋଇପାରେ ଯେ ସେ ଗୋଟାଏ କାରସାଦି ଦେଖାଇବା ପାଇଁ କୌଣସି ଗଧ୍ୂଆକୁ ମଧ୍ଯ ରାଜି 
କରାଇପାରେ । ସେଥୁପାଇଁ ଚିତା ଖା ଘନ ଜଙ୍ଗଲରେ ଥିବା ସବୁ ଶିଆଳ ଓ ଗଧ୍ୁଆମାନଙ୍କୁ ବନ୍ଦୀ କରେଇଦେଲା। 
ପୁଣି ସେ ହୁକୁମ୍‌ ଜାରି କରିଥଲା ଯଦି ଘନ ଜଙ୍ଗଲରେ ଶିଆଳ କି ଗଧୂଆ ବୁଲୁଥବାର କିଏ ଦେଖେ, ତାକୁ 
ଦେଖୁଲା ମାତ୍ରେ ସାଙ୍ଗେ ସାଙ୍ଗେ ମାରିଦେବ। 

ଜୟକାଳ ଯେତେବେଳେ ଜାଣିଲା ଯେ ତା” ବାପା ଖୋଖଲ ଶିଆଳକୁ ଗୋଟିଏ ଗୁପ୍ତଜାଗାକୁ ନେଇଯାଇ 
କଡ଼ା ପହରା ଭିତରେ ଜେରା କରାଯାଉଛି, ସେ ଭାରି ରାଗିଗଲା, କିନୁ ମୈକାଳ ତାକୁ ଶାନ୍ତକରି କହିଲା, 
“ ଆରେ ଯଦି ଚିତା ଖା ଆମ ଡାଡିକୁ ମାରି ବି ଦିଅନ୍ତି ତା? ହେଲେ ଆମର କ”ଣ ଅସୁବିଧା ହୋଇଯିବ ? ଏମିତି / 
ଛୋଟଛୋଟ ଘଟଣା ଆମ ମିଶନ୍‌ରେ ଲାଗିରହିବ । ଏସବୁକୁ ଗୁରୁତ୍ଵ ଦେବା ଠିକ ହେବ ନାହିଁ। ଏକଥା ଶୁଣି ଦୃଷ୍ଟ i 


ଜୟକାଳର ପଥର ହୃଦୟ ମଧ୍ୟ ଥରିଉଠିଲା। ସେ କହିଲା, “ ଭାଇ, ତା” ମାନେ କାଲି ଯଦି ଦରକାର ପଡ଼େ ` 
ମୋତେ ତୁମେ ମରଣ ମୁହଁକୁ ଠେଲିଦେବାକୁ ବି ପଛେଇବ ନାହିଁ ? ” \ 


i 

“ ଏଥରେ ମିଛ କ'ଣ ଅଛି। ଆମର ହେଡ଼ଅଫିସ୍‌ କାଲି ସ୍ଥିର କରିଛି ଯେ ତୂ ଜୈବିକ ଅସ୍ତ୍ରର ବୋତଲ 
ନେଇ ଘନ ଜଙ୍ଗଲକୁ ଯିବୃ, କାରଣ ଘନ ଜଙ୍ଗଲ ବିଷୟରେ ତୋତେ ସବୁକଥା ଜଣାଅଛି। ଆମର ଉଦ୍ଦେଶ୍ୟ, 
ଏଇ ବୋତଲକୁ ଏମିତି ସ୍ଥାନରେ ଭଙ୍ଗାଯିବ, ଯେଉଁଠାରେ କି ଘନ ଜଙ୍ଗଲର ସବୁଠାରୁ ଅଧୁକ ଜନ୍ମୁମାନେ ଏକାଠି 
ହୁଅନ୍ତି । ଅଧୂକରୁ ଅଧକ ଜୀବଜନ୍ତୁଙ୍କ ମୃତ୍ୟୁରେ ଆମର ଉଦ୍ଦେଶ୍ୟ ସଫଳ ହେବ। ତୋ ଦେହରେ ବୋମାର 
ଜ୍ୟାକେଟ୍‌ ଥିବ | ବିପଦ ଆସିବାର ସମୟ ଦେଖିଲେ ତୁ ଜ୍ୟାକେଟ୍‌ରେ ଥିବା ବୋତାମକୁ ଟିପିଦେବୁ।” 

“ ତା'ମାନେ...ତା' ମାନେ ମୋତେ ଆତୃହତ୍ୟା କରିବାକୁ ପଡ଼ିବ ? ” ଜୟକାଳ ପଚାରିଲା। 

“ ନାଇଁରେ ମୋ ଭାଇ ତା’ ନୁହେଁ,” ମୈକାଳ ହସି ହସି କହିଲା- “ ଆମେ ଆତଙ୍କବାଦୀମାନେ 
ଏମାନଙ୍କୁ ଆମମଘାତୀ ଦଳର ବାହାଦୂର ଜବାନ ବୋଲି କହୁ ।” ଆଉ ମୈକାଳ ଏକଥା କହି ବହୁତ ସମୟ 
ହସିବାକୁ ଲାଗିଲା। ଜୟକାଳର ମନେହେଲା ଯେମିତି ତା” ସାମ୍ପାରେ ତା' ଭାଇ ନୁହେଁ, କୌଣସି ଗୋଟିଏ 
ରାକ୍ଷସ ହସୁଛି। ପୁଣି କିଛି ସମୟ ପରେ ମୈକାଳ କହିଲା, “ ଦେଖ, ମୋର ନୀ ବୋଲି ଶୁଣିବୀର ଅଭ୍ୟାସ ନାହିଁ। 
ମୋ ଲୋକମାନେ ଯେମିତି କହିବେ ତୁ ଠିକ୍‌ ସେମିତି କରିବୁ।” ଜୟକାଳ ଅସହାୟ ଭାବରେ ଠିଆହୋଇ 
ରହିଲା। ସେ ଜାଣିପାରିଲା ଯେ ମୈକାଳର କବଳରୁ ତା'ର ରକ୍ଷା ପାଇବା ଅସମ୍ଭବ ! 

ତା' ପରଦିନ ଜୟକାଳକୁ ବୋମାଥବା ଆତ୍ମଘାତୀ ଜ୍ୟାକେଟ୍‌ ପିନ୍ଧାଇ ଦିଆଗଲା, ଯେଉଁଥିରେ କି ଲକ୍ଷ 
ଲକ୍ଷ ଯମଦୂତ ବନ୍ଦହୋଇ ରହିଥଲେ | 

ଜୟକାଳ ଯନ୍ତ୍ରଚାଳିତ ପରି ଘନ ଜଙ୍ଗଲ ଆଡ଼କୁ ଯିବାକୁ ଲାଗିଲା ରାସ୍ତାଯାକ ସେ ଭାବିବାକୁ ଲାଗିଲା, 
ଯଦି ମୁଁ ମୈକାଳକୁ ସାହାଯ୍ୟ କରିବି, ତା' ହେଲେ ମୋତେ ମୂତ୍ୟୁମୁଖରେ ପଡ଼ିବାକୁ ହେବ, କାରଣ ତା'ର 
ଲୋକମାନେ ବୋମାର ଜ୍ୟାକେଟର ରିମୋର୍ଟ କଣ୍ଟ୍ରୋଲ୍‌ ସେମାନଙ୍କ ପାଖରେ ରଖିଛନ୍ତି । ଯଦି ମୁଁ ଘନ ଜଙ୍ଗଲରେ 
ଧରା ପଡ଼ିଯାଏ, ତାହେଲେ ମୋତେ ସେଠି ଫାଶୀ ଦଣ୍ଡ ଦିଆଯିବ । ଦୁଇଆଡ଼େ ମୋ ପାଇଁ ମୃତ୍ୟୁ ଅପେକ୍ଷା କରି 
ରହିଛି, କିନୁ ମୋର ଗୋଟିଏ ମୂତ୍ୟୁର ଫଳ ହେବ ସମୁଦାୟ ଘନ ଜଙ୍ଗଲର ଧ୍ଵଂସ, ଆଉ ଅନ୍ୟଟିର ହେବ 
କେବଳ ମୋର ମୂତ୍ୟୁ। ଏଇ ଘନ ଜଙ୍ଗଲରେ ମୋର ପରିବାର, ମୋର ବନ୍ଧୁବାନ୍ଧବମାନେ ବସବାସ କରି 
ରହୁଛନ୍ତି। ସେମାନେ ସବୁ ମୋର ଜୀବଜନ୍ତୁ ଭାଇ, ଯେଉଁମାନଙ୍କ ସାଙ୍ଗରେ ମୁଁ ବଢ଼ିଛି, ଆଉ ଛୋଟରୁ ବଡ଼ 
ହୋଇଛି । ଜୟକାଳର ଆମ୍ମା ତାକୁ ଧକ୍ଟାର କରି କହିବାକୁ ଲାଗିଲା, “ ଆରେ ଜୟକାଳ ତୁ ଏ କ'ଣ କରିବାକୁ 
ଯାଉଛୁ ? ତୁ ନିଜର ଜନ୍ମସ୍ଥାନ ତୋର ଜନ୍ମମାଟି, ଆଉ ନିଜର ସମସ୍ତ ଜୀବଜନ୍ତୁ ଭାଇମାନଙ୍କର ମୂତ୍ୟୁର କାରଣ 
ହେବାକୁ ଯାଉଛୁ, ତୁ ରହିଯା ଜୟକାଳ, ତୁ ରହିଯା, ତୁ ନିଜର ମାତୃଭୂମିର ହତ୍ୟାକାରୀ ହୁଅନା... |” 

ଏଇକଥା ଭାବି ଜୟକାଳ ଘନ ଜଙ୍ଗଲର ସୀମାରେ ଆସି ପହଞ୍ଚି ଯାଇଥିଲା। ତା'ର ମନେହେଲା 
ଯେମିତି କେତେଜଣ ତା” ପଛେ ପଛେ ଆସୁଛନ୍ତି, ସେ ହଠାତ୍‌ ଜାଣିପାରିଲା ଯେ ସେମାନେ ନିଶ୍ଚୟ ମୈକାଳର 
ଗୁପ୍ତଚର ହୋଇଥବେ | କିନ୍ତୁ ଘନ ଜଙ୍ଗଲର ସବୁ ଗୁପ୍ତରାସ୍ତା ବିଷୟରେ ଜୟକାଳକୁ ଜଣାଥୂଲା। ସେ ଘନ ଜଙ୍ଗଲ 
ଭିତରେ ପଶିଯାଇ ଏମିତି ଲୁଚିଗଲା ଯେ ତାକୁ ପିଛା କରୁଥିବା ଗୁପ୍ତଚରମାନେ ଇଆଡ଼େ ସିଆଡ଼େ ହୋଇ ବାଟ 

ଭୁଲିଗଲେ। ଜୟକାଳ ଗୋଟିଏ ପାହାଡ଼ିଆ ଗୁମ୍ପା ଭିତରକୁ ଯାଇ ବଡ଼ ସତର୍କତାର ସହିତ ସେଇ ବୋମାଥବା 
ଜ୍ୟାକେଟ୍‌କୁ ଦେହରୁ ଓହ୍ଲାଇ ରଖିଦେଲା। ପୁଣି ସେଠାରୁ ବେଶ୍‌ ଦୂରରେ ଥବା ଗୋଟାଏ ସ୍ଥାନରେ ଏଂଥ୍ରେକ୍ 
ଜୈବିକ ଅସ୍ତ୍ର ବୋତଲକୁ ଲୁଚାଇଦେଲା। ପୁଣି ସେଠୁ ବେଶ୍‌ ଦୂର ଯାଇ ସେ ଆଉ ଗୋଟିଏ ଗୁମ୍ାରେ ବସିରହିଲା। 
ତା'ପରେ ସେ ମୋବାଇଲ ଫୋନ୍‌ ଦ୍ଵାରା ବାନର ବିହାରୀ ଓ ଚିତା ଖାକୁ ସବୁକଥା ଜଣେଇଦେଲା। ସେ ଏକଥା 
ଜଣେଇଦେଲା ଯେ ମୁଁ ବର୍ଭମାନ ଆମ୍ମସମର୍ପଣ କରୁଛି। ଘନ ଜଙ୍ଗଲର ଅଦାଲତ ମୋତେ ଯେଉଁ ଦଣ୍ଡ ଦେବ, 
ମୁଁ ତାହା ଗ୍ରହଣ କରିବି। ” 

ଚିତା ଖା ତାଙ୍କ ମୁଖ୍ଯ ସିପାହୀମାନଙ୍କ ସହ ସାଙ୍ଗେ ସାଙ୍ଗେ ଜୟକାଳ ଦେଇଥିବା ଠିକଣା ଜାଗାକୁ 
ଚାଲିଲା । ହଠାତ୍‌ ଘନ ଜଙ୍ଗଲରେ ଗୋଟାଏ ଭୟାନକ ବିସ୍କୋରଣ ହେଲା। ମୈକାଳର ଗୁପ୍ତଚରମାନେ ରିମୋଟ୍‌ 
କଣ୍Sୋଲ ଚଳେଇ ଦେଇଥିଲେ, ଯାହାଦ୍ଵାରା କି ଜୟକାଳର ମୂତ୍ୟୁ ହେବ ଆଉ ଜୈବିକ ହତିଆର ଥବା ବୋତଲ 
ଫାଟିଯାଇ ଚାରିଆଡ଼େ ବିଷାକ୍ତ ଜୀବାଣୁ ବ୍ୟାପିଯିବେ । ଚିତା ଖା ଘାବରେଇ ଗଲା । ସେ ଖୁବ୍‌ କ୍ଷୀପ୍ରଗତିରେ ଜିପ୍‌ 
ଚଳେଇ ଜୟକାଳ ବସିଥିବା ଜାଗାରେ ଯାଇ ପହଞ୍ଚଗଲା। 

“ ଆରେ ଜୟକାଳ ! ତୁ ଠିକ୍‌ ଅଛୁ ତ ? ଆଉ ଏ ଯେଉଁ ବିଷ୍ଫୋରଣ ହେଲା ତା” କ'ଣ ? ” 

“ ଏହା ହେବାର ଥଲା”, ଜୟକାଳ କହିଲା। ଏଥପାଇଁ ମୁଁ ମୋର ଆମଘାତୀ ଜ୍ୟାକେଟକୁ ଗୁଙ୍ାରେ 
ରଖିଦେଇଥୁଲି | ବର୍ଭମାନ ଆମମାନଙ୍କ ସେଇ ଜୈବିକ ହତିଆର ଥବା ବୋତଲକୁ ନଷ୍ଟ କରିଦେବାକୁ ପଡ଼ିବ। ” 

“ ତା'ର ଉପାୟ ବାନର ବିହାରୀ ବତେଇବ। ମୋ ସାଙ୍ଗରେ ଆସ ।” ଚିତା ଖା କହିଲା 

ତା'ପରେ ସେଇ ବୋତଲଟିକୁ ଜମିରେ ଖୁବ୍‌ ବଡ଼ ଗାତ ଖୋଳି ତା” ଭିତରେ ପୋତି ଦିଆଗଲା। 
ଜୟକାଳକୁ ଶେରସିଂହ ସାମ୍ବାରେ ହାଜିର କରାଗଲା। ଶେରସିଂହ କହିଲା, “ ଜୟକାଳ, ତୂ ଘନ ଜଙ୍ଗଲ ପ୍ରତି 
ତୋର ଯେଉଁ ବିଶ୍ଵସ୍ତତା ଦେଖେଇଛୁ, ସେଥିପାଇଁ ତୋର ସବୁ ଦୋଷକୁ କ୍ଷମା କରିଦିଆଗଲା। ” ଏହାଦ୍ଵାରା ଘନ 
ଜଙ୍ଗଲ ଉପରେ ଝୁଲୁଥିବା ଆତଙ୍କ ଓ ବିପଦ ଦୂର ହୋଇଗଲା | 

ଜୟକାଳ ଶିଆଳ ଏଣିକି ତା'ର ଦୂଷ୍ଟ ସ୍ଵଭାବ ଛାଡ଼ି ଘନ ଜଙ୍ଗଲର ଉନ୍ନତି ପାଇଁ ଲାଗିପଡ଼ିଲା। ତା'ର ଏହି 
ପରିବର୍ଁନ ଦେଖି ବାନର ବିହାରୀର ପରାମର୍ଶରେ ଶେରସିଂହ ଜୟକାଳକୁ ସୂଚନା ମନ୍ତ୍ରୀ ପଦରେ ବସାଇଦେଲେ। 
ଜୟକାଳର ପରାମର୍ଶରେ ଘନ ଜଙ୍ଗଲ ମଧ୍ୟରେ ନିଜର ବେତାର କେନ୍ଦ୍ର ଓ ଟେଲିଭିଜନ କେନ୍ଦ୍ରମାନ ସ୍ଥାପନ 
କରାଯାଇ କାଯ୍ୟକ୍ରମ ଚାଲିଲା। ପୁଣି ଘନ ଜଙ୍ଗଲର ଜୀବଜନ୍ତୁମାନେ ମୋବାଇଲ ଫୋନ୍‌ ସହ ପକେଟ୍‌ 
ଟ୍ରାନ୍‌ଜିଷ୍ଟରମାନ ରଖି ବୁଲିବାକୁ ଲାଗିଲେ । ସେମାନେ ଝଡ଼, ବତାସ, ବଢ଼ି ପ୍ରଭୃତି ପାଗ ସମ୍ବନ୍ଧୀୟ ସୂଚନାମାନ 
ମିଳିବା ଫଳରେ ବହୁତ “ସୁଫଳ ମିଳିଲା। ଖରାଦିନେ ତତଲା ପାଗରୁ ରକ୍ଷା ପାଇବା ପାଇଁ ଗଛମୂଳରେ ବସି 
ସଂଗୀତ ଶୁଣିବାର ଆନନ୍ଦ ସେମାନଙ୍କୁ ମିଳିଲା। ଶୀତର ଲମ୍ବା ରାତିରେ ସମସ୍ତେ ବସି ଟେଲିଭିଜନ୍‌ରେ ଫିଲ୍ମ 
ଦେଖି ଆନନ୍ଦ ଉପଭୋଗ କଲେ। 

ଜୟକାଳ ସବୁବେଳେ ଚାହୁଁଥିଲା ସେ କେମିତି ତା'ର ପ୍ରସାରଣ କାଯ୍ୟକ୍ରମକୁ ମନୋରଂଜକ ଆଉ 
ଲୋକପ୍ରିୟ କରିପାରିବ | ତେଣୁ ସେ ଗୋଟାଏ ଉପାୟ ସ୍ଥିର କଲା। ସେ ଜମାନୀ, ଜାପାନ, ଚୀନ୍‌, ଆମେରିକା 
ପ୍ରଭୃତି ସବୁ ଦେଶମାନଙ୍କୁ ଚିଠି ଲେଖି ସେମାନଙ୍କୁ ଅନୁରୋଧ କଲା, ସେମାନେ ସକ୍ସରେ ଥବା ବନ୍ଦୀ 
ଜୀବଜନ୍ତୁମାନଙ୍କୁ ମୁକ୍ତ କରି ଘନ ଜଙ୍ଗଲକୁ ପଠେଇ ଦିଅନ୍ତୁ। ସେମାନେ ସମସ୍ତେ ଆମର ସମ୍ମାନିତ କଳାକାର | 
ସେମାନେ ଆସି ଆମର ପ୍ରସାରଣ କାଯ୍ୟକ୍ରମଗୁଡ଼ିକ ପ୍ରସ୍ତୁତ କରିବେ | ଏହି କାଯ୍ୟରେ ଜୟକାଳ ବିଶ୍ଵ ବନ୍ୟପ୍ରାଣୀ 
ସଂରକ୍ଷଣ ସଂସ୍ଥାମାନଙ୍କର ସହଯୋଗ ପାଇଁ ଅନୁରୋଧ କଲା।| ଘନ ଜଙ୍ଗଲର ସୂଚନା ମନ୍ତ୍ରୀଙ୍କର ଏହି ଅନୁରୋଧ 
ଦୂନିଆଁର ସବୁ ଖବରକାଗ୍ରଜମାନଙ୍କରେ ଛପାହୋଇ ପ୍ରକାଶ ପାଇଲା ଓ ରେଡ଼ିଓ, ଟେଲିଭିଜନ ଚ୍ୟାନେଲରେ 
ପ୍ରସାରିତ ହେଲା | ଠଓବସାଇଟ୍‌ରେ ମଧ୍ୟ ଏହି ଖବର ଦିଆଗଲା 

ଜୟକାଳର ବଡ଼ଭାଇ ମୈକାଳ ସେତେବେଳେ ଜଙ୍ଗଲମାନଙ୍କରେ ଆତଙ୍କବାଦ ସୃଶ୍ଚି କରି 
ବନ୍ୟପ୍ରାଣୀମାନଙ୍କୁ ହତ୍ଯା କରିବାକୁ ଗୋଟିଏ ବିଶ୍ଵବ୍ୟାପୀ ସଂଗଠନ କରିବାକୁ ଯୋଜନା କରୁଥିଲା। ଜୟକାଳର 
ଏହି ଅନୁରୋଧ ପଢ଼ିଲା ପରେ ତା'ର ମୁଣ୍ଡ ବୁଲେଇଦେଲା। 

ଓ, ହୋ, ତା' ହେଲେ ଜୟକାଳ ବଞ୍ଚିଛି ? ମୁଁ ତାକୁ ଯେଉଁ ଆମ୍ମଘାତୀ ବୋମାଥବା ଜ୍ୟାକେଟ୍‌ ପିନ୍ଧେଇ 
ଦେଇଥୁଲି, ମନେହେଉଛି, ସେ ଜ୍ୟାକେଟକୁ ଆଗରୁ ଓହ୍ଲେଇ ଦେଇଥୁଲା। ତା' ନହେଲେ ମୁଁ ରିମୋଟ କଣ୍ଟୋଲର 
ବୋତାମ ଟିପିବା ମାତ୍ରେ ଜୟକାଳ ଜ୍ୟାକେଟ୍‌ ସହ ଖଣ୍ଡ ଖଣ୍ଡ ହୋଇ କୁଆଡ଼େ ଉଡ଼ିଯାଇଥାନ୍ତା। ତା” ହେଲେ 

ଜୟକାଳ ବଞ୍ଚିଯାଇଛି। ରାଗରେ ମୈକାଳ ଫି ଫି ହେଉଥଲା। ଏବେ ଜଣାଯାଉଛି, ଘନ ଜଙ୍ଗଲରେ ଏଂଥ୍ରେକ୍୍‌ 
କାହିଁକି ବ୍ୟାପିଲା ନାହିଁ, ସେଇ ଏଂଥରେକ୍‌ ଜୀବାଣୁ ଥିବା ଯେଉଁ ବୋତଲ ମୁଁ ଦେଇଥିଲି, ତାହାକୁ ସେ ନିଶ୍ଚୟ ନଷ୍ଟ 
କରିଦେଇଥବ। ଏହି କଥା ଭାବି ଭାବି ମୈକାଳ ରାଗରେ ଏପଟ ସେପଟ ହେବାକୁ ଲାଗିଲା। ସେ କ'ଣ 
ଗୋଟାଏ ଭାବୁଥିଲା 

ଜୟକାଳର ଅପିଲରେ ପୂଥିବୀର ସବୁଦେଶର ଜୀବଜନ୍ତୁମାନେ ସହଯୋଗ ପ୍ରଦାନ କରିବାକୁ ପତ୍ର 
ପଠାଇଲେ । ସମସ୍ତ ପଯ୍ୟାବରଣବିଦ୍‌ମାନେ ଧନ୍ୟବାଦର ବାର୍ଭାଁ ପଠେଇଲେ ଓ ସନ୍ଦେଶ ଦେଲେ ଯେ ଗୋଟାଏ 
ଖୁବ୍‌ ଭଲକାମ କରାଯାଉଛି ଓ ସେମାନେ ଜୟକାଳକୁ ସବୁ ପ୍ରକାର ସାହାଯ୍ୟ କରିବାକୁ ପ୍ରସ୍ତୁତ | ଇ-ମେଲ୍‌ ଦ୍ଵାରା 
ଗୋଟିଏ ଟେଲିଭିଜନ ଚ୍ୟାନେଲ ˆ ରେଡ୍ଷ୍ଟାର”ଂଠାରୁ ସମ୍ବାଦ ଆସିଲା ଯେ ଆମର ଟିମ୍‌ ଜୟକାଳକୁ ଭେଟି 
ଇଣ୍ଟରଭ୍ୟୁ ରେକର୍ଡ଼ କରିବାକୁ ଚାହୁଁଛି। ଏଥିପାଇଁ ସେ ଅନୁମତି ମାଗୁଛନ୍ତି । ଜୟକାଳ ଖୁବ୍‌ ଉତ୍ସାହିତ ହୋଇ ସାଙ୍ଗେ 
ସାଗଂ ଅନୁମତି ଦେଇଦେଲା [ ତା' ପରେ ଆଉ ଗୋଟିଏ ସନ୍ଦେଶ ଆସିଲା ଯେ, ଚାରିଦିନ ପରେ ରେକଢ଼ିଂ ଟିମ୍‌ 
ଘନ ଜଙ୍ଗଲରେ ପହଞ୍ଚିବ | ସେଥୁପାଇଁ ସେମାନଙ୍କ ପ୍ରବେଶ ଓ ସୁରକ୍ଷାର ସବୁ ବନ୍ଦୋବସ୍ତ କରାଯିବା ପାଇଁ 
ସେମାନେ ଅନୁରୋଧ କରିଛନ୍ତି। ଏହି ବାଉଁଁକୁ ଜୟକାଳ ଆବଶ୍ୟକୀୟ ପଦକ୍ଷେପ ନିମନ୍ତେ ପୁଲିସ କମିଶନର 
ଚିତା ଖୀ ପାଖକୁ ପଠେଇଦେଲା।| ପୁଣି ଫୋନ୍‌ ଦ୍ଵାରା ଶେରସିଂହ ଓ ବାନର ବିହାରୀଙ୍କ ଏହି ଟି.ଭି. ଇଣ୍ଟରଭ୍ୟୁ 
କଥା ଜଣେଇଦେଲା ¦ ସେମାନେ ବହୁତ ଖୁସି ହୋଇଗଲେ । 

ଏହି ସମୟରେ ବାନର ବିହାରୀ ଇଣ୍ଟରନେଟ୍‌ରେ ଦେଖୁଥିଲା, ଯେଉଁ ସମସ୍ତ ଦେଶରେ ଯେଉଁ ଜନ୍ମୁମାନେ 
ବୋଝ ବୋହୁଛନ୍ତି ଓ ଯେଉଁମାନେ ବୋଝ ବୋହିବାର ସାହାଯ୍ୟ କରୁଛନ୍ତି, ଯଥା- ଓଟ, ଗଧ, ହାତୀ, ଘୋଡ଼ା, 
ଖଚର ପ୍ରଭୃତି, ସେମାନଙ୍କର ଅବସ୍ଥା କ'ଣ ? ଏ ବିଷୟ ସେ ଆଫଗାନିସ୍ଥାନର ଠଵବସାଇଟ୍‌ରେ ଦେଖୁଥଲା। 
ସେଠାରେ ଆତଙ୍କବାଦକୁ ଶେଷ କରିବାକୁ ଆମେରିକା ଆକ୍ରମଣ କରିଥଲା। ବିହାରୀ ଏକଥା ମଧ୍ଯ ପଢ଼ି 
ଜାଣିଥିଲା ଯେ, କିପରି “ ନର୍ଦନ ଆଲାଏନସ୍‌'ରୁ ଜଣେ ପ୍ରମୁଖ ନେତାଙ୍କୁ ହତ୍ୟା, ଟେଲିଭିଜନ ସାକ୍ଷାତକାର 
ନେବାକୁ ଆସିଥିବା ଆମ୍ମଘାତୀ ଟିମ୍‌ର ଆକ୍ରମଣ ଦ୍ଵାରା ସଂଘଟିତ ହୋଇଥଲା, ତା'ପରେ ତା” ମୁଣ୍ଡ ଗୋଳମାଳ 
ହୋଇଗଲା | ସେ ସାଙ୍ଗେ ସାଙ୍ଗେ ଚିତା ଖାଁ କୁ ଫୋନ୍‌ କଲା।| 

ନିର୍ଦ୍ଦିଷ୍ଟ ତାରିଖରେ, ଠିକ୍‌ ସମୟରେ ˆ ରେଡଷ୍ଟାର” ଟିମ୍‌ର ଚାରିଜଣ ସଦସ୍ୟ ଘନ ଜଙ୍ଗଲରେ ପ୍ରବେଶ 
କଲେ | ଏଥରେ ଥଲେ ତିନିଜଣ ଆଲସେଶିୟାନ୍‌ କୁକୁର ଆଉ ଗୋଟାଏ କୋକିଶିଆଳୀ। ସେମାନେ ସମସ୍ତେ 
ସୁରକ୍ଷା ପୋଷାକ ପିନ୍ଧି ଆସିଥିଲେ । ଚିତା ଖୀ ଜୟକାଳର ସାକ୍ଷାତକାରର ବ୍ୟବସ୍ଥା ସୁରକ୍ଷା ଦୃଷ୍ଟିରୁ ଗୋଟିଏ 
ଗୁଙ୍ାରେ କରିଥଲା। ସେଠି ଆଲୁଅ ଟିକେ କମ୍‌ ଥଲା| ଗୁମା ଭିତରେ ସୋଫା ପ୍ରଭୃତି ରଖା ହୋଇଥଲା ଓ ଗୋଟିଏ 
ପାଖରେ ଜୟକାଳ ବସିଥୁଲା। ଟେଲିଭିଜନ ଟିମ୍‌ ସେଠାରେ ପହଞ୍ଚିଲା। ଗୋଟାଏ କୁକୁର ଜୟକାଳ ସାମ୍ପାରେ 
ମାଇକ୍‌ ଖଞ୍ଜିବା ବାହାନାରେ ମାଇକ୍‌ରେ ଲାଗିଥିବା ରିମୋର୍ଟ କଣ୍ୋଲର ବୋତାମକୁ ଟିପିଦେଲାରୁ ଗୁମ୍ଫା ଭିତରେ 
ଗୋଟାଏ ଭୟଙ୍କର ବିଷ୍ରୋରଣ ହେଲା ଗୁ୍ପା ଫାଟିଗଲା, ଆଉ ପଥର ଓ ଧୂଳି ଚାରିଆଡ଼ଯାକ ଭରି ହୋଇଗଲା। 

କିଛି ସମୟ ପରେ ଚାରିଜଣ ସଦସ୍ୟଙ୍କର ମୂତ ଶରୀର ସେଠାରୁ ବାହାରକୁ ଅଣାଗଲା । ତେଣେ ଜୟକାଳ ନିଜ 
ବଙ୍ଗଳାରେ ବସି ରହି ଅସ୍ତବ୍ୟସ୍ତ ହେଉଥଲା ଆଉ ଭାବୁଥିଲା, ଇଣ୍ଟରଭ୍ୟୁ ନେବାକୁ ଆସିଥିବା ଟିମ୍‌ କାହିଁକି 
ଏପର୍ଯ୍ୟନ୍ତ ଆସି ପହଞ୍ଚିଲା ନାହିଁ ? ଯେତେବେଳେ ସେ ଚିତା ଖୀଙ୍କଠାରୁ ଟେଲିଫୋନ୍‌ରେ ଏ ଖବର ପାଇଲା, 
ସେତେବେଳେ ସେ ଆଶ୍ବସ୍ତ ହୋଇ ଦୀର୍ଘନିଃଶ୍ଵାସ ପକେଇଲା। ସେ କହିଲା “ ଚିତା ଖୀ ସାହେବ, ତୁମେ ମୋର 
ଗୋଟିଏ ମିଛ ପିତୁଳା ସେଠି ରଖି ତାଙ୍କର ଷଡ଼ଯନ୍ତ୍କୁ ବିଫଳ କରିଦେଇଛ, ଖୁବ୍‌ ଭଲ କାମ କରିଛ। ସେଆଡ଼େ 
ମୈକାଳ ସାଟେଲାଇଟ୍‌ ଜରିଆରେ ଏକଥା ମନିଟର୍‌ କରୁଥିଲା। ଏଥର ସେ ଜୟକାଳକୁ ଜୀବନରେ ମାରିଦେବା 
ପାଇଁ କୌଣସି ସୁଯୋଗ ଛାଡ଼ିବାକୁ ପ୍ରସ୍ତୁତ ନଥୁଲା | ବିସ୍ଫୋରଣ ହେଲାପରେ ମୈକାଳ ସମାଚାର ସଂସ୍ଥାମାନଙ୍କ 
ଫୋନ୍‌ କରି ଘନ ଜଙ୍ଗଲରେ ସୂଚନା ମନ୍ତ୍ରୀଙ୍କ ହତ୍ୟାର ସମସ୍ତ ଦାୟିତ୍ଵ ନିଜ ଉପରକୁ ନେଇଗଲା। ଏହି ଖବର 
ବ୍ୟାପିଗଲା ପରେ ବନ୍ୟପ୍ରାଣୀ ସଂରକ୍ଷକ ଆଉ ପରିବେଶବିଦମାନଙ୍କ ମନରେ ନିରାଶର ଢେଉ ଖେଳିଗଲା। କିନ୍ତୁ 
ମାତ୍ର କିଛି ସମୟ ପରେ ଘନ ଜଙ୍ଗଲରେ ଟେଲିଭିଜନରେ ' ଅପରେସନ୍‌ ବ୍ଲାକ୍‌ ଷ୍କାର' ନାଁରେ ' ରେଡଷ୍ଟାର' 
ଟେଲିଭିଜନର ସବୁ ଷଡ଼ଯନ୍ତ୍ରର ବିବରଣୀ ଖୋଲାଖୋଲି ପ୍ରସାରିତ ହେଲା। ପୁଣି ଛବି ସହିତ ପ୍ରକାଶ ପାଇଲା | 
ତେଣୁ ସମସ୍ତେ ସବୁକଥା ଜାଣି ଆଶ୍ବସ୍ତ ହେଲେ ! ଜୟକାଳ ଟେଲିଭିଜନ କାଯ୍ୟକ୍ରମରେ କହିଲା, “ ମୁଁ ମୋ ଭାଇ 
ମୈକାଳକୁ ଏଇକଥା କହୁଛି ଯେ ସେ ହିଂସାର ରାସ୍ତା ଛାଡ଼ିଦେଉ | କାରଣ ହିଂସାର ରାସ୍ତା ହିଂସାରେ ହିଁ ଶେଷ 
ହୁଏ । ପୁଣି ଏକଥା ବି କହିଲା ଯେ, ମୁଁ ଦୁନିଆଁର ସବୁଦେଶକୁ ଧନ୍ୟବାଦ ଦେଉଛି ଯେ ମୋର ଅପିଲ୍‌ ଶୁଣି 
ସର୍କସର ସବୁ ପଶୁ କଳାକାରମାନଙ୍କୁ ସେମାନେ ଘନ ଜଙ୍ଗଲକୁ ପଠାଇବାର ବନ୍ଦୋବସ୍ତ କରୁଛନ୍ତି । ଆପଣମାନେ 
ଖୁବ୍ଶୀଘ୍ର ସେମାନଙ୍କ କାର୍ଯ୍ୟକ୍ରମ ଘନ ଜଙ୍ଗଲର ରେଡ଼ିଓରେ ଶୁଣିପାରିବେ ଓ ଟି.ଭି.ରେ ଦେଖିପାରିବେ | 

ବାନର ବିହାରୀ ଭାରି ଖୁସି ହେଉଥଲା ଯେ ଜୟକାଳର ପରିବର୍ଭନ ହୋଇଯିବା ପରେ ଘନ ଜଙ୍ଗଲର 
ରେଡ଼ିଓ ଓ ଟି.ଭି.ରେ ଅନେକ କାଯ୍ୟକ୍ରମମାନ ଖୁବ୍ଶୀଘ୍ର ପ୍ରସାରିତ ହେବାକୁ ଯାଉଛି । ଏଥୁରେ ବିଶ୍ଵର ସବୁ 
ସର୍କସରୁ ଆସିଥୁବା ସିଂହ, ଭାଲୁ, ମାଙ୍କଡ଼ ଓ ପକ୍ଷୀମାନେ ସେମାନଙ୍କର ମନୋରଂଜନ କାଯ୍ୟକ୍ରମ ଘନ ଜଙ୍ଗଲ 
ଟି.ଭି.ରେ ଦେଖାଇବା ଆରମ୍ଭ କରିଦେଇଥୁଲେ। ତା’ ଛଡ଼ା ନୃତ୍ୟ, ସଂଗୀତ, ନାଟକ ପ୍ରଭୃତି କାଯ୍ୟକ୍ରମମାନ 
ପ୍ରସାରିତ ହେଉଥିଲା। ଏହି ଟି. ଭି. ଚ୍ୟାନେଲ ଖୁବ୍ଶୀଘ୍ର ଲୋକପ୍ରିୟ ହେବାକୁ ଲାଗିଲା। ସବୁ ଦେଶରେ ଏହାର 
କାଯ୍ୟକ୍ରମ ଦେଖାଗଲା 

ଘନ ଜଙ୍ଗଲ ଟି.ଭି. ଚ୍ୟାନେଲ ଲୋକପ୍ରିୟ ହେବାର ଅନ୍ୟ ଏକ କାରଣ ଥଲା ଯେ ଏଥରେ କାର୍ଟ୍ଧନ 
ଫିଲ୍ମର କାହାଣୀ ଗୁଡ଼ିକ ଜୀବନ୍ତ ଭାବରେ ଦେଖାଇ ଦିଆଯାଉଥୁଲା | ସମଗ୍ର ପୃଥିବୀର ପିଲାମାନେ ଏହି ଚ୍ୟାନେଲର 
କାଯ୍ୟକ୍ରମକୁ ଭାରି ପସନ୍ଦ କରୁଥିଲେ | ପୃଥିବୀର ବହୁତ ପଯ୍ୟାବରଣବିଦ୍‌ମାନେ ମଧ୍ୟ ଏହାର ପ୍ରଶଂସା କରୁଥିଲେ; 
କାରଣ ବଣରେ ଥିବା ପଶୁମାନଙ୍କର ସୁରକ୍ଷା ଓ ସେମାନଙ୍କୁ ବଞ୍ଚାଇବା ପାଇଁ ବହୁତ ଜାଣିବାର କଥା ଏଥରେ 
ପ୍ରସାରିତ ହେଉଥଲା। ଏହି ଚ୍ୟାନେଲରେ ଗୋଟିଏ ନ୍ୟୁଜ୍‌ ବୁଲେଟିନ୍‌ରେ ବିଶ୍ବର ବନ୍ୟପ୍ରାଣୀଙ୍କର ଅବସ୍ଥା ଓ 
ସେମାନଙ୍କ ଉପରେ ହେଉଥିବା ସତ୍ୟ କାହାଣୀମାନ ମଧ୍ୟ ପ୍ରସାରିତ ହେଉଥଲା | ଏହି ଚ୍ୟାନେଲରେ ଗୋଟିଏ 

ସ୍ପର୍ଶକାତର ଘଟଣା ଚିତ୍ର ସହିତ ପ୍ରସାରିତ ହେଲା, ଯାହାକି ପ୍ରକୃତରେ ଭାରତରେ ହିଁ ଘଟିଥଲା। ଏଠି ସେହି ଟି.ଭି. 
ରିପୋର୍ଟର ପୁରା କମେଣ୍ତି ଏଥୁସହ ପ୍ରସ୍ତୁତ କରାଯାଇଛି ଓ ଜାଣିବା ନିମନ୍ତେ ଏହାର ଫିଲ୍ମ ଚିତ୍ର ପ୍ରଦର୍ଶିତ 
କରାଯାଉଛି | 

ରିପୋର୍ଟର ସଂଗୀତା ହରିଣୀର ଭାଷାରେ- “ ମୁଁ ବର୍ରମାନ ବ୍ର ସିଂହ ଓ ସିଂହୀଙ୍କ ସାଙ୍ଗରେ ' ନାହରଗଡ଼, 
ବନ୍ୟପ୍ରାଣୀ ଶରଣସ୍ଥଳୀରେ” ଠିଆ ହୋଇଛି” : 

ପ୍ରକୃତରେ ଏ ଦୁହେଁ ଗୋଟିଏ ସର୍କସ କଂପାନୀର ସିଂହ, ସିଂହୀ, ଯାହାକୁ ବିଜୁଳିର କରେଣ୍ଟ ଲାଗିଥିବା 
ହଣ୍ଟରରେ ମାରି ମାରି ତାଙ୍କ ରିଙ୍ଗ ମାଷ୍ଟର ସର୍କସରେ କସରତ୍‌ ଦେଖାଇବାକୁ ତାଲିମ୍‌ ଦେଇଥୁଲା। ଏ ଦୁହେଁ ଦୁଇଟି 
ଖେଳ ଦେଖାଇବାରେ ଓସ୍ତାଦ | ଗୋଟିଏ ହେଲା ନିଆଁରେ ଜଳୁଥିବା ଲୁହାର ଗୋଲ ଚକର ମଝିରେ ଡେଇଁ 
ସୁରକ୍ଷିତ ଭାବରେ ବାହାରିଯିବା ଖେଳ, ଆଉ ଅନ୍ୟଟି ହେଉଛି ଫୁଟବଲ୍‌ ଖେଳ | ସର୍କସ କମ୍ପାନୀ ଏଇ ଦୂଇଟି 
ଖେଳକୁ ଖୁବ୍‌ ପ୍ରଚାର କରୁଛି ଆଉ ବହୂତ ପଲସା ରୋଜଗାର କରୁଛି । ଏ ଗୋଟାଏ ନିଦ୍ଦିତ କଥା ଯେ, ଯେଉଁ 
ବିଜୁଳି କରେଣ୍ଟବାଲା ହଣ୍ଟରରେ ମାରି ମାରି ସିଂହ ଆଉ ସିଂହୀଙ୍କ ଦ୍ଵାରା ଏ ଖେଳ ଦେଖାଇଆସିଛି, ସେଇ ମାଡ଼ 
ଖାଇ ଖାଇ ଏମାନଙ୍କର ଅବସ୍ଥା ଖୁବ ଖରାପ ହୋଇଗଲାଣି । ଖୁବ୍‌ କମ୍‌ ପରିମାଣ ଖାଦ୍ୟ ଖାଇ ଓ ଚାବୁକ୍‌ ମାଡ଼ 
ସହି ସହି ଏମାନେ ବହୁତ ଦୁର୍ବଳ ହୋଇଯାଇଛନ୍ତି | ଦେଖନ୍ତୁ ସେମାନେ କେମିତି ଡରିଯାଇଛନ୍ତି ଆଉ ଚୁପ୍ଚାପ୍‌ 
ହୋଇଯାଇଛନ୍ତି। ତାଙ୍କର ଆଖି କହିଦେଉଛି ଯେ, ସର୍କସର ଗୋଲାମିରେ ରହି ସେମାନେ କେମିତି ନିରୀହ ଆଉ 
ଦୟାର ପାତ୍ର ପାଲଟି ଯାଇଛନ୍ତି । ଏମିତି କେତେ ସିଂହ ସର୍କସ କଂପାନୀର ପଞ୍ଜୁରୀରେ ବନ୍ଧାହୋଇ ରହି ନିଜର 
ଦୁଃଖଭରା କାହାଣୀ ସବୁ ଶୁଣାଇବାକୁ ଆତୁର ହୋଇ ରହିଥିବେ | ତେବେ ବର୍ଜମାନ ଏହି ଦୁହିଁଙ୍କର ଦୁଃଖଭରା 
କାହାଣୀମାନ ଶୁଣନ୍ତୁ। ଏମାନଙ୍କର ସର୍କସ କମ୍ପାନୀ ଏମାନଙ୍କୁ ନେଇ ଗୋଟିଏ ଛୋଟ ସ୍ଥାନକୁ ଯାଇଥୁଲା। 
ସେମାନେ ସେଠି ରାମଲୀଳା ପଡ଼ିଆରେ ତମ୍ବୁ ଟାଣିଲେ ଆଉ ରିକ୍ଟାରେ ଲାଉଡ଼ସ୍ତିକର ଲଗେଇ ପ୍ରଚାର କଲେ ଯେ 
ସିଂହ, ସିଂହୀମାନଙ୍କର ଖେଳ ଦେଖିବାକୁ ସମସ୍ତେ ଆସନ୍ତୁ। ବାସ୍‌, ସଂଜବେଳକୁ ସର୍କସର ପୂରା ପେଣ୍ଡାଲ ଭି 
ହୋଇଗଲା। ବହୁତ ସମୟଯାଏଁ ସେମାନେ ତାଙ୍କର ଅନ୍ୟ ସବୁ ଖେଳମାନ ଦେଖାଇବାକୁ ଲାଗିଲେ ଓ ପୁଣି 
ଲୋକମାନେ ମନଭରି ସିଂହ, ସିଂହୀଙ୍କର ଖେଳ ଦେଖିବାକୁ ଅପେକ୍ଷା କରି ରହିଲେ। ସିଂହ, ସିଂହୀଙ୍କୁ ଯେତେବେଳେ 
ପିଞ୍ଜରାରୁ ଖେଳ ଦେଖାଇବା ପାଇଁ ଅଣାଗଲା, ସେତେବେଳେ ଦର୍ଶକମାନେ ଖୁବ୍‌ ଡରିଯାଇ ଛିଡ଼ା ହୋଇଗଲେ | 
ସେ ଗାଁର ଲୋକମାନେ ସିଂହ, ସିଂହୀଙ୍କୁ ଏପରି ଖୋଲା ଭାବରେ ଆଗରୁ ଦେଖୂନଥଲେ। ଦର୍ଶକମାନଙ୍କ ଡରିଯାଇ 
ଦୌଡ଼ାଦୌଡ଼ି ହେବାର ଦେଖି ସର୍କସର ପରିଚାଳକ କ'ଣ ଗୋଟାଏ ଦୁର୍ଘଟଣା ଘଟିଯାଇପାରେ ଭାବି ସିଂହ, 
ସିଂହୀମାନଙ୍କୁ ପୁଣି ପିଞ୍ଜରାରେ ବନ୍ଦକରି ରଖିଦେଲେ। ରାତାରାତି ତମ୍ବୁ ଉଠେଇ ସେଠାରୁ ପଳେଇଗଲେ, କିନୁ 
ସିଂହ, ସିଂହୀଙ୍କର ପିଞ୍ଜରାକୁ ସେଠି ଛାଡ଼ି ଦେଇ ଚାଲିଗଲେ । ସକାଳ ହେଲା ମାତ୍ରକେ ଲୋକମାନେ ପୁଲିସକୁ 
ଖବର ଦେଲେ। ପୁଲିସ ଆସି ବନବିଭାଗ ଅଧ୍ବକାରୀମାନଙ୍କୁ ଡାକିଲେ | ଏହିପରି ସିଂହ, ସିଂହୀ ଯାଇ ଚିଡ଼ିଆଖାନାରେ 
ପହଞ୍ଚିଗଲେ । କିନ୍ତୁ ସେଠି ସେମାନେ ପିଞ୍ରାରୁ ବାହାରକୁ ବାହାରିଲେ ନାହିଁ । ଭୟ ଓ ହାଲିଆ ହୋଇ ସେ ଦୁହେଁ 

କିଛିଦିନ ପର୍ଯ୍ୟନ୍ତ ଖାଇଲେ ନାହିଁ। ସେମାନେ ସେଠାରୁ ଏହି ଶରଣସ୍ଥଳିକୁ ଆସିଛନ୍ତି । ସେମାନଙ୍କୁ ସର୍କସ ସ୍ଥାନରୁ 
ଉଦ୍ଧାର କରି ଅଣାଯାଇଛି ଓ ଅଭୟ ଦିଆଯାଇ ଯତ୍ନରେ ରଖାଯାଇଛି । କିନ୍ତୁ ବହୁଦିନ ଧରି ଗୋଲାମ ହୋଇ ରହିବା 
ଦ୍ଵାରା ସ୍ଵାଧୀନ ଭାବରେ ଚାଲିବା ପାଇଁ ଅଭ୍ଯାସ କରିବାକୁ ସେମାନଙ୍କୁ ସମୟ ଲାଗିଲା। ସେମାନେ ଶିକାର 
କରିବା ମଧ୍ୟ ଭୁଲିଯାଇଥଲେ। ସେମାନଙ୍କର ବର୍ଭମାନ ସୁସ୍ଥ ହେବା ଦରକାର। ଏଠିକାର ପଶୁଡାକ୍ତରମାନେ 
ସେମାନଙ୍କର ଚିକିସ୍ଵା କରୁଛନ୍ତି । ଆମର ଏଠି ଥବା ସିଂହମାନେ ଭରସା ଦେଇଛନ୍ତି ଯେ ସେମାନଙ୍କ ଦେଖାଶୁଣା 
କରିବାରେ କିଛି ଅବହେଳା କରାଯିବ ନାହିଁ। ଏଠାରେ ଥିବା ଅନ୍ୟ ବନ୍ୟଜନ୍ତୁମାନେ ମଧ୍ୟ ସେମାନଙ୍କ ସହିତ 
ସହାନୁଭୂତିପୂର୍ଣ ବ୍ୟବହାର କରୁଛନ୍ତି । ଆଶା କରାଯାଉଛି ଯେ, କିଛିଦିନ ପରେ ବଣରେ ଜୀବନଯାପନ କରିବାରେ 
ସେମାନେ ସକ୍ଷମ ହୋଇପାରିବେ । ବନ୍ୟଜନ୍ତୁମାନଙ୍କ ପ୍ରତି ମଣିଷ ସମାଜର କୃରତା ବିରୁଦ୍ଧରେ “ ବନ୍ୟପ୍ରାଣୀ 
ଅଧୂବକାର ଆୟୋଗ!” ଙ୍କ ନିକଟରେ ଅଭିଯୋଗ କରାଯାଇଛି ଯେ ସର୍କସମାନଙ୍କରେ ବନ୍ଦକରି ରଖାଯାଉଥବା 
ବନ୍ୟପ୍ରାଣୀମାନଙ୍କୁ ସଙ୍ଗେ ସଙ୍ଗେ ମୁକ୍ତ କରିଦିଆଯାଉ | 

ଏଗାର 


ସେଦିନ ଘନ ଜଙ୍ଗଲରେ ଚହଳ ପଡ଼ିଗଲା, ଯେତେବେଳେ ଲୋକମାନଙ୍କ ପାଖରେ ଗୋଟାଏ ବିଚିତ୍ର ଖବର 
ଆସି ପହଞ୍ଚିଲା। ଖବରଟା ଥଲା ଯେ ହଜାର ମାଙ୍କଡ଼ସା ବାନର ବିହାରୀର ଗୁମ୍ଖାକୁ ଘେରି ଯାଉଛନ୍ତି । ସେଇ 
ମାଙ୍କଡ଼ସାମାନଙ୍କର ନେତୃତ୍ଵ ନେଇଛନ୍ତି ଘନ ଜଙ୍ଗଲର ରାଣୀ ମାଙ୍କଡ଼ସା । ବିହାରୀ ଗୁରୁ ବାହାରକୁ ଆସିଲା 
ଆଉ ରାଣୀ ମାଙ୍କଡ଼ସାକୁ ଏପରି ଘେରାଉ କରିବାର କାରଣ ପଚାରିଲା । ରାଣୀ ମାଙ୍କଡ଼ସା କହିଲା, “ କାହା 
ସାଙ୍ଗରେ ପରାମର୍ଶ କରି ' ଡବ୍ଲୁଡବ୍ଲୁଡବଲୁ.ଘନ ଜଙ୍ଗଲ.କମ୍‌ ' ଜୋେବ୍ସାଇଟ୍‌ ଖୋଲିଚ ? ” 

“ ଏହା ମୁଁ “ ଜଙ୍ଗଲ ଲ୍ୟାଣ୍ଡ ସର୍ଭର ” ଙ୍କର ଅନୁମତି ନେଇ ଖୋଲିଛି, ଆଉ ଏଇଟା କିଛି ନୂଆକଥା 

ନୁହେଁ ସାରା ଦୁନିଆଁରେ ସମସ୍ତେ ଠଵବସାଇଟ୍‌ ଖୋଲିଛନ୍ତି। ” 

“ ଆଚ୍ଥା । ତାହେଲେ କଥା ଏପଯ୍ୟନ୍ତ ଗଲାଣି ? ଖାଲି ଘନ ଜଙ୍ଗଲ ନୁହେଁ, ଅନ୍ୟମାନେ ସମସ୍ତେ ଏହି 
ଷଡ଼ଯନ୍ତ୍ରରେ ସାମିଲ ହୋଇଗଲେଣି|” ରାଣୀ ମାଙ୍କଡ଼ସା ହାତରେ ହାତ ବାଡ଼େଇ ଥଇ୍ଟାକରି ଏହିକଥା କହିଲା। 

“କି ଷଡ଼ଯନ୍ତ୍ର ? ମୁଁ କିଛି ବୁଝିପାରୁ ନାହିଁ।” କଥା କ'ଣ ? ବାନର ବିହାରୀ ବ୍ୟସ୍ତ ହୋଇପଡ଼ିଲା 

“ ଆରେ ଇଂରେଜୀରେ “ଓୱବ୍‌' ଅର୍ଥ ଜାଣିଛ ? ” ରାଣୀ ମାଙ୍କଡ଼ସା ଅଣ୍ଟାରେ ହାତ ରଖି ରାଗିଯାଇ 
ଟାଣରେ କହିଲା। 

“ ହଁ, ମାଙ୍କଡ଼ସାର ଜାଲ। ” 

“ ତା ହେଲେ ଆମ ଜାଲ ଆମ ଛଡ଼ା ଆଉ ଅନ୍ୟକେହି କେମିତି ବ୍ୟବହାର କରିବ ? ଆମର ଅନୁମତି 
ବିନା ଏହି ଜାଲରେ କେହି କିପରି ଭାବେ ନିଜ ପାଇଁ ସ୍ଥାନ ରଖିପାରିବ ? ” 

ବାନର ବିହାରୀ ହସି ହସି କହିଲା, “ ମାଙ୍କଡ଼ସା ରାଣୀ, ତୁମେ ଯେଉଁ ଜବ୍‌ କଥା ଭାବୃଛ, ଏଇଟା ସେ 
ଞଡେବ୍‌ ନୂହେଁ। ଏ ହେଉଛି ଇଣ୍ଟରନେଟ୍‌ର ଜାଲ, ଯେଉଁଥିରେ କି ଲୋକମାନେ ନିଜ ନିଜର ସାଇଟ୍‌ ଖୋଲିପାରନ୍ତି। ” 

“ଆରେ ମୋତେ ସବୁ ଜଣାଅଛି, ମୁଁ ଖାଲି ସେମିତି ଏଠିକି ଆସି ନାହିଁ। ମୁଁ ସମ୍ପୂର୍ଣ ପ୍ରସ୍ତୁତ ହୋଇ 
ଆସିଛି। ଆଇନର ସବୁ ବିଧୂବିଧାନ ମୋତେ ଜଣାଅଛି।” ରାଣୀ ମାଙ୍କଡ଼ସା କହିଲା। 

“ ଆଇନର କି ବିଧୁବିଧାନ ? ” ବାନର ବିହାରୀ ଆଶ୍ଚର୍ଯ୍ୟ ହୋଇ ପଚାରିଲା। 

“ଏ ହେଉଛି ଆମର କପିରାଇଟ୍‌ ଉଲଙ୍ଘନ ମାମଲା। ବ୍‌ ଉପରେ କେବଳ ଆମ ମାଙ୍କଡ଼ସାମାନଙ୍କର 
ଅଧକାର ଅଛି। ଏଇ ଅଧ୍ବକାରକୁ ଆଉ କିଏ କେମିତି ବ୍ଯବହାର କରିପାରିବ ? ଯେମିତି ଇଣ୍ଟରନେଟ୍‌ରେ 

' ନେଟ୍‌ ' ଶହ ପ୍ରୟୋଗ କରାଯାଉଛି, ଠିକ୍‌ ସେମିତି. “ ଓବ୍‌' ଜାଗାରେ ଆଉ କୌଣସି ଶବ୍ଦର ପ୍ରୟୋଗ ହେବା 
ଉଚିତ୍‌ ଥଲା। ଆମେ ଦେଖୁଛୁ ଆମ ' ଜବ” ଶବ୍ଦର ଖୋଲାଖୋଲି ପ୍ରୟୋଗ ହେଉଛି ଏବଂ ଆମଠାରୁ ମଧ୍ୟ 
ତା'ପାଇଁ ଅନୁମତି ନିଆହୋଇ ନାହିଁ। ” 

ବାନର ବିହାରୀର ମନେହେଲା, ମାଙ୍କଡ଼ସା କଥାରେ କିଛି ଗୋଟାଏ ଦମ୍‌ ଅଛି | ଏକଥା ଅବଶ୍ୟ ଠିକ୍‌ 
କମ୍୍ୟୂଟରକୁ ଦୁନିଆଁରେ ଯେଉଁମାନେ ପ୍ରସାର କରୁଛନ୍ତି, ସେମାନେ ତବ୍‌ ଶରଦକୁ ମାଙ୍କ ଡ଼ସାର ଜାଲ ଭାବରେ 
ପ୍ରୟୋଗ କରିଛନ୍ତି। 

“ ତାହାହେଲେ ତୁମେ କଂ ଣ ଚାହୁଁଛ ? ” ବାନର ବିହାରୀ ପଚାରିଲା| 

“ ତୁମର ସାହାଯ୍ୟ ଆମେ ଦୂନିଆଁ ଆଗରେ ଦେଖେଇଦେବା ଯେ ବିନା ଅନୁମତିରେ କୌଣସି କପିରାଇଟର 
ପ୍ରୟୋଗ କେତେ ଭୟଙ୍କର ହୋଇପାରେ, ଆଉ ଏହା ମଧ୍ୟ ଯେ ସେମାନେ ଏମିତି କରି ଆମର କୀଟଜଗତ 
ଉପରେ ହସ୍ତକ୍ଷେପ କରିଛନ୍ତି । ଏହାଦ୍ଵାରା ଆମର ଏକଚାଟିଆ ଅଧୁକାରକୁ ହତ୍ଯା କରାଯାଉଛି। ମାନବ ଜଗତ 
ହୁଏତ ଭୁଲିଯାଉଛି ଯେ, ଥରେ ଗୁମ୍ପାରେ ଲୁଚି ରହିଥିବା ରାଜା ବ୍ରସ୍‌ଙ୍କୁ ଗୁମ୍ପାର ଦ୍ଵାରଦେଶରେ ଆମେ ଜାଲ 
ବିଛାଇ ଶତ୍ୁମାନଙ୍କ କବଳରୁ ରକ୍ଷା କରିଥୁଲୁ। ସେଥୁପାଇଁ ଆମ ଜାଲର ଅପବ୍ୟବହାର ଦଣ୍ଡନୀୟ ଅପରାଧ 
ଭାବରେ ଗ୍ରହଣ କରାଯିବା ଉଚିତ। ” 

“ ତା'ହେଲେ ଏଥରେ ମୁଁ କ'ଣ ସାହାଯ୍ୟ କରିବି। ” 

“ ପୃଥିବୀରେ ଯେତେ ରାଣୀ ମାଙ୍କଡ଼ସା ଅଛନ୍ତି, ତୁମେ ସେମାନଙ୍କ ସାଙ୍ଗରେ ମୋର ସମ୍ପର୍କ ସ୍ଥାପନ 
କରେଇଦିଅ। ମୁଁ ସେମାନଙ୍କୁ ସଙ୍ଗଠିତ କରିବି ଓ ଭବିଷ୍ୟତର ରଣନୀତି ସ୍ଥିର କରିବି ।” 

“ ହେଉ ଠିକ୍‌ ଅଛି। ଆସ |” ବାନର ବିହାରୀ ଘନ ଜଙ୍ଗଲର ରାଣୀ ମାଙ୍କଡ଼ସାକୁ ସାଙ୍ଗରେ ଧରି 
କମ୍ୟୁଟର ସାମ୍ନାରେ ବସିପଡ଼ିଲା ଆଉ ଇଣ୍ଟରନେଟ୍‌ ସାହାଯ୍ୟରେ ସବୁ ଦେଶର ରାଣୀ ମାଙ୍କ ଡ଼ସାମାନଙ୍କ ସହିତ 
ଚାଟ୍‌ କରେଇଲା। ବାନର ବିହାରୀ ରାଣୀ ମାଙ୍କଡ଼ସାର ଯୁକ୍ତିଶୁଣି ଆଶ୍ଚର୍ଯ୍ୟ ହୋଇଗଲା ଯେ ସେ କେତେ ପ୍ରସ୍ତୁତ 
ହୋଇ ଆସିଛି। ରାଣୀ ମାଙ୍କଡ଼ସା କହୁଥିଲା ଯେ “ ମୁଁ ଶବ୍ଦକୋଷ ଦେଖିଛି। ସେଥିରେ ସ୍ପଷ୍ଟ ଭାବରେ ଲେଖା 
ହୋଇଥଲା ଯେ ମାଙ୍କଡ଼ସାମାନଙ୍କ ଦ୍ଵାରା ଓ ତାଙ୍କର ସୁକ୍ଷମସୂତାରୁ ଯେଉଁ ଜାଲ ବୁଣାଯାଏ ତାକୁ ୍ଜେବ୍‌ କୁହନ୍ତି। 
କମ୍ୟୁଟର ଦୁନିଆଁର ପରିଚାଳକମାନଙ୍କର ସାହସ ଦେଖନ୍ତୁ ସେମାନେ କେମିତି * ଠଵେବ” ଶବ୍ଦର କେତେ ପ୍ରକାର 
ପ୍ରୟୋଗ କରାଇଛନ୍ତି। ପ୍ରଥମେ ସେମାନେ ସାରା ପୂଥବୀରେ ବିସ୍ତାରିତ ହୋଇଯାଇଥିବା ଜାଲର ନାମ 
“ ଡବଲୁଡବଲୁଡବଲୁ ଅଥୀତ୍‌ ୱାରଲଡ୍‌ ୱାଇଜ୍‌ ଞଵେବ୍‌' ନାଁ ଦେଇଛନ୍ତି । ତାହାଦ୍ଵାରା ଯେକୌଣସି ବ୍ୟକ୍ତି ଚାହିଁବ ସେ 
ସ୍ଥାନ ନେଇପାରିବ । ସେଥପାଇଁ ତାହାକୁ ' ୱେବସାଇଟ୍‌' କୃହାଯାଇଛି ଅଥ୍ଥୀତ୍‌ ଇଣ୍ଟରନେଟ୍‌ରେ ସେମାନେ ସ୍ଥାନ 
ତିଆରି କରିବେ ଯେଉଁଠି ଲୋକମାନେ ସୂଚନା ଅବଗତି ସମ୍ପକୀୟ ପେଜକୁ କମ୍ପ୍ୟୁଟର ମାଧ୍ୟମରେ ଅନ୍ୟମାନଙ୍କୁ 
ଉପଲବ୍ଧ କରାନ୍ତି । ଏହା ଜାଣିବା ପାଇଁ “ ଠେବ୍‌ପେଜ୍‌' ପ୍ରୟୋଗ କରାଯାଉଛି। କେବଳ ସେତିକି ନୁହେଁ  ଓେବ୍‌' 
ଶହ୍ଦ ପ୍ରୟୋଗ କରି  ଜଵେବକାଷ୍ଟ' ( ଇଣ୍ଟରନେଟ୍‌ ମାଧ୍ୟମରେ କୌଣସି ଘଟଣାର ସିଧା ଭିଡ଼ିଓ ପ୍ରସାରଣ), ଞେବ୍‌ 
ମାଷ୍ଟର ( ଇଣ୍ଟରନେଟ୍‌ରେ ସୂଚନା ପ୍ରସ୍ତୁତ କରୁଥିବା ବ୍ୟକ୍ତୟ ଏହିପରି ଶବ୍ଦମାନ ସୃଷ୍ଟିକରି ତାହାକୁ ପ୍ରୟୋଗ 
କରାଯାଉଛି । ଭାବିକରି ଦେଖନ୍ତୁ ଆମର “ ଜଜେବ୍‌' ଶବ୍ଦକୁ କେମିତି ଭାବରେ ବ୍ୟବହାର କରାଯାଇଛି | ଏହା କ'ଣ 
ଆଇନ ବିରୁଦ୍ଧ କାମ ନୁହେଁ ? ଆମେ କ”ଣ ଏଥୁପାଇଁ ଚୂପ୍ଚାପ୍‌ ହୋଇ ବସିରହିବା ? ଏହା ଆମପାଇଁ ଅପମାନ 
କଥା। ଏହା ମଧ୍ୟ ଆମର କପିରାଇଟ୍‌କୁ ସିଧାସଳଖ ଉଲଙ୍ଘନ କରୁଛି। ” 

ଘନ ଜଙ୍ଗଲରେ ରାଣୀ ମାଙ୍କ ଡ଼ସାର ଯୁକ୍ତି ଅନ୍ୟଦେଶମାନଙ୍କର ମାଙ୍କଡ଼ସାମାନଙ୍କ ଉପରେ ଖୁବ ପ୍ରଭାବ 
ପକାଇଲା। ସେମାନେ ସମସ୍ତେ ସ୍ପିର କଲେ ଯେ ସେମାନେ ଜେନିଭା ( ସୁଇଜରଲାଣ୍ଡ ଠାରେ ଗୋଟିଏ ଅର୍ନ୍ତରାଷ୍ଟ୍ରୀୟ 

ସମ୍ମିଳନୀ ଡାକିବେ ଓ ଆଗକୁ ରଣନୀତି ସ୍ଥିର କରିବେ । 

ଆପଣମାନଙ୍କ ଅବଗତି ନିମନ୍ତେ ଜଣେଇ ଦିଏ ଯେ ଗତମାସର ବିଶ୍ବରେ ଥବା ସବୁ ରାଣୀ 
ମାଙ୍କଡ଼ସାମାନଙ୍କର ସମ୍ମିଳନୀ ଜେନିଭାଠାରେ ବସିଲା। ସେଠାରେ ଏକସ୍ଵବରରେ ସମସ୍ତେ ସ୍ଥିର କଲେ ଯେ 
କମ୍ୟୁଟର ଦୁନିଆଁର ସଂଚାଳକମାନଙ୍କ ଉପରେ ଏକହଳାର କୋଟି ଡଲାରର ଗୋଟାଏ ମାନହାନି ମକଦ୍ଦମା ଓ 
କପିରାଇଟ୍‌ ଉଲଙ୍ଘନ ପାଇଁ ସମପରିମାଣର ମକଦ୍ଦମା ଦାଏର କରାଯିବ । ଏହି ମକଦ୍ଦମା ଏବେ 
ହେଗ୍‌(ନେଦରଲାଣ୍ଡ) ରେ ଥବା ସଂଯୁକ୍ତ ରାଷ୍ଟ୍ରସଂଘର ଆର୍ନ୍ତରାଷ୍ଟ୍ରୀୟ ନ୍ୟାୟ ଅଦାଲତର( ଇଣ୍ଟରନେସ୍‌ନାଲ କୋର୍ଟ 
ଅଫ୍‌ ଜଷ୍ଟିସ )ରେ ଦାଏର କରିଦିଆଯାଇଛି। ଏ କଥା ମଧ୍ୟ ପ୍ରାର୍ଥନା କରାଯାଇଛି ଯେ କୀଟ ଜଗତ ସହିତ 
ମଣିଷମାନଙ୍କର ଏହିପରି ଧୋକାବାଜି ବନ୍ଦ କରିଦିଆଯାଉ | ମହତ୍ତପୂର୍ଣ କଥା ହେଲା ଯେ ଆର୍୍ତରାଷ୍ଟ୍ରୀୟ ସମ୍ମିଳନୀରେ 
ଘନ ଜଙ୍ଗଲର ରାଣୀ ମାଙ୍କଡ଼ସା ପାଇଁ ଗୋଟାଏ ବିଶେଷ ଧନ୍ୟବାଦ ପ୍ରସ୍ତାବ ପାସ୍‌ କରାଗଲା | କାରଣ ସେ ହିଁ 
ଏହି ବିଷୟରେ ଦୁନିଆଁର ସବୁ ମାଙ୍କ ଡ଼ସାଙ୍କର ଦୁଷ୍ଟି ଆକର୍ଷଣ କରିବାରେ ପ୍ରଥମ ଉଦ୍ୟମ କରିଥୁଲେ । ବର୍ଭମାନ 
ଅର୍ନ୍ତରାଷ୍ଟ୍ରୀୟ ନ୍ୟାୟ ଅଦାଲତର ରାୟକୁ ଅପେକ୍ଷା କରାଯାଇଛି। 


51 


Digitized by srujanika@gmail.com 
i: é 


ବାର 


“ ତୂମେ କିଛି ଶୁଣିଲ ? ” ଶେରସିଂହୀ ଶେରସିଂହ ପାଖକୁ ଆସି ବସିପଡ଼ି କହିଲା। “ ମଣିଷ ଏବେ ନିଜ ଇଛା 
ଅନୁସାରେ ମଣିଷ ଓ ଜୀବଜନ୍ତୁ ସୃଷ୍ଟି କରିପାରିବ । ” 

“ ଯାହା ହେଉ, ଖୁବ୍‌ ଭଲ ହେଲା। ଶୈତାନ ହେଉ ହେଉ ମଣିଷର ସତଚିନ୍ତା ଜାଗ୍ରତ ହେଲା।” 
ଶେରସିଂହ ଗମ୍ଭୀର ଗଳାରେ କହିଲା। 

“ ନା, ତୁମେ ତ ଆଉ ଗୋଟିଏ କଥା ଭାବି ବସିଲ। ମୁଁ ଏବେ ଟି.ଭି.ରେ ଦେଖିଲି, ମଣିଷ ଠିକ୍‌ ମଣିଷ 
ପରି ଜୀବ ସୃଷ୍ଟି କରିପାରିବ | ତାକୁ କୁହାଯାଉଛି କ୍ଲୋନିଂ । ” 

“ ସେ କଥା କୁହନା ମୁଁ କ୍ଲୋନିଂ ବିଷୟରେ ଭଲଭାବରେ ଜାଣେ । ଆରେ “ ଡଲି ମେଣ୍ଢୀ ପରା କ୍ଲୋନିଂ 
ଦ୍ଵାରା ଜନ୍ମ ହୋଇଛି”, ଶେରସିଂହ କହିଲା। “ ଖାଲି ମେଣ୍ଢା ନୁହେଁ, ମୂଷା, ଘୁଷୁରୀ ସବୁ କ୍ଲୋନିଂଦ୍ଵାରା ଜନ୍ମ 
ହୋଇପାରୁଛନ୍ତି। ଥରେ ମୁଁ ବାନର ବିହାରୀର କମ୍ପ୍ୟୁଟର ସେଣ୍ଟରରେ ଥୁଲି, ସେତେବେଳେ ଆମେରିକାରେ ଥବା 
ଗୋଟିଏ ସିଂହ ମୋତେ କ୍ଲୋନିଂ ଦ୍ଵାରା ସିଂହ ଜନ୍ମ କରାଲବାକୁ ପ୍ରସ୍ତାବ ଦେଇଥଲା; କିନ୍ତୁ ମୁଁ ସେ ପ୍ରସ୍ତାବ ନାକଚ 
କରିଦେଲି। ” 

ଶେରସିଂହୀ ପଚାରିଲା, “ କିନୁ ଆମକୁ ଚିନ୍ତା କରିବାକୁ ପଡ଼ିବ। କାଲି ସିଂହ, ହାତୀ, ଭାଲୁ ସବୁ ଏହି 
ଉପାୟରେ ଜନ୍ମ ହେବେ ? ? ? ଏମିତି ହେଲେ ଆମ ଜୀବଜନ୍ତୁମାନଙ୍କର ଅସଲ ବଂଶ ନଷ୍ଟ ହୋଇଯିବ। ” 

“ ହଁ, ପ୍ରକୃତରେ ବିଷୟ ବଡ଼ ସାଙ୍ଘାତିକ । ମୋର ତ ଧାରଣା ହେଉଛି ଯେ ଦୂନିଆଁର ଅନ୍ୟଦେଶମାନଙ୍କରେ 
ବନ୍ୟଜନ୍ତୁମାନେ ଏହି ଚିନ୍ତାରେ ମଧ୍ୟ ବିବ୍ରତ ହୋଇଯାଇଥବେ। ” ଶେରସିଂହ ଗମ୍ଭୀର ଭାବରେ କହିଲା, “ ତୁମେ 
ଚିନ୍ତା କରନାହିଁ, ଆମେ ଏ ବିଷୟରେ କିଛି ଉପାୟ ବାହାର କରିବା।” 

ଶେରସିଂହ ଏଇକଥା ଭାବୁଥିଲାବେଳେ ବାନର ବିହାରୀଠାରୁ ଫୋନ୍‌ ଆସିଲା। ବାନର ବିହାରୀ ସେଇ 
ଖବର ଉଦାହରଣ ଦେଇ କହିଲା, “ ସାରା ସଂସାରର ବନ୍ୟପ୍ରାଣୀମାନେ ସେମାନଙ୍କ ଭବିଷ୍ୟତ ବଂଶାବଳୀ କଥା 
ଗଭୀର ଭାବରେ ଚିନ୍ତା କରୁଛନ୍ତି। ଏଥପାଇଁ କାଲି ସନ୍ଧ୍ୟା ପାଞ୍ଚଟାବେଳେ ଗୋଟିଏ ଭିଡ଼ିଓ କନଫରେନସିଂ 
ଅନୁଷ୍ଠିତ ହେବ, ଯେଉଁଥିରେ କି ସବୁଦେଶର ବନ୍ୟପ୍ରାଣୀମାନେ ମିଳିମିଶି ଏଥପାଇଁ କ'ଣ କରିବାକୁ ହେବ 
ସେଇକଥା ବିଚାର କରିବେ । ତୁମପାଇଁ ମଧ୍ଯ ନିମନ୍ତ୍ରଣ ଆସିଛି, କାରଣ ଆମ ଭାରତରେ ବହୁ ପ୍ରକାରର 
ବନ୍ୟପ୍ରାଣୀ ଅଛନ୍ତି। ” 

“ ଭାଇ ବିହାରୀ, ଏ ଭିଡ଼ିଓ କନଫରେନସିଂ କ'ଣ ? ” ଶେରସିଂହ ପଚାରିଲା। 

ଏଥରେ ଭାଗ ନେଉଥୁବା ସବୁ ବନ୍ୟପ୍ରାଣୀମାନେ ନିଜ ନିଜର କମ୍ୟୁଟର ସାମ୍ନାରେ ବସି ଜଣେ 
ଆଉଜଣକୁ ଟି.ଭି. ପର୍ଦଦାରେ ଦେଖି କଥାବାରା କରିପାରିବେ । ସେମାନଙ୍କ ସାମ୍ପାରେ ଗୋଟାଏ ଟି.ଭି. କ୍ୟାମେରା 
ଲଗାହୋଇ ରହିଥିବ | ଏଥରେ ସେମାନଙ୍କର ଛବି ଦେଖାଯାଉଥବ ଓ କଥାବାର୍ରା ଶୁଣାଯାଇ ପାରୁଥିବ ।” 

“ ଆରେ ବାଃ, ଖୁବ୍‌ ବଢ଼ିଆ କଥା | ଜଣେ ଆଉଜଣକୁ ଦେଖି କଥାବାର୍ଭା କରିପାରିବେ । ଆରେ ବାଃ” , 
ଶେରସିଂହ ନିଜର ଖଡ଼ଖଡ଼ିଆ ଗଳାକୁ ସଫାକରି ହସି ହସି କହିଲା, “ ମୋ ଭୟଙ୍କର ଚେହେରା ଦେଖି ସେମାନେ 
ଡରିଯିବେ ନାହିଁ ତ ? ” 

ତା” ପରଦିନ ଘନ ଜଙ୍ଗଲର ସବୁ ବନ୍ୟପ୍ରାଣୀମାନେ ନିଜ ନିଜ ଘରେ ପାଞ୍ଚଟା ବେଳକୁ ଟେଲିଭିଜନ 
ସାମ୍ବାରେ ବସିପଡ଼ିଲେ। ଘନ ଜଙ୍ଗଲ ସାରା ଆଗଦିନମାନଙ୍କରେ କ୍ଲୋନିଂ ବିଷୟରେ ଖୁବ୍‌ ଘମାଘୋଟ ଚ୍ଚ 
ହୋଇଥଲା | ସେଥୁପାଇଁ ବାନର ବିହାରୀ ଜୟକାଳକୁ କହି ଘନ ଜଙ୍ଗଲ ଟି.ଭି.ରେ ଭିଡ଼ିଓ କନ୍‌ଫରେନ୍‌ସିଂର 
ସିଧା ପ୍ରସାରଣ ପାଇଁ ବିଶେଷ ବ୍ୟବସ୍ଥାମାନ କରାଇଥିଲା। 

ଠିକ୍‌ ପାଞ୍ଚଟା ବାଜିବା ସାଙ୍ଗେ ସାଙ୍ଗେ ଭିଡ଼ିଓ କନ୍‌ଫରେନ୍‌ସିଂ ଆରମ୍ଭ ହେଲା | ଲଣ୍ଡନରୁ ସୁନାରଂଗର 
ରୁମବାଲି “ ସୋନି କୋକିଶିଆଳୀ” ଏଇ ଆଲୋଚନାରେ ଆଙ୍କରିଂ କରୁଥିଲା। କ୍ଲୋନିଂ ପାଇଁ ବନ୍ୟଜନ୍ତୁଙ୍କ 
ମନରେ ଯେଉଁ ଚିନ୍ତା ସୃଷ୍ଟି ହୋଇଛି, ସେ ଭାରତର ଶେରସିଂହଙ୍କର ସେ ସମ୍ପର୍କରେ ମତାମତ ଜାଣିବାକୁ 
ଚାହିଁଲେ। ଶେରସିଂହ କହିଲା, “ ମୁଁ ତ ଏକଥାର ସମ୍ପୂର୍ଣ୍ଣ ବିରୁଦ୍ଧରେ, କାରଣ ଆମର ଏଠି ଜନ୍ମମ୍ତ୍ୟୁର ଅଧ୍ୟକାର 
କେବଳ ଛଶ୍ବରଙ୍କ ସମର୍ପଣ କରାଯାଇଛି। ଆମେ କିଏ ସେଇ ଅଧ୍ବକାରକୁ ହାତକୁ ନେବା ? ଆମେ ଆମ 
ଦେଶରେ କେବେହେଲେ ଏକଥା କରିବାକୁ ଦେବୂନାହିଁ କି ଆମ ଏଠାରେ କୌଣସି ବନ୍ୟପ୍ରାଣୀ ଏପରି ସନ୍ତାନ 
ଚାହିଁବେ ନାହିଁ।” 

ସୋନି କୋକିଶିଆଳୀ କହିବାକୁ ଲାଗିଲା, “ ଠିକ୍‌ ଏଇ କଥା ଲଣ୍ଡନର ବନ୍ୟପ୍ରାଣୀମାନେ ବି କହୁଛନ୍ତି। 
ସେମାନେ ଏହି କାମକୁ ଧର୍ମବିରୁଦ୍ଧ ବୋଲି ଭାବୁଛନ୍ତି । ଆମେ ଏ ଖବର ପାଇଛୁ ଯେ ଦୁନିଆଁରେ କେତେକ ଦେଶ 
ଏହି କଥା ବିଚାର କରୁଛନ୍ତି | ଆସନ୍ତୁ ଦେଖିବା - ପ୍ୟାରିସ୍‌ରୁ ' ଫ୍ରେଙ୍କୋ ବିଲେଇ” କଣ ରାୟ ଦେଉଛି ? ” ଏବେ 
କମ୍ପ୍ୟୁଟର ସ୍ତ୍ରିନ୍‌ରେ ଏକଦମ୍‌ କଳାରଙ୍ଗର, କିନ୍ତୁ ସୁନ୍ଦର ଫ୍ରେଙ୍କୋ ବିଲେଇ ଦେଖାଦେଲା | ସେ କହିଲା, “ ଏକଥା 
ଠିକ୍‌ ଯେ ମଣିଷର କ୍ଲୋନିଂ ପ୍ରଥମେ ଫ୍ରାନ୍ଵରେ ହେଲା। କିନ୍ତୁ ଏଠାର ପଞ୍ଚସ୍ତରୀ ପ୍ରତିଶତ ଲୋକ ଓ ଆମର 
ବନ୍ୟପ୍ରାଣୀମାନେ ଏକଥା ସ୍ଵୀକାର କରୁଛନ୍ତି ଯେ ଏହି କାଯ୍ୟ ଇଶ୍ଵରଙ୍କ ଇଚ୍ଛା ବିରୁଦ୍ଧ ଅଟେ | ଛଶ୍ବରଙ୍କ କାମରେ 
ହସ୍ତକ୍ଷେପ କରିବା ଅଧ୍ଵକାର ଆମର ନାହିଁ। ଏହା କେବଳ ଗୋଟିଏ ବୈଜ୍ଞାନିକ ପ୍ରୟୋଗ ନୁହେଁ ବରଂ ଏହା 
ନୈତିକତା ଓ ଶଶ୍ବରଙ୍କ ଇଚ୍ଛା ବିରୁଦ୍ଧରେ ଯିବ। ” 

“ ଫପ୍ରେଙ୍କୋ ଗୋଟିଏ ଭଲକଥା ଉଠେଇଛ ନୈତିକତା ବିଷୟରେ । ଚାଲନ୍ତୁ ଅଲସ୍କାର ଧଳାଭାଲୁକୁ 
ପଚାରିବା ସେ ଏ ବିଷୟରେ କ”ଣ କହୁଛନ୍ତି ? ” 

“ ମୁଁ ଏ ବିଷୟରେ ଯାହାସବୁ ପଢ଼ିଛି ଆଉ ଜାଣିଛି ଏଥିରୁ ଗୋଟିଏ କଥା ବୁଝାପଡ଼ୁଛି ଯେ କ୍ଲୋନିଂ 
ଦ୍ଵାରା ମୋ ରୂପ, ରଂଗ, ଆକାରର ଆଉ ଗୋଟିଏ ଭାଲୁ ତିଆରି ହୋଇପାରିବ, ଆଉ ତା” ଦେହରେ ମୋର ସବୁ 
ଭଲଗୁଣ ଓ ବ୍ୟବହାର ମଧ୍ୟ ରହିପାରିବ। କିନ୍ତୁ ଏକଥା ନିଶ୍ଚିତ ଭାବରେ କୁହାଯାଇ ପାରିବ ନାହିଁ ଯେ ଯଦି ମଣିଷ 

ଆମ ପ୍ରକୃତିର ବିପରୀତ କୌଣସି ଭାଲୁ ତିଆରି କରିଦିଏ ତାହେଲେ ସେ ଦୁଷ୍ଟ ଆଉ ରାକ୍ଷସ ପ୍ରବୃତ୍ତିର କାହିଁକି ନ 
ହେବ ? ହେଲେ ସେ ଭାଲୁ ଅନ୍ୟ ଜନ୍ତୁ ବା ପ୍ରାଣୀମାନଙ୍କର ଜୀବନକୁ ଦୁର୍ବିସହ କରିଦେବ । ଏହା ସାଙ୍ଗରେ ଆଉ 
ଗୋଟିଏ ଭୟଙ୍କର କଥା ଉଠୁଛି। ଧରାଯାଉ କ୍ଲୋନିଂ ପାଇଁ ମୋର ଓ ମୋ ସ୍ତ୍ରୀର ଡି.ଏନ୍‌.ଏ. ପ୍ରୟୋଗ କରାଗଲା।| 
ଏହିପରି ଉପାୟରେ ଜନ୍ମହେବା ପିଲାମାନଙ୍କ ଠି ପିତା ଓ ମାତାଙ୍କର ଗୁଣ, ରୂପ ଆଦି ଆସିଯିବ, କିନୁ ସନ୍ତାନମାନଙ୍କ 
ମଧ୍ୟରେ ଯେଉଁ ସମ୍ପର୍କ ଆଉ ସ୍ପେହ ରହିବ, ତାହା ଏକତରଫା ହୋଇଯିବ ଅର୍ଥାତ ଯଦି ମା'ର ଡି.ଏନ୍‌.ଏ. 
ପ୍ରୟୋଗ ହେଲା ତାହେଲେ ପିଲାର ସ୍ଠେହ କେବଳ ମା” ଆଡ଼କୁ ଢଳିବ, ବାପା ଆଡ଼କୁ ନୂୁହେଁ। ଏଥିରେ ସମାଜର 
ଗୋଟିଏ ବିଚିତ୍ର ପରିସ୍ଥିତି ସପଷ୍ଧି ହେବ। 
“ ଆଫ୍ରିକାରୁ ସୋନୁ ସିଂପାଞ୍ଜି କ'ଣ କହିବାକୁ ଚାହୁଁଛି ଶୁଣନ୍ତୁ ! ” 

“ ମୁଁ ସୋମୁ ସିଂପାଞ୍ଜି। ଦେଖନ୍ତୁ ଆମ ସମସ୍ତଙ୍କ ମଧ୍ୟରେ ଗୋଟିଏ ଆମ୍ମା ଅଛି । ଇଂରେଜୀରେ ତାକୁ 
ସୋଲ୍‌ ବୋଲି କୁହନ୍ତି । କ'ଣ କ୍ଲୋନିଂ ଦ୍ଵାରା ସୃଷ୍ଟି ହୋଇଥବା ବନ୍ୟପ୍ରାଣୀ କହିପାରିବ ଯେ ମୋ ଆମ୍ବା କହୁଛି 
ଏଇଟା ଖରାପ | କାରଣ ଆମ୍ବା ଇଶ୍ଵରଙ୍କ ଅବଦାନ, ମଣିଷର ନୁହେଁ।” 

ସୋନି - “ ଆମର ଇଂଲଣ୍ଡରେ କ୍ଲୋନିଂ କରିବା ଆଇନ ବିରୁଦ୍ଧ ବୋଲି ଘୋଷଣା କରିଦିଆଯାଇଛି 
ଆସନ୍ଧୁ ଦେଖ୍ସବା, ଆମେରିକାରେ କ'ଣ କହୁଛନ୍ତି, ସେଠି ଗୋଟାଏ ଚିଡ଼ିଆଖାନାରେ ରହୁଥିବା ଗୋଟିଏ ମାଙ୍କଡ଼ 
କଣ କହିବାକୁ ଚାହୁଁଛି ” 

“ ଆମେରିକାର କେତେକ ଲୋକ କ୍ଲୋନିଂକୁ ମନ୍ଦ ବୋଲି ଭାବୁ ନାହାନ୍ତି । ସେମାନେ କହୁଛନ୍ତି ଯେ ଯଦି 
କାହାର ପ୍ରିୟବ୍ୟକ୍ତି ଅର୍ଥାତ୍‌ ମା, ବାପା, ଭାଇ, ଭଉଣୀର ମୂତ୍ୟୁ ହୋଇଯାଏ, ତା” ହେଲେ କ୍ଲୋନିଂ ଦ୍ଵାରା 
ସେମାନଙ୍କୁ ତିଆରି କରାଯାଇ ସେହି ଅଭାବକୁ ପୂରଣ କରାଯାଇପାରେ | କିନ୍ତୁ ଏ ପ୍ରଶ୍ଧର ଉତ୍ତର କେହି ଦେଇପାରୁ 
ନାହାନ୍ତି ଯେ ଯଦି ସେ ମା” ହୁଏ, ତା'ହେଲେ ସେ ନିଜ ପିଲାମାନଙ୍କୁ କ'ଣ ମା'ର ସ୍ବେହ ଦେଇପାରିବ ? ଏଇ 
କାରଣରୁ ଓ ଅନ୍ୟ କେତେକ କାରଣରୁ ଆମେରିକାର ପ୍ରଶାସନ କ୍ଲୋନିଂର ପ୍ରୟୋଗ ଉପରେ ନିଷେଧ ଆଦେଶ 
ଜାରି କରିଛନ୍ତି। ” 

“ ଆରେ ରୁହ ରୁହ, ଓକିଲଙ୍କ ପରି ଦେଖାଯାଉଥୁ୍‌ବା ପେଙ୍ଗୁଇନ୍‌ ସାହେବ କିଛି କହିବାକୁ ଚାହୁଁଛନ୍ତି।” 

“ ମୁଁ ତ ଖାଲି ଏହିକଥା କହିବି ଯେ କ୍ଲୋନିଂକୁ ବନ୍ଦ କରିବାକୁ ସବୁ ଦେଶ ଖୁବଶୀଘ୍ର ଆଇନ ତିଆରି 
କରନ୍ତୁ, ଆଉ ତା” ଉପରେ ନିଷେଧାଦେଶ ଜାରି କରନ୍ତୁ କାରଣ ବୈଜ୍ଞାନିକମାନେ ଏହାର ପ୍ରୟୋଗ ଉପରେ 
ନିଷେଧାଦେଶ ଲଗାଇବାରେ ଅସଫଳ ହୋଇଛନ୍ତି । ସେଥୁପାଇଁ ଗୋଟିଏ କଠୋର ଆଇନ ପାସ୍‌ କରାଯାଇ 
ଏହାକୁ ନିଷେଧ କରାଯାଉ ।” ପେଙ୍ଗୁଇନ୍‌ ଏହିକଥା କହିଲା । 

ସୋନି କୋକିଶିଆଳୀ କହିଲା, “ କିନୁ ଫ୍ରାନ୍ସରେ ପ୍ରଥମେ କ୍ଲୋନିଂ ଶିଶୁର ଜନ୍ମଦାତା ବୈଜ୍ଞାନିକ ଏ 
ସମ୍ପର୍କରେ ତଥ୍ୟ ଦେଇ କହିଛନ୍ତି ଯେ ଏ ପୂଥ୍‌ବୀରେ ମଣିଷର ଜନ୍ମ କ୍ଲୋନିଂ ଦ୍ଵାରା ହି ହୋଇଛି ! ଏହାର ଉତ୍ତର 
ପୁଣି କ”ଣ ହେବ ? ” 

ଏହି ପ୍ରଶ୍ନରେ ଶେରସିଂହ ଗର୍ଜନ କରି କହିଲା, “ ତାଙ୍କୁ ପଚାର, ସେ ମୋ ପ୍ରଶ୍ନର ଉତ୍ତର ଦିଅନ୍ତୁ। 
ପ୍ରଥମେ ଅଣ୍ଡା ହେଲା ନା କୂକୂଡ଼ା ହେଲା ?” 

ଏକଥା ଶୁଣି ଭିଡ଼ିଓ କନ୍‌ଫରେନ୍‌ସ୍‌ରେ ସମସ୍ତେ ହସିଉଠିଲେ। ସୋନି କୋକିଶିଆଳୀ ଚର୍ଚ୍ଚାକୁ ଶେଷ 
କରିବାକୁ ଯାଇ କହିଲା, “ଆମେ ଅତିଶୀଘ ଏହି ବୈଠକର ରିପୋର୍ଟ ସହ ଆପଣଙ୍କର ଅପିଲ୍‌ ବିଶ୍ଵର ସବୁ 
ରାଷ୍ଟ୍ରମାନଙ୍କର ଅଧ୍ୟକ୍ଷମାନଙ୍କ ପାଖକୁ ପଠେଇ ଦେବୁ, ଯେପରି ସେମାନେ କ୍ଲୋନିଂ ଉପରେ ପ୍ରତିବନ୍ଧକ ଲଗାଇ 
ତାକୁ ନିଷେଧ କରିବାକୁ କଠୋର ଆଇନ ତିଆରି କରିବେ । ଧନ୍ୟବାଦ ।” ଶେରସିଂହ ଓ ବାନର ବିହାରୀ 
କମ୍ପ୍ୟୁଟର ସେଣ୍ଟରରୁ ବାହାରକୁ ବାହାରିବା ପରେ ଘନ ଜଙ୍ଗଲର ସବୁ ଜୀବଜନ୍ଧୁମାନେ ତାଙ୍କର ଜୟ ଜୟକାର 
କରି ଆକାଶ ଫଟାଇଦେଲେ । ସିଂହୀ ଆଗକୁ ବାହାରି ଆସି କହିଲା, “ ଯାହାହେଉ, ଶେଷରେ ତୁମେ ଦୂନିଆଁକୁ 
ଦେଖେଇଦେଲ ଯେ ତୁମେ କେବଳ ସିଂହ ନୁହେଁ, ତୁମେ ସିଂହମାନଙ୍କର ରାଜା।” ଏହା ଶୁଣି ସମସ୍ତ 
ବନ୍ୟପ୍ରାଣୀମାନେ ହସି ହସି ଗଢ଼ିଗଲେ। 

ବାନର ବିହାରୀ ଘନ ଜଙ୍ଗଲ ଞଵେବସାଇଟ, ଘନ ଜଙ୍ଗଲ ଟି.ଭି. ଚ୍ୟାନେଲ୍‌, ବାନର ବିହାରୀ କଞ୍ଷ୍ୟଟର 
ସେଣ୍ଟର ପ୍ରଭୃତି ସ୍ଥାପନ କରି ଘନ ଜଙ୍ଗଲର ପ୍ରତିଷ୍ଠା ଓ ସୁନାମ ବଢ଼େଇ ଦେଲା। ବର୍ଭମାନ ଏହି ଘନ ଜଙ୍ଗଲ 
ସମଗ୍ର ବିଶ୍ଵର ମଡେଲ ଜଙ୍ଗଲ ଭାବରେ ଖ୍ୟାତି ଅର୍ଜନ କରିବାକୁ ଯାଉଛି। ଏହା ପଛରେ ଭୂମିକା ରହିଛି ବାନର 
ବିହାରୀର। 

